




نمبر احمد

تسلسلہ نمبر 28
آبِ پیدان

جلد اول نمبر ۲۸

"The Aquarium"



پاک سوسائٹی ڈاٹ کام

نسل (نمرہ احمد)

قسط نمبر: 28

”آبزیدان“ (The Aquarium) (حصہ اول)

زندگی کے اس سفر میں
ہر چیز کا دایاں اور بائیں ”پ“ ہے۔
محبت کے پنکھ کے لئے غصہ ہے
قسمت کے پنکھ کے لئے خوف ہے
درد کے پنکھ کے لئے شفا ہے
زخم دینے والے پنکھ کے لئے معافی ہے
غرد کے پنکھ کے لئے عاجزی ہے
آنسوؤں کے پنکھ کے لئے خوشی ہے
وقار کے پنکھ کے لئے ذلت ہے
چھوڑ دینے کے پنکھ کے لئے سنبھال لے کر کھانا ہے
ہم صرف دو پروں کے ساتھ اڑ سکتے ہیں
اور دونوں پر ہوا میں تب ہی ٹھہر سکیں گے
جب ان میں ہوگا توازن!
دو خوبصورت پر ہی ہیں اصل کاملیت!
مگر
انسانوں کی ایک نسل ہے جو سمجھتی ہے کہ
کاملیت ان میں سے ایک پر کے
ہر وقت موجود ہونے کا نام ہے۔

لیکن مجھ سے پوچھو تو
 ایک پنکھ والا پرندہ نامکمل ہے
 ایک پروالا فرشتہ نامکمل ہے
 ایک پروالی تیلی مردہ ہے
 سو یہ لوگ جو کاملیت کو پانے کے لئے
 اپنے ایک پر کو کاٹ کر پھینک دینے میں لگے ہیں
 انہوں نے بنا ڈالی ہے
 ایک معذور نسل انسانی!

(سی جوائے تیلی سی)

”اور میں آپ کو اس کیس کے بارے میں وہی کچھ کہہ سکتا ہوں جو میں نے پہلے دن عدالت میں کہا تھا۔ میں بے گناہ ہوں اور میں نے سعدی یوسف پہ حملہ نہیں کیا تھا۔ عدالت کیا فیصلہ کرے گی یہ میں نہیں جانتا۔ لیکن میں نے یہاں آپ کو اس بات کے لئے نہیں بلایا۔“
 ہاشم کاردار بالکل ٹھہر گیا۔ آنکھوں میں بے یقینی اور حسرت لئے وہ ایک ٹک سے دیکھے گیا۔ رپورٹرز دھڑا دھڑا لکھے جا رہے تھے۔ کلک کلک تصاویر تاری جا رہی تھیں۔

”میں آج... اعلانیہ طور پر اپنی کمپنی کے بارے میں کچھ بتانا چاہتا ہوں۔ یہ کمپنی ہم نے اچھی نیت سے شروع کی تھی اور اس کو چائنہ میں رجسٹرڈ کروایا تھا، ہمارا مقصد یہ تھا کہ ہم turbines بنا کر حکومت کو بیچیں تاکہ وہ ان کو تھر کول پاور پراجیکٹ میں کوئلے سے گیس بنانے کے عمل میں استعمال کر سکے۔ میری کمپنی آج اس آسامی کے لئے حکومت کی نظر میں ایک مضبوط امیدوار ہے اور ہو سکتا ہے کہ ہم یہ پینڈر لے بھی جائیں، مگر...“

ہاشم بالکل سن سا کھڑا تھا۔ یکدم بجلی بند ہو گئی۔ ہال میں گھپ اندھیرا چھا گیا۔ شور سا بلند ہوا۔ ہاہو کی آوازیں آئیں۔ مگر ایونٹ آرگنائزر جلدی جلدی سب کو خاموش کرانے لگا۔ کیمروں کے فلش آن کر لئے گئے۔ اندھیرے میں پھر سے سفید روشنی ہو گئی۔ صرف مائیک کا مسئلہ تھا، مگر پوڈیم پہ کھڑے نوشیرواں کو پرواہ نہ تھی۔ وہ سر اٹھا کے بولے جا رہا تھا۔ مزید بلند آواز میں۔

”مگر میں اس بات کا اعتراف کرتا ہوں کہ میری کمپنی جوڑ بائن بنا رہی ہے اور جس میں میرے خاندان نے کروڑوں روپیہ لگایا ہے وہ ٹر بائن ناقص ہے۔ مجھے یہ اعتراف کرنے دیں کہ اس لوڈ شیڈنگ سے لڑنے کے لئے...“ انگلی اٹھا کر اندھیر ہال کی طرف اشارہ کیا۔ اس اندھیرے کا مقابلہ کرنے کے لئے تھر کے جس کوئلے کوڈین کے اندر ہی گیس بنایا جاتا تھا اس عمل کے لیے اگر کسی کمپنی کی ٹر بائنز کارگر ہیں تو وہ shell ہے۔ شیل کے علاوہ اس خطے کی تمام کمپنیوں کی ٹر بائنز نا کارہ ہیں اور وہ UCG یعنی زیر زمین کوئلے کو گیس بنانے کے

عمل (یعنی کوئلے کو کھود کر نکالنے بغیر اندر ہی گیس میں تھیل کر دینے) کے لئے مکمل طور پر پنا کارہ ہیں۔ یہ پراجیکٹ اگر کسی کمپنی کو ملنا چاہیے تو وہ شیل ہے۔ شیل کے علاوہ حکومت اگر کسی اور کمپنی کو یہ کام سونپتی ہے تو وہ اپنی عوام کے ساتھ دھوکہ کرے گی اور Tax payer's money کو غلط جگہ استعمال کرے گی۔" پیسے پیسے کھڑا نو شیرداں موہا کترا اور فلیش لائٹس کی روشنی میں سارے ہال سے یکتا اور روشن نظر آرہا تھا۔ آگے پیچھے ہر جگہ اندھیرا تھا۔ بس اس کا چہرہ روشن تھا۔ چمکتا ہوا۔ ساری مداخلت اور بدانتظامی کے باوجود اب سب خاموشی سے اسے سن رہے تھے۔

"میں اس کمپنی کے سی ای او کی حیثیت سے آج ریزائن کر رہا ہوں۔ کیونکہ میں اتنے بڑے پراجیکٹ کا اہل نہیں ہوں۔ میرے خلاف چلنے والے لٹرائل سے میں نے یہ سیکھا ہے کہ میں ابھی تک کچھ نہیں سیکھ پایا۔ اس لئے میں باعزت طور پر اپنی کمپنی سے الگ ہو کر ایک ملٹی نیشنل میں جاؤں گے۔ جیسے میرے باپ اور بھائی نے محنت کر کے اپنا راستہ بنایا اس طرح میں بھی مشکل راستہ چن رہا ہوں۔ اگر میں لوڈ شیڈنگ کو ختم نہیں کر سکتا تو کم از کم میں ان طریقوں کی حمایت بھی نہیں کروں گا۔ جو اس مسئلے کو بڑھاتے ہیں گھٹاتے نہیں۔ اس لئے نہ صرف میں اپنی کمپنی سے مستعفی ہو رہا ہوں بلکہ اپنی پھرنت کمپنی جو کہ ایک IPP ہے سے بھی ریزائن کر رہا ہوں۔ اور آخر میں ایک بات۔" بلند آواز میں کہتے ہوئے اس نے کاغذات کا ایک پلندہ ان کو دکھایا۔ "میں اس paper کو پبلش کر رہا ہوں اور اس کی ایک کاپی آپ سب کو دس منٹ پہلے ای میل کر دی گئی ہے۔ اس میں میں نے آئی پی پی کے حکومت سے معاہدوں پر روشنی ڈالی ہے، کیونکہ میں مزید اب اس نظام کا حصہ نہیں بننا چاہتا جس میں ہم آئی پی پی زپورے پیسے لے کر آدھی بجلی بناتے رہیں۔ میں اس کو بدل نہیں سکتا، مگر اس کے خلاف آواز ضرور اٹھا سکتا ہوں۔ جانتا ہوں کہ مجھے اب Whistleblower کہا جائے گا اور مجھے شاید کوئی کمپنی جا ب ندے اور کوئی میرے ساتھ کاروبار نہ کرے، کیونکہ رات تک لوگ میری کمپنی سے پیسے نکال کر اسے دیوالیہ کر دیں گے، لیکن میں اب مزید خاموش نہیں رہوں گا۔ میں اپنی تمام کمپنی پوزیشنز سے مستعفی دیتا ہوں۔ شکر یہ۔"

اب وہ پوزیم سے اتر آیا تھا۔ مگر ہاشم ایک ٹک پھر کابیت بنا سے دیکھ رہا تھا۔ رپورٹرز شہد کی کھیلوں کی طرح اس پر سوالوں کے لئے چھپنے تھے مگر وہ خاموشی سے آگے بڑھتا جا رہا تھا۔ وہ زینے خود چڑھا تھا اور وہ زینے خود اتر رہا تھا۔ ہاشم کے ہاتھ برف ہو رہے تھے۔ وہ اندھیرے میں تنہا کھڑا رہ گیا تھا۔

☆☆☆☆☆☆☆☆

مجھے سکون میسر نہیں تو کیا تم ہے
گلوں کی عمر تو کانٹوں کے درمیان گزری۔

"چھ دن بعد۔"

مورچال پدات گہری ہو کر تر رہی تھی۔ سب سو چکے تھے مگر جنسین لادونج میں موجود تھی۔ آستین اوپر چڑھائے وہ اسٹول پر کھڑی دیوار پر

stencil لگا کر اس کو پینٹ کر رہی تھی۔ (stencil پلاسٹک کا بڑا سا ٹکڑا ہوتا ہے جس میں ڈیزائن کی جگہ خالی ہوتی ہے جیسے عموماً ہاتھ پہ مہندی لگانے کے لئے، تھیلی پہ رکھ کر اوپر مہندی لگادی جاتی ہے اور جب پلاسٹک اٹھا ڈالو تو نیچے نقش و نگار بن چکے ہوتے ہیں۔) اس کے stencil پہ بڑا سا درخت کٹا ہوا تھا اور وہ احتیاط سے اس پہ برش بھیر رہی تھی۔

اندر زمر اپنے کمرے میں اسٹڈی ٹیبل پہ بیٹھی کام کر رہی تھی۔ گاہے بگاہے نگاہ اٹھا کر گھڑی کو بھی دیکھ لیتی۔ گیارہ بجے کو آئے تھے اور فارس نہیں آیا تھا۔ اور اسی ٹپ اچانک سے اس کا فون بجا۔

فارس کا لنگ دیکھ کر لیوں پہ مسکراہٹ بکھر آئی۔ مگر جب موبائل کان سے لگایا تو بوجہ خشک بنالیا۔
”جی کہیے۔“

”اہم۔“ وہ کھٹکھارا تھا۔ ”کہہ رہی ہو؟“

”گھر پہ۔ اور کہاں ہو سکتی ہوں؟“

”ایک ایڈریس ٹیکسٹ کر رہا ہوں، ادھر آ جاؤ۔“

”اس وقت؟ مگر کیوں؟“

”ایک اہم گواہ سے ملوانا ہے۔ زیادہ سوال مت پوچھو، بس ایک گھنٹے کے اندر ادھر پہنچو اور سنو۔ صرف تم آنا۔ ساتھ میں پورے گھر کو مت لے آنا۔“

زمر نے چونک کے گھڑی کو دیکھا۔ بارہ بجتے میں ایک گھنٹہ تھا۔ ایک بھر پور مسکراہٹ اس کے لیوں پہ بکھر گئی۔

”اور اگر میں نہ آؤں تو؟“ لمبے بھر کے توقف سے وہ بولا۔

”پتہ صحیح رہا ہوں۔ جلدی آؤ۔“ اس کی توقع کے خلاف اس نے کوئی تپانے والا جملہ کہے بغیر فون بند کر دیا۔ زمر نے مسکرا کر اسکرین کو دیکھا جہاں اس کا پیغام جگمگا رہا تھا۔ پتہ پڑھ کر اس کی مسکراہٹ مزید گہری ہو گئی۔

حسین نے ابھی درخت کی پہلی شاخ تکمیل پینٹ کی تھی جب کھلتے دروازے کی آواز پہ وہ چونکی۔ زمر آہستہ سے کمرے سے باہر آ کر دروازہ بند کر رہی تھی۔ سیاہ ڈیزائنڈ ٹیبل پر پہنے ہلکا میک اپ، ائیر ٹگز، کہنی پہ پرس۔ حسین نے حیرت سے اسے دیکھا۔

”آپ اس وقت کس کی شادی میں جا رہی ہیں؟“

”اپنی شادی کی اینورسری میں جا رہی ہوں۔“ زمر نے بہت سکون سے صبح کی۔ حسین چونکی۔

”کل بیس مئی ہے؟ ایک سال ہو گیا؟“

”کل نہیں۔ ابھی بارہ بجے سے بیس مئی ہے۔ اور فارس صاحب کا مٹے دن سے ڈنر ڈنر کرنے کے بعد بلا آخر آج وقت مل ہی گیا مجھے ڈنر پہ

بلانے کا۔“

حصہ کی آنکھیں چمکیں۔ ”کہاں بلایا ہے؟“

”ہم دونوں کے لئے ایک یا دو گارجگہ ہے وہ۔ زیادہ سوال مت پوچھو۔ مجھے دیر ہو رہی ہے۔“

”ویسے ان کو چاہیے تھا آپ کی مرضی کی جگہ پہ لے کر جاتے آپ کو۔ ٹیکس ریزرو کر کے بتا رہے ہیں اب۔“

”وہ تو گواہ کو طوانے کا بہانہ کر کے بلا رہا ہے، مگر اکیلے آنے کا کہنا اور وہ بھی بیس مئی کی رات... مظاہر ہے وہ مجھے سر پر اتار دینا چاہتا

ہے۔ او کے اللہ حافظ۔“ وہ مسکرا کر اس کا لوداع کہتی باہر کی طرف بڑھ گئی۔ یونہی حسین کے دل نے تمنا کی کہ وہ آج پھر چاہیاں بھول

جائے اور واپس آئے، مگر وہ عجلت میں تھی۔ خیر، خیر، سر جھٹک کر کام کرنے لگی۔

درخت کی اوپری چار شاخیں بہت محنت اور احتیاط سے وہ پینٹ کر چکی تھی جب بیرونی دروازے کا لاک کھلنے کی آواز آئی۔ پھر اندر آنے کی

آہٹ۔ حصہ چونک کر بچھی۔ فارس چاہیاں دروازے کے قریب ٹوکری میں ڈالتا اب ادھر آ رہا تھا۔ حسین نے فوراً کھڑی کو دیکھا۔ بارہ بجے

میں دس منٹ تھے۔ اسے شدید غصہ آیا۔

”یعنی آپ نے واقعی گواہ سے طوانا تھا۔ اور وہ اتنی خوش کہ آپ ان کو ڈنر پہ بلا رہے ہیں۔ ویسے کون سا گواہ تھا یہ؟“

اندر آتے فارس نے رک کر اسے دیکھا جو اسٹول پہ کھڑی تھی اور ہاتھ میں stencil برش اور پینٹ کی پلیٹ تھی، دوسرے ہاتھ میں لٹو تھا۔

”وعلیکم السلام حسین۔“ وہ تھکا ہوا لگ رہا تھا۔

”تاریخ بھول گئی تھی کیا؟ ڈنر پہ کیوں نہیں گئے؟“

”کیا شروع ہو گئی ہو گھر آتے ہی؟“ وہ ناگہمی اور اکتاہٹ سے بولا۔ حسین نے ٹھہر کے پہلے اسے دیکھا۔ پھر اس کے کندھے کے پیچھے۔

”زمر آپ کے ساتھ نہیں آئیں؟“ اس کا دل زور سے دھڑکا تھا۔

”وہ میرے ساتھ تو نہیں تھی۔ میں تو ابھی آرہا ہوں۔“ وہ حیران ہوا تھا۔ حسین کے قدموں سے زمین سرکنے لگی۔

”آپ نے ابھی ابھی ان کو کال کی تھی اور کہا تھا کہ آپ کمان کو کسی گواہ سے طوانا ہے... ہے...“ وہ ہکلائی۔ چند لمحے لگے فارس کو اس کی

بات سمجھنے میں اور ایک دم اس کا پورا دماغ سناٹا تھا۔ وہ تیزی سے اس کے قریب آیا۔

”حصہ میں نے اسے کوئی کال نہیں کی۔ کہاں ہے وہ؟“

حسین کے ہاتھ سے پینٹ برش سب پھسل گیا۔

”آپ نے ان کو کہا کیا اکیلے آنا۔ وہ اکیلی چلی گئی۔ وہ خوش تھیں۔ بہت زیادہ۔“ اس کا گلارہ دھا۔ وہ دم بخور و کھڑی تھی۔

”کدھر... کدھر گئی ہے وہ؟“ وہ حواس باختہ سا پوچھ رہا تھا۔ مثل ہی حسین نے نفی میں سر ہلایا۔ ”یہ نہیں بتایا۔“ فارس بے اختیار پیچھے کو

بھاگا۔ ٹوکری سے چابی اٹھائی اور موہائل پہ نمبر ڈائل کرتے اس نے دروازہ کھولا۔

زمر کا فون آف جا رہا تھا.....

اس کی سماعتوں میں ایک فقرہ گونج رہا تھا۔

He cannot protect his women!

اوہ خدایا.... وہ اتنے دنوں سے غلط صورت کی حفاظت کر رہا تھا؟ اوہ خدایا....

☆☆☆☆☆☆☆☆

کچھ وقت کی روانی نے ہمیں یوں بدل دیا محسن
وفا پر اب بھی قائم ہیں مگر محبت چھوڑ دی ہم نے!

”جھے دن قبل۔“

تصیر کاردار کی ساری بتیاں رات کے اس پہر بھی روشن تھیں۔ اندر داخل ہوتے نوشیرواں نے گہری سانس لی اور پھر قدم اٹھانے لگا۔ جیسے جیسے وہ چلتا آیا لاؤنج قریب آتا گیا اور بالآخر وہ بڑے صوفے کے بالکل سامنے آنکھ ہرا جہاں ہاشم بیٹھا تھا۔ اس نے کوٹ نہیں پہن رکھا تھا۔ شرٹ کے آستین کہنیوں تک موڑ رکھے تھے اور نائی ڈھیلی تھی۔ آہٹ پہ اس نے صرف آنکھیں اٹھائیں جو بے تاثر سی لگتی تھیں۔ مردہ سی۔ پریس کانفرنس کے چند گھنٹے بعد اب ان دنوں کی ملاقات ہو رہی تھی۔

”وہیکم ہوم!“ وہ شیر پوپ نظریں گاڑھے بولا تو آواز ایسی سرد تھی کہ اس کی ریڑھ کی ہڈی میں سنسنی خیز لہر دوڑ گئی۔

”آپ کو جو بھی کہنا ہے میری پریس کانفرنس کے بارے میں بھائی، وہ آپ....“ وہ ہاتھ اٹھا کے کہنے لگا مگر.....

”یہ ایکویریم دیکھ رہے ہو اپنے پیچھے؟“ وہ ٹھنڈے سے انداز میں شیر پوپ نظریں جمائے ہوئے تھا۔ نوشیرواں نے گردن موڑ کر دیکھا۔

لاؤنج کی ایک دیوار کے ساتھ نصب وہ ایک خوبصورت سا ایکویریم (آب زیدان) تھا جو برسوں سے اس گھر کا حصہ رہا تھا۔ اس کی شیشے کی مستطیل دیواروں میں ڈھیروں پانی جمع تھا مصنوعی پودے اور پتھر اندرونی فرش پہ بچھے تھے اور چند مچھلیاں دائیں سے بائیں ٹہل رہی تھیں۔ روشنیاں کچھ اس طرح لگتی تھیں کہ اندرونی ماحول کو منور کیے ہوئے تھیں۔

”تمہیں یاد ہے یہ ایکویریم کون لایا تھا؟ نہیں....“ اس نے دائیں بائیں گردن ہلائی۔ ”تمہیں کہاں یاد ہوگا۔ مگر بیٹھو۔ میں تمہیں بتاتا ہوں۔“ اسے اشارہ کر کے وہ خود اٹھا اور قدم قدم چلتا ایکویریم کے قریب آ رہا۔ وہ نوشیرواں کو نہیں دیکھ رہا تھا۔ اس کی اداس آنکھیں شیشے کے مچھلی گھر پہ جمی تھیں۔ شیر نہیں بیٹھا۔ اسی طرح کھڑا رہا۔ متذبذب، خفا سا۔

”تم سترہ سال کے تھے۔ میں تمہیں اپنے ساتھ ایک ایگزیکٹو میننگ میں لے گیا تھا، تمہیں تھری فیس میں ڈریس آپ کروا کے۔ تم اپنی عمر سے بڑے اور اچھے لگ رہے تھے۔ ڈیڑھ کو بھی خوشی ہوئی تھی تمہارے آنے سے مگر حسب عادت وہ ظاہر نہیں کر رہے تھے۔ تم البتہ بے نیاز سے تھے۔ ہمارے ساتھ جا کر بیٹھ گئے تھے اور ہماری باتیں سننے لگ گئے تھے۔ ہم ایک ڈیل کرنے جا رہے تھے اور ہمیں معلوم تھا کہ دوسرا فریق

بعد میں تھوڑے بہت ہیر پھیر سے کام لے گا، مگر یہ بات ان کے منہ پہ نہیں کہنی تھی ہم نے۔ ہمیں سمجھوتہ کرنا تھا، صرف نظر سے کام لینا تھا۔“ وہ اب ہولے ہولے لٹکے کی دیوار پہ دستک دے رہا تھا۔ اندر تیرتی مچھلیاں مزید تیزی سے بل کھاتی ادھر ادھر چکر کاٹنے لگی تھیں۔

”مگر.... جب تمہیں اس دوران اس بات کا احساس ہوا کہ وہ بعد میں چیزوں کو manipulate کر سکتے ہیں، تو تم نے ایک دم چڑھ کے بولنا شروع کر دیا۔ ہمارے جی ایم نے تمہیں آنکھیں دکھائیں، ڈیڈ کنکھارے، مگر تم نے اپنی بات مکمل کر کے دم لیا۔ وہ لوگ Offended ہو گئے اور انہوں نے ہم سے معذرت کر لی۔ ڈیڈ تم پہ بہت غصہ تھے اور مجھ پہ بھی کہ میں تمہیں لایا ہی کیوں، مگر مجھے اطمینان تھا۔ دو باتوں کا اطمینان۔ ایک تو یہ کہ تم میں اتنی سمجھ ہے کہ غلط اور صحیح کا فرق کر سکو۔ بے شک ”عقل“ نہیں ہے کہ کس وقت بولنا ہے کس وقت نہیں، مگر چلو سمجھو تو ہے۔ اور دوسرا یہ کہ تم ”درست فیصلہ“ کرنے کی صلاحیت رکھتے ہو۔ اس دن میں تمہارے لئے یہ ایک یوریم لایا تھا۔ اور اس کو ہمارے لاؤنج میں رکھ لیا تاکہ تم گزرتے ہوئے اس کو دیکھتے رہو اور تمہیں اپنا بزنس میں دلچسپی لینا بھول نہ جائے۔“

وہ اب بولتے ہوئے آہستہ آہستہ ان کی کانچ کی دیوار کے کنارے پہ انگلی پھیر رہا تھا، گویا کوئی لکیر کھینچ رہا ہو۔ شہر کے تنے اعصاب ڈھیلے پڑ چکے تھے اور وہ خاموشی سے کھڑا تھا۔

”مگر تم بھول گئے۔ بزنس میں دلچسپی لینا، اپنی سمجھ بوجھ درست فیصلے کرنے کی طاقت، تم سب بھول گئے۔ میں نہیں بھولا۔ میں اس کی مچھلیاں بدلواتا رہا۔ جب کوئی مرجاتی تو اس سے ملتی جلتی مچھلی اندر ڈلوادتا۔ کوئی دن ایسا نہ گزرا جب اس کی مچھلیوں کی خوراک کا میں نے ملازموں سے پوچھا نہ ہو۔ میں تمہیں اکثر بزنس میٹنگز میں جانے سے پہلے یہ ایک یوریم لایا دکر داتا تھا، تاکہ تم سمجھ پاؤ کہ کاروبار کے سمندر میں تم ڈوب نہیں سکو گے اگر تیرنا سیکھ لو۔ میں نے اپنی امید نہیں کھوئی۔ تم نے سعدی کو گولی ماری، تم نے علیشا کو واپس بلایا، اس کو کہنی میں سے حصہ دیا، ملک سے بھاگنے کی بجائے ٹرائل کا سامنا کرنے کا فیصلہ کیا، میں اس کی مچھلیوں کی حفاظت کرتا رہا۔ تم مجھ سے دور ہوتے گئے، زمر سے قریب ہوتے گئے، مئی سے بدتمیزی کرتے رہے، میں نے اپنی امید نہیں کھوئی، مگر آج شام....“ اب کے وہ پورا گھوما تو نوشیرواں نے اس کا چہرہ دیکھا اس کی خود پہ جی ملال بھری آنکھیں دیکھیں اور اس کے دل کو کچھ ہوا۔

”آج جب تم نے پریس کانفرنس کر کے اپنی کہنی کو دیوالیہ کر دیا، ہماری میرٹ کہنی کو نقصان پہنچایا، تم نے اپنے ہی خاندان کے کاروبار کے خلاف whistleblowing کی، تم نے ہمارے کانسٹریکٹس پہ تنقیدی رپورٹ لکھ کے پبلش کر دیا، آج تم نے میری کمر میں خنجر گھونپا تو شیرواں میں نے تم سے آخری امید بھی کھوئی۔ تم نوشیرواں اپنی ذاتی زندگی کے بارے میں تو اچھے فیصلے کر سکتے ہو، مگر کاروبار میں تم ہمیشہ قیل رہو گے اور اسی لئے اب سے تم صرف میرے بھائی ہو۔ کل آفس آ کر اپنی چیزیں لے جانا اور دوبارہ اس بلڈنگ میں قدم نہ رکھنا۔“

”کیا آپ اب بھی میرا کیس لڑیں گے؟“ اس سوال پہ ہاشم تلخی سے مسکرایا۔

”میں اب تمہارا کیس پہلے سے زیادہ جانفشانی سے لڑوں گا شیرواں کیونکہ تم میرے بھائی ہو اور اپنی عقل سمجھ سب کچھ چکے ہو۔ میرے لئے تمہیں بچانا اب زیادہ ضروری ہو گیا ہے، مگر ہاں، تم نے مجھے آج بہت بڑا دکھ دیا ہے۔ میں نے کیا نہیں کیا اس سارے خاندان کے لئے اور

تم سب نے مجھے ہر طرف سے نقصان پہنچایا۔ کیا اپنے بھائی کے ساتھ ایسے کیا جاتا ہے شیر و؟“
نو شیرواں نے سر جھکا دیا۔ ”آئی ایم سوری آپ کو ہرٹ کرنے کے لئے، مگر میں اپنے فیصلوں پہ ’سوری‘ نہیں ہوں۔ میں نے وہ کیا جو مجھے ٹھیک لگا۔“

”اور میں اب وہ کروں گا جو مجھے ٹھیک لگے گا۔ بہت ہو گیا میرا نقصان اب جو ابی حملہ کرنے کا وقت ہے۔“

شیر و نے چونک کے اسے دیکھا۔ ”آپ کیا کریں گے؟“

”تم جا کر سو جاؤ۔“ اس نے ہاتھ جھلا کے ڈرانری سے اس کو جانے کا اشارہ کیا۔ شیر و بھی نہیں رکا۔ خاموشی سے میز میوں کی طرف بڑھ گیا۔ اپنے کمرے کے دروازے پہ کھڑی جواہرات اس کے جاتے ساتھ ہی پولی تھی۔

”جب تم اپنے خاندان کو خود سے دور کرو گے تو یہی ہو گا ہاشم!“

ہاشم نے گردن موڑ کے ایک سرسری نظر اس پہ ڈالی۔ ”میں ابھی تک کچھری میں وکیلوں کے سامنے اپنی بے عزتی بھولا نہیں ہوں۔ مجھے کچھ وقت لگے گا مگر تب تک میرے سامنے نہ آئیں تو اچھا ہے۔ میری انجیو۔“ آخر میں وہ اتنی بلند آواز میں دھاڑا تھا کہ جواہرات کا جسم تھرا اٹھا۔

”بس ہر!“ میری دوڑتی آئی۔

”اس ایکویریئم کو میرے آفس میں منتقل کروادو۔ اب اس کی یہاں کوئی ضرورت نہیں ہے اور میں پانی میں سانس لیتی مچھلیوں کو بے گھر نہیں کرنا چاہتا۔“ وہ اب مدھم آواز میں ہدایت دے رہا تھا اور جواہرات بے بسی سے اسے دیکھ رہی تھی۔ وہ اجنبی ہونا جا رہا تھا۔

☆☆☆☆☆☆☆☆☆☆

تمام عمر جلاتے رہے چراغ امید

تمام عمر امیدوں کے درمیان گزری

اگلی شام میں وہ دوبارہ ہسپتال آیا تا کہ اس اپنا ج لڑکے کی خیریت اور طبیعت دریافت کر سکے۔ آج اس کو ڈسپانچ کیا جانا تھا اور سعدی اس سے پہلے ایک دفعہ اس سے ملنا چاہتا تھا۔ ہسپتال کی راہداریوں میں وہ خاموشی سے آگے بڑھتا گیا۔ دوائیوں اور اسپرٹ کی بو اور عجیب سی ویرانی درود یوار سے نکلتی تھی۔ ابھی اسے چند طویل راہداریاں عبور کر کے مطلوبہ وارڈ تک پہنچنا تھا۔ راستہ طویل تھا اور دل پہ بوجھ ڈالنے والا بھی تھا۔ اس نے رفتار سست کر دی۔ کبھی دائیں اور کبھی بائیں دیکھتا وہ ہولے ہولے لقمہ اٹھانے لگا۔

ہسپتال بھی عجیب جگہ تھی۔ یہاں آکر عجیب سے احساسات ہوتے تھے۔ لوگوں کی آوازیں، شور پکاریں اور ساتھ میں خاموشی۔ وہ سب مل کر کان میں سیسہ گول دیتیں۔ اس نے پینڈ زفری کانوں میں ٹھونس لی اور موبائل کی اسکرین کو سر جھکا کے دیکھتا، مطلوبہ آیات کو چھونتا آگے بڑھتا گیا۔

دل کو ریاض کی حیثیت بھی نرم کرتی ہے اور قرآن کی تلاوت بھی۔ وہ ان دونوں کو ملانے لگا شاید کہ اثر بڑھ جائے۔
میں ہناہ چاہتا ہوں اللہ کی دھتکارے ہوئے شیطان سے۔

شروع کرتا ہوں اللہ کے نام کے ساتھ جو بڑا مہربان نہایت رحم کرنے والا ہے۔

اب وہ پھر سے اطراف میں دیکھنے لگا تھا۔ قطار در قطار بیڈ..... کھلے دروازوں سے جھانکتے بے حال نر و چہروں والے لوگ۔ وحشت سی وحشت تھی۔

”اور بے شک آپ کا رب تو لوگوں پر فضل کرتا ہے

لیکن ان میں سے اکثر شکر نہیں کرتے۔“ (انمل۔ 73)

”شکر کیا ہے اللہ تعالیٰ؟“ وہ بول نہیں رہا تھا سوچ رہا تھا اور اسی طرح قدم بڑھا رہا تھا۔ ”آخر یہ شکر کہتے کس کو ہیں؟ جب کچھ نہ ہو پاس تو وہ آنکھ کھٹا جو ”وہ“ دیکھ لے جو کبھی نہ کبھی ضرور ملے گا۔ لیکن کچھ نہ کچھ تو ہر پاس ہوتا ہے۔ آپ فرماتے ہیں کہ آپ لوگوں پر فضل کرتے ہیں۔ فضل ”زائد“ دینے کو کہتے ہیں۔ حق سے اوقات سے بڑھ کر دینے کو۔ جیسے آپ ہمیں نعمتیں دیتے ہیں ویسے ہی آپ ہمیں ”مواقع“ بھی دیتے ہیں۔ صرف مادی چیزوں دولت اولاد و کامیابی پر شکر کرتے ہوئے ہم بھول جاتے ہیں کہ ہمیں ”مواقعوں“ پر بھی شکر کرنا

ہے۔ chances پر۔ ہم میں سے جن کے ماں باپ گزر چکے ہوتے ہیں اور وہ ان کی خدمت نہیں کر سکے ہوتے وہ برسوں پچھتاؤں اور طال میں گھر سہتے ہیں کہ کیا تھا اگر اللہ ان کو زندہ رکھتا اور وہ ان کی خدمت کر پاتے؟ مگر ہم یہ نہیں دیکھتے کہ اللہ ہمیں دوبارہ موقع ضرور دیتا ہے، کسی بوڑھے کو ہمارے قریب لا بساتا ہے، چاہے ساس سسرہوں کوئی لا چار بزرگ، مسایا، ہویا کوئی بوڑھا ملازم کوئی ہوتا ہے ہمارے گرو جس کی خدمت کی جاسکتی ہے مگر اپنے پچھتاؤں میں ہم مواقع ضائع کر دیتے ہیں۔ ہم ان کو اپنے ماں باپ کی طرح نہیں سمجھ سکتے، مگر سارا مسئلہ یہی ہے کہ ان کو والدین نہیں سمجھنا۔ نہ ان سے والدین کی طرح محبت کرنی ہے۔ صرف ان کی عزت اور خدمت کرنی ہے۔ شادی

سے پہلے لڑکیاں چھوٹے بہن بھائیوں کو بہت جھڑکتی ہیں بعد میں پچھتاتی ہیں، مگر صرف پچھتانے کا کیا فائدہ جب اپنے ارد گرد ویسے ہی چھوٹے بچے دیکھنے اور ان سے نرمی کرنے والی بصیرت ہی نہ رکھے انسان۔ ہم مسلسل رونا روتے ہیں کہ ہمیں کوئی بری لت پڑی ہوئی ہے، کوئی ایسا گناہ جو ہم چھوڑ نہیں پارے بار بار اس کو کر بیٹھتے ہیں۔ بڑے وعدے کیے اللہ سے بڑی معافی مانگی، مگر پھر سے کر دیا۔ کمزور پڑ گئے۔ نفس کے آگے ہار گئے۔ اب روتے ہیں کہ سارا وقت مایوسی.... ڈپریشن.... میں تو کسی اچھائی کے قابل نہیں رہا۔ یہ نہیں دیکھیں گے کہ گناہ کے بعد احساس ہونا اور خود کو ٹھیک کرنے کا اور توبہ کرنے کا موقع دیا ہے اللہ نے۔ یہ ہے اللہ کا فضل جس کو اپنے پچھتاؤں میں ہم ضائع کر دیتے ہیں۔ پچھتاوا ہونا چاہیے مگر پچھتاوے کا ڈپریشن لے کر مایوس ہو جانا ان مواقعوں کی ناقدری ہے۔ اور ہم یہ ناقدری روز کرتے ہیں۔ آخر کب ہم اپنے ارد گرد وہ تمام ”مواقع“ دیکھنے کی آنکھ پیدا کریں گے خود میں جو اللہ نے ہمارے پچھتاؤں کے بدلے میں replace کر کے ہمارے سامنے رکھے ہیں۔ آخر کب؟“ وہ سفید فرش پر قدم آگے بڑھا رہا تھا۔ چہرے پہ طال سا تھا۔ ارد گرد چھائی

وحشت و کسی ہی تھی اور طبیعت کو عجیب مگر کر رہی تھی۔ پھر مریضوں کی آوازیں ہسپتال کے عملے کا شور سب سے بڑھتا گیا تو اس نے پنڈز فری کانوں سے نکال لی۔ مطلوبہ اہداری قریب آ چکی تھی۔

اس لڑکے کا نام شہزاد تھا اور وہ بستر پہ ٹیک لگائے اٹھا بیٹھا تھا۔ اسے دیکھ کر وہ چہرہ کھل اٹھا۔ سعدی مسکراتا ہوا اس کے سامنے بستر کی پانچٹی پہ آ بیٹھا۔ وارڈ میں آگے پیچھے لوگوں کا شور اور رش ہر پل بڑھ رہا تھا ایسے میں جب وہ لڑکا اڑاڑ کے رک دک کے اس سے مخاطب ہوا تو اس کی بات سننے کے لئے سعدی کو آگے جھکنا پڑا۔ اس کی ماں دوایاں لینے گئی ہے اور وہ جلد ڈسچارج کر دیا جائے گا یہ بات وہ بدقت سمجھ پایا تھا۔

”وہ لڑکے کون تھے تمہیں کیوں مار رہے تھے؟“

”وہ اسٹور سے چیزیں چرا رہے تھے... میں نے... میں نے شاپ کپر کو بتا دیا تو باہر نکل کے وہ مجھے مارنے لگے...“ وہ ٹیڑھے ہونٹوں کے ساتھ درد لگانا لگا کر بولتا تھا۔ سعدی مسکرا کے سنتا رہا۔ لڑکا بے چینی سے پھر سے گویا ہوا۔

”آپ... ٹی وی والے ہونا... سا... سعدی یوسف؟“ سعدی نے اسی اداس مسکراہٹ کے ساتھ سر ہلایا۔ وہ جانتا تھا اب وہ لڑکا اس کا شکر یہ ادا کرے گا کہ اس نے کمزور کی مدد کی طاقتور کے مقابلے میں اور...“

”آپ لوگ... آپ سب... بہت... بے وقوف ہو۔“ وہ ہکلا کے بولا تو سعدی کی مسکراہٹ سمٹی۔ پھر یکدم وہ دل کھول کے ہنس دیا۔ اور غور سے اس کم عمر لڑکے کو دیکھا۔ سانولی رنگت اور سیاہ آنکھوں والا شہزاد کافی مضطرب اور بے چین نظر آتا تھا۔

”اچھا... کیوں ہوں میں بے وقوف؟“ وہ جوان بازور لگا کے کچھ بولنے لگا تھا مگر سعدی کی بات جاری تھی۔ ”کیونکہ میں امیر اور طاقتور لوگوں کے خلاف کھڑا ہوا ہوں؟“ لڑکے نے نفی میں سر ہلایا۔

”یا میں اس ملک کے گلے مڑے عدالتی نظام سے انصاف کی امید وابستہ کیے ہوئے ہوں؟“

”نہیں... نہیں...“

”یا میں چپ کر کے ان سے پیسے لینے والوں میں سے نہیں ہوں۔ یا میں ان کے ڈر سے دب کر بیٹھ نہیں گیا؟ کیوں شہزاد تم جیسے نوجوان کو سعدی یوسف بے وقوف کیوں لگتا ہے۔“

”میں...“ مگر وہ اس کو نہیں سن رہا تھا۔

”کیا میں اس لئے بے وقوف ہوں کیونکہ میں ایک بے سود کوشش کر رہا ہوں؟ قید میں اپنے پراجیکٹ کے راز ان کے حوالے کر دیتا، تیس کروڑ لے لیتا اور نئی زندگی شروع کر دیتا تو عقلمند ہوتا؟ قصاص مانگ رہا ہوں میں۔ اتنا وقت اور پیسہ برباد کر رہا ہوں۔ اس لئے بیوقوف لگتا ہوں نا میں سب کو...“ اس کے لہجے میں جذباتی سادکھا بھرا آیا تھا۔ لڑکا جو بار بار بے چینی سے نفی میں سر ہلاتا تھا اب کے پورا زور لگا کے بولا۔

”تم لوگوں نے آپٹر سے پوچھ گچھ نہیں کی۔“ پورا خنجرہ بول کے وہ گبرے گبرے سانس لینے لگا۔ سعدی یوسف بالکل ٹھہر گیا۔
”کیا؟“

”ایئر پورٹ... کنٹرول روم آپٹر... میری امی ایئر پورٹ پہ کام کرتی ہے... آپٹر نے بولا تھا کہ اس نے امیر لڑکے کی فوٹیج ڈیلیٹ کر دی ہے...“

”کون نو شیرواں؟“ وہ تیزی سے بولا مگر آواز دھیمی کر لی۔ ”مگر ہم نے ایئر پورٹ کی ساری فوٹیج چیک کی تھیں اکیس مئی کی اور اگلے ایک ہفتے کی... نو شیرواں کہیں نہیں تھا۔“

”مگر آپٹر نے خود یو لاکسی کو کہا اس نے فوٹیج مٹائی ہے... فوٹیج میں وہ تمہارے گم ہو جانے کے ”بعد“ ملک سے جانا نظر آ رہا تھا۔ ایئر پورٹ پہ سب کو پتہ ہے یہ بات۔ تم بہت مشہور ہو۔ مگر تم نے کسی سے پوچھا نہیں۔ خاموشی سے چلے گئے...“

ٹھنڈی برف کی آبر تھی جو سعدی یوسف پاؤں سے آگری تھی۔ وہ بے یقینی سے اس کے قریب آیا۔ ”تمہارا مطلب ہے کہ شوت نہیں ہے، مگر اس شوت کو دیکھنے والا گواہ موجود ہے!“

لڑکے نے جھٹ اثبات میں سر ہلایا۔ بالآخر وہ اپنی بات سمجھا پایا تھا۔

”اور تمہاری ماں کو یقین ہے کہ اس نے اس آپٹر کو یہ سب کہتے سنا ہے؟“

”ہاں... ہاں... میری امی جھوٹ نہیں بولتی۔“ سعدی چند لمحے بس اسے دیکھے گیا۔ اندر بہت سے طوفان برپا تھے۔

☆☆☆☆☆☆☆☆

ہر آبلے پہ درج ہے تھمیل زنگی۔

مجھ سے نہ پوچھ میرے سفر کی اذیتیں۔

وارث کی موت کے بعد اس کی آنکھوں پہ چھائی سرخ دھند ابھی ویسی ہی تھی۔ اس روز اس نے زمر کا اپنی واحد گواہ سے طوابع کے لئے اس کے ہونٹ بلایا تھا جو گواہی دے سکے کہ فارس غازی قتل کے وقت اس کے ساتھ تھا۔ حسین بھی ان کے ہمراہ تھی اور وہ زمر کو وقت اور جگہ بتا کر اب ہونٹ روم میں بیٹھا اس کے منتظر تھے۔ فارس خاموش تھا۔ علیہا خاموش تھی۔ حسین خاموش تھی۔ وہ ایسی خاموشی تھی جس میں ہر شخص اپنے بارے میں سوچ رہا تھا۔ سب کو خود کو پہچانے کی فکر تھی۔ خود غرضی نہیں تھی یہ، بس ساسیلف ڈیفینس تھا۔ حسین اپنی جگہ شرمندہ دکھائی دیتی تھی۔ اسے فارس کو اس دن سب سے دور علیہا کے پاس لے جانے میں اپنی غلطی گدہ ہی تھی۔ امی جب سے غم سے ذرا نکلی تھیں، اٹھتے بیٹھتے اسے انٹرنیٹ فریڈز کے نقصان گوارا ہی تھیں۔ زمر اس سے مل لے تو سارا مسئلہ ختم ہو جائے۔ اور سب اس قصے کو بھول بھال جائیں۔

علیہا کو اپنی فکر تھی۔ وہ یہاں ہاشم اور اپنے باپ کے دانتوں سے چند نوالے کھینچنے آئی تھی۔ اسے اپنا جائز حصہ چاہیے تھا مگر ایسے میں وہ

ایک قتل کیس کے مشتبہ شخص کی ایلی ہائی بن چکی تھی جو اس کے باپ کا رشتے دار تھا۔ وہ جلد سے جلد اس مشکل سے نکلنا چاہتی تھی۔ فارس انگ پریشان تھا۔ زمر پر غصہ ابھی تک ویسا ہی تھا۔ وہ اپنا کام تیزی سے کیوں نہیں کر رہی؟ وہ وارث کے پاس سے ملنے کب جائے گی؟ وہ وکلاء اور پراسیکیوشن آفس کی ازلی سست رفتاری سے واقف تھا، مگر اس وقت کچھ سمجھ میں نہ آتا تھا۔ ہر چیز غصے غمزہ پریشان اور پریشانی میں بہم دکھائی دیتی تھی۔

جب وہ کافی دیر تک نہیں آئی تو فارس اسے فون کرنے لگا۔ کال ہار ہار ٹوٹ جاتی۔ ”رابطہ ممکن نہیں۔“ ”اس نمبر سے جواب موصول نہیں ہو رہا۔“ اسے اب زمر پر غصے سے بھر پور ہونے لگا تھا۔ غصے بھر افسوس۔ وہ کتنی دیر اس کمرے میں دائیں سے بائیں چکر کاٹتا رہا۔ حسین درمیان میں ایک دو بار نیچے شاہس سے پھر بھی آئی (وہ اب پورے ہونے لگی تھی۔) مگر زمر نہیں آئی۔

زرتا شب نے موبائل اٹھایا اور فارس کو کال ملائی۔ ایک گھنٹی بجی پھر دوسری۔ اس نے فون اٹھالیا۔

”ہاں زرتا شہر یولو؟“

”آپ کدھر ہیں؟“ قدرے ہچکچاہٹ سے اس نے پوچھا۔ ساتھ میں اسے خود پر افسوس ہونے لگا وہ کیسے کسی اجنبی کی کال پہ اعتبار کر سکتی تھی؟

”میں کام سے آیا ہوا ہوں باہر۔ کوئی کام ہے؟“

”نہیں۔ بس میں آپ کا پتا کرنا چاہ رہی تھی۔ آج آپ نے پراسیکیوٹر سے ملوانا تھا اس لڑکی کو وہ سب ہو گیا خیر سے؟“

”ہاں مگر میڈم ابھی تک نہیں آئیں۔ میں اور حسین علیشا کے کمرے میں ان کا انتظار کر رہے ہیں۔“

”ہوٹل میں یعنی کہ...؟“ اس کی بات ختم بھی نہیں ہوئی تھی کہ فارس نے ”ہائے“ کہہ کر فون بند کر دیا۔ وہ ایک دم کلس کر رہ گئی۔ پھر موبائل رکھ کر ایک نئے ارادے سے اٹھی۔

غصہ افسوس میں بدلا اور افسوس مایوسی میں۔ سہ پہر طویل ہوتی گئی اور امید چھوٹی ہوتی گئی۔ اس نے تہیہ کر لیا کہ بس اب وہ پراسیکیوشن آفس کے چکر نہیں لگائے گا۔ ساری عدالتیں گئیں جنم میں۔ اب جو کرنا ہے وہ خود کرے گا۔ اس نے حسین کو چلنے کو کہا۔ وہ اس وقت اتنے تھے ہوئے تاثر لئے ہوئے تھا کہ جسے چوں چوں کیے بغیر اس کے ساتھ آگئی۔ علیشا کی جان چھوٹی تو اس نے ان دونوں کے جانے پہ گویا سکھ کا سانس لیا تھا۔

اس نے حسین کو ابھی گھر ڈراپ کیا ہی تھا کہ موبائل پہ کال آنے لگی۔ نمبر غیر شناختا تھا۔ فارس نے کال وصول کر لی۔

دوسری طرف جانے کون تھا اس نے کبھی رک کے نہیں سوچا۔ پیشہ دارانہ انداز میں اطلاع دی گئی تھی جسے سن کر اس کا سارا جسم کانپ اٹھا تھا۔ وہ سشدر رہ گیا تھا۔ ساری آوازیں ساری آہنیں دم توڑ گئی تھیں۔ وہ کچھ کہہ بھی نہ سکا بس کار کارخ موڑ دیا۔ وہ تیز ڈرائیو کر رہا تھا مگر ہر شے سلوموشن میں ہوتی محسوس ہو رہی تھی۔ اس کے ارد گرد لوگ ہارن بجا بجا نہیں تھک رہے تھے، کار کی کھڑکی سے سر نکال کر اسے گالیاں

وہ ہے تھے وہ روڈ کے غلط سمت میں تھا اسے کچھ پتہ نہ تھا۔ کوئی ہوش نہ تھا۔

اس کی بیوی ہسپتال میں تھی۔ اس کی بیوی کو گولیاں لگی تھیں اور اس کے سیل فون میں ”ہزبینڈ“ کے نام محفوظ شدہ نمبر ہسپتال والوں یا شاید پولیس والوں نے ڈائل کیا تھا۔ کوئی نام، کوئی نیک، کوئی اور حوالہ نہ تھا۔ صرف ہزبینڈ۔ ایسا رشتہ کہ جیسے سب کو پتہ ہو بس یہی بچانے آئے گا۔ وہ پارکنگ لائٹ میں زنجیریں بھلا لگتا لگتا گرائے گرائے بھاگ بھاگ دوڑ رہا تھا۔ اس کی رنگت سفید تھی اور سانس رک دک کے آتی تھی۔ زندگی ایک وفد پھر وارث کے ہاسٹل کے کمرے کے باہر جا پہنچی تھی ایک دروازہ تھا جسے وہ ہاتھ پاؤں مار مار کے کھولنے توڑنے کی کوشش کر رہا تھا۔ اس دروازے کے پار ایک اور بے جان جسم منظر تھا۔...؟ وہ نفی میں سر ہلاتا راہداری میں آگے بھاگتا جا رہا تھا۔ کس سے کیا پوچھا، کون اس کو راستہ بتاتا رہا تھا، وہ نہ سن رہا تھا، نہ دیکھ رہا تھا۔ بس اس سمت میں بھاگ رہا تھا۔

وہ کمرہ ٹھنڈا تھا۔ ایسے جیسے برف کی دیواریں ہوں، پانی کانفرش ہو اور گویا آنکھوں کے سامنے سفید دھند ہو۔ وہ اسے کچھ بتا رہے تھے۔ بہت سے لوگ تھے اور وہ بہت کچھ کہہ رہے تھے۔ فارس کے قدم اب ٹھنڈے پڑ گئے تھے۔ ہاتھ کپکپانے لگے تھے۔ وہ اس اسٹریچر کے ساتھ کھڑا تھا جس پہ سفید چادر ڈالی گئی تھی۔ اس کی نظریں چادر پہ جمی تھیں مگر ہاتھ اٹھا کر چادر ہٹانے کی ہمت نہیں تھی۔ اس کا تذبذب دیکھ کر سامنے کھڑی سفید کوٹ والی عورت نے چادر چہرے سے ہٹائی۔

کسی اپنے کام وہ چہرہ پہچانتا آسان نہیں ہوتا۔ وہ ایسا سفید پیلا اور ٹھنڈا ہوتا ہے، ایسے تو وہ سوتے ہوئے بھی نہیں لگا کرتے۔ ایسے آنکھیں تو وہ مذاق میں بھی بند نہیں کرتے۔ ایسے پتھر تو وہ ناراضی میں بھی نہیں بنتے۔ وہ بھی ایسی ہی لگد ہی تھی۔ اس کی پیشانی پہ سیاہ دھبہ تھا۔ سفید دھند کے باعث اسے وہ دھبہ ہی دکھا تھا۔ وہیں اسے گولی لگی تھی۔ اور ایک سینے میں۔ وہ ہسپتال آنے سے پہلے ہی مر چکی تھی پھر بھی (اسے بتایا جا رہا تھا) کہ اس کو بچانے کی کوشش کی گئی مگر یہ انسانوں کے ہاتھ میں نہیں تھا۔ تو کیا انسانوں کے ہاتھ میں صرف جان لینا ہوتا ہے؟ زندگیاں اجاڑنا ہوتا ہے؟ وہ تھکا ہارا زمین پہ بیٹھتا چلا گیا۔ پانی کانفرش بن ٹھنڈا تھا مگر اس کا اپنا جسم بھی برف بن چکا تھا۔ سر پہواڑے، وہ اکثر وہ بیٹھا تھا۔ وارث کی موت پہ اسے غم محسوس ہوا تھا، زرتا شہ کی موت پہ خوف محسوس ہوتا تھا۔ ایسا ڈر جو پہلے کبھی نہیں لگا تھا۔

اس خوف سے رگوں کا خون تک سہم کے جم گیا تھا۔ کوئی اسے کہہ رہا تھا کہ اس کے ساتھ دوسری لڑکی بھی تھی، جس کی شناخت پراسیکیوٹرز م کے طور پہ ہوئی ہے اور وہ سرجری میں ہے مگر وہ نہیں سن رہا تھا۔ کون زمر؟ کیسی زمر؟ اسے اب پروا نہیں رہی تھی۔ پیشانی پہ ہاتھ رکھے وہ سر جھکائے وہاں بیٹھا تھا اور گویا پانی کانفرش دھیرے دھیرے اسے نکل رہا تھا۔ وہ ڈوٹا جا رہا تھا۔ ٹھنڈے پانی سے رخ برف بنتا جا رہا تھا۔ سفید پتھر ہاتھ مگر کچھ دکھائی نہیں دے رہا تھا۔ کچھ محسوس نہیں ہو رہا تھا۔

☆☆☆☆☆☆☆☆

موج سراب دھبہ وفا کا نہ پوچھ حال

یہ شمارہ پاک سوسائٹی ڈاٹ کام نے پیش کیا ہے

پاک سوسائٹی خاص کیوں ہیں:-

ہائس کو الٹی پی ڈی ایف
ایڈ فرس لنکس
ایک کلک سے ڈاؤن لوڈ
ڈاؤن لوڈ اور آن لائن ریڈنگ ایک پیج پر
کتاب کی مختلف سائزوں میں اپلو ڈنگ
ناولز اور عمران سیریز کی مکمل ریجنج

Click on <http://paksociety.com> to Visit Us

<http://fb.com/paksociety>

پاک سوسائٹی کو فیس بک پر جوائن کریں

<http://twitter.com/paksociety1>

پاک سوسائٹی کو ٹویٹر پر جوائن کریں

<https://plus.google.com/112999726194960503629>

پاک سوسائٹی کو گوگل پلس پر جوائن کریں

ہمیں وزٹ کرنے کے لئے ہمارا ویب ایڈریس براؤزر میں لکھیں یا گوگل میں پاک سوسائٹی تلاش کریں۔

اپنے دوست احباب اور فیملی کو ہماری ویب سائٹ کا بتا کر پاکستان کی آن لائن لائبریری کا ممبر بنائیں۔

اس خوبصورت ویب سائٹ کو چلانے کے لئے ہر ماہ کثیر سرمایہ درکار ہوتا ہے، اگر آپ مالی مدد کرنا چاہتے ہیں تو ہم سے فیس

بک پر رابطہ کریں۔۔۔

ہمیں فیس بک پر لائک کریں اور ہر کتاب اپنی وال پر دیکھنے کے لئے امیج پر دی گئی ہدایات پر عمل کریں:-

Dont miss a singal one of your Favourite Paksociety's Update !

- i. Open Paksociety Page.
- ii. Click Liked.
- iii. Select Get Notifications.
- iv. Select See First.

All Done

Like Message

Get Notifications
Add to Interest Lists...

Unlike

IN YOUR NEWS FEED

See First
See new posts at the top of News Feed

Default
See posts as usual

Unfollow

برادرہ مثل جو برتخ آب دار تھا۔

وہ رات قطرہ قطرہ پکھل رہی تھی۔ آسمان تاریک ہو چکا تھا اور تاروں کا جہاں ماحول یاتی آلودگی کی گہری تہ کی وجہ سے شہر کی سڑکوں سے نظر نہیں آتا تھا۔ ایسے میں ہارون عمید کی رہا نگاہ پہ وہ دونوں خاموشی سے ڈائمنگ بجیل پہ بیٹھے کھانا کھا رہے تھے۔ ہارون عمید گاہے بگاہے اس پہ نظر ڈال لیتے جو کھانے کے ساتھ ہارون اپنے موبائل کی اسکرین کو دیکھتی تھی۔ ملازم کو جانے کا اشارہ کر کے ہارون اس کی طرف متوجہ ہوئے۔

”ابی... اس نے نہیں سنا۔ سرخ رومال سر پہ اوڑھنے ان کی خوبصورت بیٹی رک کر موبائل اسکرین پہ انگلی پھیرنے لگ گئی تھی۔“

”ابی۔“ دوبارہ پکارنے پہ وہ چونکی۔ موبائل بجھا کے ان کی طرف سنبھل کے متوجہ ہوئی۔ ”سنا ہے مسز کاردار انٹی سوشل ہوتی جا رہی ہیں۔“

”مجھے نہیں خبر!“ اس نے بے پرواہی سے شانے اچکائے۔

”تو خبر رکھا کرونا۔ مجھے وجہ جانی ہے۔ تم یوں کرو کل ہاشم سے ملنے چلی جاؤ۔ اس سے پوچھو کہ...“

”بابا۔“ وہ اکتا کر بولی تھی۔ ”اگر آپ کو مسز کاردار کی حالت زار میں اتنی دلچسپی ہے تو خود چلے جائیں یا اپنے کسی جاسوس کو بھیج دیں۔ مجھ سے یہ کام نہ کروایا کریں۔“

”بیٹا تمہیں صرف اتنا کرنا ہے کہ ہاشم سے کہنا ہے تم اس کے پر پوزل پہ غور کر رہی ہو، لیکن تمہاری کچھ شرائط ہیں۔“

ابی نے چونک کے ان کو دیکھا۔ ”کیسی شرائط؟“

”کچھ پیچہ ز ہیں، تم نے ان پہ ہاشم کے دستخط لینے ہیں لیکن ایسے کہ اسے یقین ہو جائے کہ تم اس کے ساتھ قلمس ہو اور...“

آبدار نے زور سے کاشاپلیٹ میں پٹخا اور موبائل اٹھا کے کرسی دھکیلتی اٹھ کھڑی ہوئی۔ غصے اور توہین سے تہمتا تے چہرے کے ساتھ ان کو دیکھ کے وہ بس افسوس سے اتنا بولی تھی۔ ”میں آپ کی بیٹی ہوں یا کٹھ پتلی، آپ ایک دفعہ بتا کیوں نہیں دیتے؟ اور میں مزید آپ کے ہاتھوں استعمال نہیں ہوں گی۔ مجھے ہاشم سے نہ شادی کرنی ہے نہ اسے کوئی امید دلانی ہے۔ آئندہ میں اس موضوع پہ کوئی بات نہیں سنوں گی۔“

یہ ہی سے بولتی وہ نیچکین پرے پھینکتی ساتھ سے نکل کے باہر چلی گئی۔ ہارون اتر لئے بتا اسی طرح سکون سے لقمہ چباتے رہے۔ ان کا ذہن اب اگلا لمحہ عمل سوچ رہا تھا۔

جس وقت وہ کمرے کی طرف جا رہی تھی اس کا موبائل تھر تھرانے لگا تھا۔ اس نے رک کر اسکرین دیکھی تو چہرے پہ پہچان سا نمودار ہوا

پھر ہچکچاتے ہوئے فون کان سے لگایا۔

”ہاشم!“ آج پورے نام سے پکارا۔

”ریڈ...“ وہ جیسے زخمی سا مسکرایا تھا۔ ”مل سکتی ہو؟“

”کیوں؟ خیریت؟“

”بل کے بتاؤں گا۔“ انداز میں عجیب سی دھولس تھی۔ اس سے پہلے کہ وہ احتجاج کرتی، وہ لائن کاٹ چکا تھا۔ وہ متذبذب سی کھڑی رہ گئی۔

☆☆☆☆☆☆☆☆☆☆

چلتی ہے اب تو سانس بھی اس احتیاط سے

جیسے گزر رہی ہو کسی پٹھان سے

مورچال پر رات کا اندھیرا پھیلا تھا۔ زمر کے کمرے میں آؤ تو وہ صوفے کے ایک کنارے پہ بیٹھی اپنے موبائل پہ لگی تھی۔ فارس دوسرے کنارے پہ بیٹھا اپنے فون پہ لگا تھا۔ مصروف سی خاموشی کمرے میں حاوی تھی۔ تبھی دروازہ زور سے بجا تو وہ دونوں چونکے۔ زمر تیزی سے اٹھی اور دروازہ کھولا۔ سامنے سعدی کھڑا تھا ہانپتا ہانپتا جیسے بھاگ کے آیا ہو۔

”فون بیچتھی۔ نوشیرواں کی فون بیچ۔“

”سعدی آرام سے بیٹھو پانی پیو۔“ وہ اسے کہتی سے تھا مے اندر لائی جس کا چہرہ اور ہال پینے سے تر تھے۔

”تمہیں کیا ہوا ہے؟“ فارس اسے یوں آتے دیکھ کے حیرت سے اٹھا۔

”نوشیرواں کی فون بیچ ایئر پورٹ سکیورٹی فورس کے پاس تھی جس میں وہ 22 مئی کی صبح دعویٰ کے لئے بورڈنگ کرنا دکھائی دے رہا ہے۔“ وہ بے چین سا صوفے کے کنارے بیٹھا۔

”ایسی کوئی فون بیچ نہیں ہے، ہم نے سب پہ کر لیا تھا۔“

”فارس ٹھیک کہہ رہا ہے ایسی کوئی فون بیچ نہیں ہے، ہوتی تو ہمیں مل جاتی۔“

”ایئر پورٹ پہ ملازم ایک خاتون سے بات ہوئی ہے میری۔ ان کا کہنا ہے کہ فون بیچ آپریٹر نے مٹا دی تھی جب ٹرائل شروع ہوا تھا۔“ وہ پھولی سانس کے دوران سب کچھ کہتا گیا۔

”مطلب تم پی ایم ڈی سی والے لکڑک کے پیچھے نہیں گئے۔“ فارس نے اسے برہمی سے دیکھا تو جواباً سعدی نے صرف سرخ آنکھوں سے

اسے گھورا۔ ”کتنا اچھا ہو کہ آپ اس بات پہ فوکس کریں کہ اب ہمیں وہ فون بیچ کیسے نکوانی ہے۔“

”چوری کروا سکتا ہوں میں، مگر پھر...“ زمر کو دیکھا تو اس نے جھٹکنی میں سر ہلایا۔

”چوری کی فون بیچ کورٹ میں قابل قبول نہیں ہوگی فارس۔ صرف وہی فون بیچ قابل قبول ہوگی جو ایئر پورٹ سکیورٹی فورس خود ہمارے حوالے

کرے۔ قانونی طور پہ اور اگر وہ ڈیلیٹ کر چکا ہے تو نہیں ملے گی۔“

”تو اس آپریٹر کو گواہ کے طور پہ بلائیں۔“ سعدی نے بے چینی سے بات کاٹی۔

”وہ تو ہو جائے گا اور عدالت کہے گی اگلی پیشی پہ آپریٹر کو حاضر کرو۔ مگر ہاشم کو چند دن مل جائیں گے اور وہ گواہ کو غائب کرادے گا۔“

خاموش کرا دے گا۔“

فارس ہلکا سا ہنکھارا۔ ”جس شخص نے ہاشم کے پیسے کھلے فوج مٹائی ہے وہ ہمارے حق میں گواہی دے گا ہی کیوں؟“

”تو اب ہم کیا کریں؟“ وہ ان دونوں سے پوچھ رہی تھی اور دونوں جواباً اسے سوالیہ نظروں سے دیکھ رہے تھے۔ کسی کے پاس جواب نہیں تھا۔

☆☆☆☆☆☆☆☆

مجھ سے کسی کو کام کیا، میرا کہیں قیام کیا،
میرا سفر ہے وطن، میرا وطن ہے وطن۔

”قتل سے پانچ دن قبل۔“

وہ صبح بارش سے نہائی ہوئی تھی۔ قصر کاردار کا سارا سبزہ اپنی میل کچیل سے پاک نکھرا اور دھلا دھلا یا لگدھا تھا۔ لاؤنج میں ملازم معمول کی صفائی کر رہے تھے۔ فیونانا جواہرات کے کمرے کے باہر کھڑی حکم چلا رہی تھی۔ اب وہ میری سے نہ الجھتی تھی، نہ برے موڈ میں رہتی تھی۔ بس مسکراتی رہتی تھی۔

جواہرات اپنے کمرے میں سستی آرام وہ کرسی پہ بیٹھی اپنا فون دیکھ رہی تھی۔ بال کچر میں ہاندھ رکھے تھے اور چہرے پہ بے زاری تھی۔ دفعتاً دروازہ کھٹکنا کر فیونانا نے اندر جھانکا۔ جواہرات نے اکتائی ہوئی نظر اٹھائی۔

”میری اجازت کا انتظار کیا کرو۔“

”سوری مسز کاردار، مگر مسز فیو کا ملازم آیا ہے، آپ کا ڈریس لے کر۔ وہ آپ ہی کا ڈریس ہے نا؟“ احتیاطاً پوچھا۔ جواہرات چونکی پھر اثبات میں سر ہلایا۔ ”اسے اندر بھیجو۔“

”گارڈز اس کو چیک کر لیں، پھر بھیجتے ہیں۔“ ایک مسکراہٹ کے ساتھ فیونانا غائب ہوئی۔ وہ صبر کے گھونٹ بھر کے رہ گئی۔

چند لمحوں بعد مسز فیو کا ملازم ایک کھلا ہوا پیکٹ اس کے سامنے میز پر رکھ رہا تھا۔ (پیکٹ گارڈز نے کھول کے چیک کیا تھا۔) البتہ اس وقت کمرے میں صرف فیونانا تھی۔ ایسے میں جب مسز فیو کے ملازم نے جھک کے پیکٹ میز پر رکھا تو جواہرات نے دیکھا اس نے پیکٹ تلے بھی کوئی شے رکھ دی تھی۔ ایک گہری نظر اس پہ ڈال کے وہ سیدھا ہوا اور ادب سے باہر نکل گیا۔

فیونانا کے جاتے ہی جواہرات نے کمرے کا دروازہ متغفل کیا اور پیکٹ ہٹایا۔ نیچے چھوٹا سا سیاہ پیکٹ رکھا تھا۔ اس نے وہ جلدی جلدی کھولا۔ اندر ایک موبائل تھا۔ اس نے اسکرین آن کی۔ اسی لمبے کال آنے لگی۔

”ہمر... یہ کیا طریقہ تھا موبائل بھیجنے کا؟ اگر گارڈز چیک کر لیتے تو؟“

”تو میرا آدمی کہتا کہ یہ اس کا موبائل ہے۔ آپ فکر نہ کریں۔ کم از کم آپ سے رابطے کا کوئی ذریعہ تو ملا۔“ وہ دوسری طرف اطمینان کی

سانس بھر کے بولا تھا۔

”خیر... یہ صحیح کیا تم نے۔ میں تو بالکل قید ہو کر رہ گئی ہوں۔“ وہ واپس بصر پارک کے صوفے پر بیٹھی اور تلخی سے فون میں بولے گئی۔ ”میری ہر حرکت پر نظر ہے ان دو کلمے کے ملازموں کی۔“

”کیا کوئی ایک بھی ملازم آپ کا وقفا دار نہیں ہے۔“

”تم ہی ہو۔ باقی یہاں تو سب یوں لگتا ہے مجھ سے کوئی پرانا انتقام لے رہے ہیں۔ خیر تم جتاؤ میرے کام کا کیا بتا۔“

”ابھی تک نہیں ہو پایا۔“ احمد مایوسی سے کہہ رہا تھا۔ ”مگر آپ بے فکر رہیں میں جلد کر دوں گا۔“ جواہرات چونکی۔

”ابھی تک ہو جانا چاہیے تھا۔ کہیں تم میری ساری رقم لے کر فرار ہونے کا تو نہیں سوچ رہے۔“

”تو بہ کریں مسز کاردار۔“ وہ برامان کے بولا تھا۔ ”میں آپ کا وقفا دار ہوں۔ آپ نے مجھے نوکری دی، مجھے عزت دی، میرے لئے ایک مضبوط اور نر عزم mentor کا کردار ادا کیا، مجھے اتنا کچھ سکھایا اور آپ کو لگتا ہے کہ میں اتنا احسان فراموش، گھٹیا اور کمینہ ہوں کہ آپ کی دولت اور زیورات لے کر بھاگ جاؤں گا؟“ وہ اب افسوس سے کہہ رہا تھا۔ ”مجھ پر اعتبار کیا ہے تو پورا کریں۔ مجھے وقت دیں اور بے فکر ہو جائیں۔ آپ کی ساری چیزیں بحفاظت آپ تک پہنچ جائیں گی۔ وہ آپ کی امانت ہیں اور ان کو آپ تک پہنچانے کے لئے مجھے اپنی جان بھی دینی پڑی تو دے دوں گا، مگر اپنی کٹمنٹ نہیں توڑوں گا۔“ آخر میں وہ جذباتی ہو گیا تھا۔ جواہرات کے ماتھے کی سلوٹیں ڈھیلی ہوتی گئیں۔ وہ نرمی سے مسکرائی۔

”مجھے تم پر فخر ہے احمد، کیونکہ تم میرا انتخاب تھے۔ اگر قسمت مجھے مہلت دیتی تو میں آنے والے برسوں میں تمہیں تراشی، تمہیں سکھاتی اور تمہیں ایک بہترین سکيورٹی انفیسر بنا دیتی۔ خیر ایک دفعہ یہ ٹرائل گزر جائے تو میں تمہیں واپس لے آؤں گی۔“

اور اپنے اپارٹمنٹ کے لاونج میں بیٹھا احمد سر ہلاتا ہوا سن رہا تھا۔ ایک ہاتھ سے فون کان پر لگا رکھا تھا اور دوسرے سے وہ میز پر رکھے زیورات اٹھا اٹھا کے دیکھ رہا تھا۔ پلیٹینم اور ہیروں سے جڑے زیورات کی چمک اس کی آنکھیں خیرہ کر رہی تھی۔

”آپ بے فکر رہیں۔ میں بہت جلد آپ کے زیورات اور نقدی لے آؤں گا اور آپ کی امانت آپ کے حوالے کر کے سرخرو ہو جاؤں گا۔“ فون بند کر کے وہ ایک دفعہ پھر سے ان کو ٹول کے دیکھنے لگا۔ پھر احتیاط سے میز پر رکھے سیاہ بیگ میں بھرنے لگا۔ بیگ میں پہلے سے چند نوٹوں کی گڈیاں، چیک بکس، ٹریولر چمکس رکھے دکھائی دے رہے تھے۔ اور ان کے اوپر وہ پلاسٹک میں سیل کر کے زیور ڈال رہا تھا۔

تبھی گھنٹی بجی۔ وہ چونکا، پھر تیزی سے بیگ میں سارا سامان بھرنے لگا۔ دروازہ کھٹکھٹایا جانے لگا۔ احمد کے ہاتھوں کی رفتار میں مزید تیزی آ گئی۔ پھر لاک کھلنے کی آواز آئی۔ اس نے بیگ کی زپ بند کر کے جلدی سے اسے صوفے تلے دھکیلا اور فون چہرہ اٹھایا تو... سامنے دروازہ کھول کے فارس اندر آ رہا تھا۔ احمد کی انگی سانس بحال ہوئی۔

”تم...“ پھر غصہ آنے لگا۔ ”کسی مہذب آدمی کے گھر اس طرح تالہ توڑ کے داخل نہیں ہوتے۔ کوئی شرم ہوتی ہے، کوئی حیا ہوتی ہے، مگر

تمہیں کیا پتہ وہ کیا ہوتی ہے۔“

فارس حسب معمول ماتھے پہ ہاتھ لگائے، گھرے شرٹ میں بلبوس، آستین ذرا چڑھائے چلا آ رہا تھا۔ اس کے سامنے آ کر رکا اور سنہری آنکھیں سکوڑ کے اسے دیکھا۔

”رنگ کیوں اڑا ہوا ہے؟“ پھر اندرونی کمرے کے دروازے کو دیکھا۔ ”اندرونی ہے؟“

”نہیں یار۔ آؤ بیٹھو۔“ اس نے جھلا کے صوفے کی طرف اشارہ کیا۔ خود دانستہ کھڑا رہا۔ جس صوفے کے آگے کھڑا تھا اسی کے نیچے سیاہ بیگ رکھا تھا۔

”اتنی صبح کون سی آفت آن پڑی تھی؟“ برے موڈ سے وہ کہتے اب خود بھی بیٹھا کیونکہ فارس سامنے بیٹھ چکا تھا اور ٹانگ پٹانگ جھالی تھی۔

”پی ایم ڈی سی کے ریکارڈ access کرنے ہیں، ایئر پورٹ پہ ایک گواہ ڈھونڈنا ہے، رات سے میسج کر رہا ہوں تمہیں۔ کہاں ہو تم؟“ فارس خنگلی سے کہتا ہر بار مشکوک انداز میں اس کو سر سے پھرتک دیکھتا تھا۔

”میں نے سعدی کو موقع دیا تھا۔ اس نے نہیں فائدہ اٹھایا۔ اب میں کچھ نہیں کر سکتا۔“ وہ ہاتھ مسلتے ہوئے کہہ رہا تھا۔ فارس کچھ لمبے سوچتا رہا، پھر ایک دم جھک کے نیچے سے کچھ اٹھایا اور پر لایا۔ امر کا سانس رک گیا۔ وہ ایک سبز پاسپورٹ تھا۔

”تم کہیں جا رہے ہو، سلطان بگوش؟“ پاسپورٹ کھولتے ہوئے اس نے نام پڑھا، پھر اسے امر کے صوفے تلے جھلکتے بیگ کی طرف اشارہ کیا، جو اسے جانے کیسے نظر آ گیا تھا۔ امر نے لا پرواہی سے شانے اچکائے۔ ”شہر سے باہر جا رہا ہوں، کچھ دن کے لئے۔“

”تو پاسپورٹ کس لئے؟“

”تم میری ماں ہو؟“

فارس نے پاسپورٹ میز پر ڈال دیا اور سوچتی نظروں سے اسے دیکھا۔

”تو امر شفیق کی شناخت کا یہ اختتام تھا؟ تم کوئی لمبا ہاتھ مار کے بھاگ رہے ہو؟“ پھر وہ مسکرایا۔ ”اس بیگ میں ہو گا کسی کا لوٹا ہوا مال، ہے نا؟“

”دیکھو میں تم لوگوں کی جتنی مدد کر سکتا تھا میں نے کی۔ لیکن اب مزید یہاں ٹھہرنا میرے مفاد میں نہیں ہے۔ مجھے اپنا بھی سوچنا ہو گا اور....“

”الٹنی ہم جس دن دوست بنے تھے میں جانتا تھا کہ تم ایک پیدائشی فراڈ ہو اور میں نے تمہیں تمہاری ان کوالیٹیوں کے ساتھ قبول کیا تھا اس لئے میرا خیال ہے تم دست فیصلہ کر رہے ہو۔“ وہ سادگی سے کہہ رہا تھا۔ نہ کوئی ناراضی، نہ کوئی شکوہ۔ امر کے تنے اعصاب ڈھیلے پڑے۔

”تم نے اس شہر میں جتنے لوگوں کو سزا دہر کی وجہ سے خفا کر لیا ہے اس لحاظ سے تو تمہیں بہت پہلے یہاں سے چلے جانا چاہیے تھا۔“

”سوری میں مزید تم لوگوں کے لئے کچھ نہیں کر سکا۔“ وہ ہلکے سے فانسوں سے بولا۔ فارس ادا سی سے مسکرایا۔

”آوی تم انتہائی گھٹیا ہو، مگر دوست اچھے ہو۔ جاؤ معاف کیا۔“ اور وہ دونوں ہنس پڑے تھے۔

☆☆☆☆☆☆☆☆☆☆

تم سے پہلے جو شخص یہاں تخت نشین تھا

اس کو بھی اپنے خدا ہونے پر اتنا ہی یقین تھا۔

فوڈی ایئر آفٹر کی چھت کے عین اوپر آسمانوں پہ سورج سنہرے انگارے کی مانند وہک رہا تھا۔ ہارٹس کے پانی کو اس نے سکھا دیا تھا۔ بالائی منزل کے خالی ہال کے کونے میں زمر اپنی کرسی پہ بیٹھی ایک فائل کے مطالعے میں مصروف تھی۔ سامنے میز کے ساتھ لینڈ لائن کارڈیسور اٹھائے کھڑا جنید دوسری طرف جاتی گھنٹی سن رہا تھا۔ پھر اس نے نفی میں سر ہلایا۔

”بس حلیمہ میل نہیں اٹھا رہیں۔“

”گھر پہ فون کیا؟“ زمر سر جھکائے فائل پہ کچھ لکھتے ہوئے بولی۔

”جی۔ انہوں نے بات کرنے سے انکار کر دیا۔ آفس فون کیا تو میری آواز سے آپ کا نام سن کے رکھ دیا۔ اب میل ٹرائی کر رہا ہوں۔“

”اور جو خط میں نے اسے بھیجا تھا اس کی وصولی کی رسید آئی؟“

”جی۔ آپ کی دراز میں رکھ دی تھی۔“ جنید فون رکھ کے بتانے لگا۔

”ٹھینک یو جنید۔“ پھر اس نے سر جھکائے کام کرتے اپنا موبائل اس کی طرف بڑھایا۔ ”اس سے ٹرائی کریں۔“

جنید اب موبائل پہ نمبر ملانے لگا۔ جیسے ہی دوسری طرف سے جیلو سنائی دیا اس نے جلدی سے فون زمر کی طرف بڑھایا۔ زمر نے اسی مصروف انداز میں اسے کان سے لگایا۔

”حلیمہ میں زمر یوسف بات کر رہی ہوں، آپ چند لمحے کے لئے میری بات سن لیں گی؟“ اب وہ بولتے ہوئے کانڈرپ لیکر نگار ہی تھی۔

”میں آپ کے اسٹنٹ کو بتا چکی ہوں کہ مجھے آپ لوگوں سے بات نہیں کرنی، میں اپنا بیان صرف عدالت میں دوں گی۔“

”حلیمہ مجھے آپ کو ڈرانا دھمکانا نہیں ہے، نہ ہی آپ کو اپنا بیان بدلنے پہ مجبور کرنا ہے، مجھے صرف آپ سے 21 مئی کی دوپہر کے متعلق چند

سوالات پوچھنے ہیں، تا کہ میں کیس کو زیادہ اچھے سے سمجھ سکوں۔ کیا آپ مجھے تھوڑا سا وقت دے سکتی ہیں۔“

”نہیں، مجھے کوئی بات نہیں کرنی، آپ قانوناً مجھے مجبور نہیں کر سکتیں۔“ وہ درشتی سے بولی اور فون رکھ دیا۔ زمر نے اسی مصروف انداز میں

موبائل رکھ دیا اور اپنا کام کرنے لگی جیسے اس سے زیادہ اسے اس معاملے میں دلچسپی نہ ہو۔

چند میل دور واقع اس بلند عمارت کے ٹاپ فلور کے کارڈ آفس میں حلیمہ ہاشم کے سامنے بیٹھی تھی اور جھرمجھری لے کر اپنا موبائل میز پر رکھ

رہی تھی۔ اور ہاشم مسکرا کے اسے دیکھ رہا تھا۔

کونے میں ایک اونچی میز پہ وہ بڑا سا ایکوریمریم مصنوعی روشنیوں میں چمکتا دکھتا دکھائی دے رہا تھا۔ خوبصورت رنگ برنگی مچھلیاں اندر تیر

رہی تھی۔ کھیل رہی تھیں۔ ڈبکیاں لے رہی تھیں۔

”اب سر؟“

”اب کچھ بھی نہیں۔ اس سے تم نے بات نہیں کرنی اور اپنی تیاری مکمل رکھنی ہے۔ اب جو کہنا ہے عدالت میں کہنا ہے۔“ وہ ٹیک لگا کے بیٹھا تھا اور کوٹ پیچھے اسٹینڈ پہ لٹکا رکھا تھا۔ بنے ہوئے ہال، خوشبو میں بسا وجود وہ مکمل تر و تازہ اور ہشاش بشاش دکھ رہا تھا۔ شیرو کی پریس کانفرنس سے ہونے والے مالی نقصان کا شائبہ تک چہرے پہ نہیں تھا۔

”تیاری تو آپ نے مجھے کروادی ہے۔ 21 مئی کو سعدی یوسف ادھر نہیں آیا تھا اور اس سے پہلے جو میں نے اس کو کالز کی تھیں وہ بھی ذاتی وجہ سے کی تھیں۔“ وہ براعتا تھی۔

”میں نے تمہیں Examination in Chief کی مشق کروائی ہے۔ اس کے بعد cross (جرح) ہوگی۔ وہ کراس کے ذریعے تمہیں جھوٹا ثابت کرنے کی کوشش کرے گی۔“ وہ اسے سمجھا رہا تھا۔

”اور میں کیا کروں گی پھر سر؟“

”بے وقوف وکیل وہ ہوتے ہیں جو سمجھتے ہیں کہ کراس کے دوران ان کا گواہ مخالف وکیل کو ہراوے اور اسے خود کو جھوٹا ثابت کرنے ہی نہ دے، مگر ایسا نہیں ہوتا۔ ہرانے والی باتیں ڈائریکٹ ایگزامینیشن میں کہنی ہوتی ہیں۔ کراس میں صرف سروائیو کرنا ہوتا ہے۔ دفاع کرنا ہوتا ہے۔ کم سے کم نقصان کرنا ہوتا ہے اپنا۔“

”اور میں اس کے سوالوں کا مقابلہ کیسے کروں گی؟“ اس کی آواز میں فکر مندی در آئی۔ وہ ہلکا سا مسکرایا۔

”اور اچھا وکیل وہ ہوتا ہے جو اپنا کیس تو تیار کرے مگر ساتھ میں مخالف کا کیس بھی تیار کرے۔ کبھی کبھی میں اپنے مخالف کے لئے جتنے اچھے دلائل اور نقطے ڈھونڈ کر لکھتا ہوں، کوٹ روم میں وہ اتنے اچھے نقطے پیش نہیں کرتے۔ خیر اب میں زمر کی طرف سے پوچھے جانے والے سوالات بتاتا ہوں تمہیں۔“ وہ اب میز کے کونے پہ آ بیٹھا تھا اور سامنے بیٹھی توجہ سے سنتی حلیمہ سے کہہ رہا تھا۔

”بس حلیمہ کیا یہ درست نہیں ہے کہ آپ نے اس تاریخ کو اس وقت سعدی یوسف کو کال کی تھی؟“

کیا یہ درست نہیں ہے کہ آپ پچھلے کئی سال سے اس فرم میں ملازمت کر رہی ہیں اور ہمیشہ اپنے مالک کا ساتھ دیتی آئی ہیں اور اب بھی اس کے لئے جھوٹ بول رہی ہیں۔ ایسے سوالات پہ میں اعتراض کروں گا، تو وہ ٹون بدل کے یہی سوال مختلف انداز میں پوچھے گی۔ کیا یہ درست نہیں ہے کہ آپ نے ہاشم کاردار کی کہنی سے قرضہ لے رکھا ہے جو قسطوں میں ادا کرنا ہے۔ اور آپ ان کے احسان تلے دبی ہوئی ہیں۔ کیا یہ درست نہیں ہے کہ آپ رات دیر تک آفس میں کام کرتی ہیں اور آپ کی اپنے پاس سے کافی فریک نہیں ہے؟ کیا یہ درست نہیں ہے کہ آپ کے اپنے پاس سے تعلقات ہیں؟“

”کیا وہ اس طرح کا الزام بھی لگا سکتی ہیں؟“ اس کی آنکھیں کھلی کی کھلی رہ گئیں۔

”عدالت میں یہی کچھ ہوتا ہے۔ اسے تمہیں جھوٹا ثابت کرنا ہے اس لئے وہ سخت سے سخت زبان استعمال کرے گی، تلخ انداز اپنائے گی، تیز تیز سوالوں کی بوچھاڑ کر کے تمہیں کنفیوژ کر دے گی۔ اس لئے اب میں تمہیں ان سوالوں کے جوابات کی مشق کروانے لگا ہوں۔ اوکے!“ وہ اسے نرمی سے سمجھا رہا تھا۔

”شیور سر!“ حلیمہ ڈرا ٹھہری پھر آنکھیں اٹھا کے اس کی آنکھوں میں دیکھا۔ ”سر ایک بات پوچھوں؟“

”یہی کہیں نے اور شیرو نے یہ سب واقعی کیا ہے یا نہیں؟“

حلیمہ نے اثبات میں سر ہلایا۔

”ہاں میں نے یہ کیا ہے اور مجھے دس بار موقع ملے تو میں دس بار یہ کروں گا۔ اب ہم پریپ کر لیں؟“

حلیمہ کی ریڑھ کی ہڈی میں سرد لہر دوڑ گئی۔ وہ جھٹ اثبات میں سر ہلا کے ”یس سر!“ بولی تھی۔ وہ اب کاغذ اٹھا کے سوالات پھر سے دہرانے لگا تھا۔ چہرہ سپاٹ اور مطمئن تھا۔

واپس فوڈی ایور آفٹر کی بالائی منزل پہ آؤ تو زمرا سی انداز میں پیٹھی نوٹ پیڈ پہ سوالات لکھے جا رہی تھی۔ سامنے کھڑے جنید نے بے چینی سے پوچھا۔ ”ان کی سیکرٹری تو ملنے پر راضی ہی نہیں ہوئی اب آپ اس کا بیان اپنے حق میں کیسے کروائیں گی؟“

”مجھے جرح کے دوران گواہ کو سوالات سے مار دینے کا فن آتا ہے جنید، آپ اپنا کام سمجھئے۔“ وہ اب بھی سر جھکائے لکھے جا رہی تھی۔

☆☆☆☆☆☆☆☆☆☆

ذرا سی دیر کا ہے یہ عروج مال و منال

ابھی سے ذہن میں سب ڈاویئے زوال کے رکھ

”قتل سے تین دن قبل۔“

قصر کاردار کا سبزہ زار اس شام برقی قمقموں اور روشنیوں سے منور تھا۔ اونچے درختوں کے گرد روشنیاں لپیٹ کر ان کو خوبصورتی سے سجایا گیا تھا۔ مرکزی اسٹیج پہ فنڈریزنگ تقریب کے بعد اب گلوکار اپنے ساتھیوں سمیت نیچے بیٹھا غزل گارہا تھا۔ ایسے میں جواہرات یہاں سے وہاں شہلے ہمسکرا مسکرا کے مہمانوں سے چند لمبے ٹھہر کے گپ شپ کر رہی تھی۔ سیاہ جھلملاتی ساڑھی اور نگینوں سے مزین وہ بے حد ترقازہ اور خوبصورت دکھ رہی تھی۔ اور اس اچھے موڈ کو برقرار رکھنے کے لئے وہ قریب ٹھہرتے دوڑوں گاڑڈ کو دیکھنے سے خود کو باز رکھے ہوئے تھی۔

مختل موسیقی ابھی جاری و ساری تھی جب جواہرات برآمدے کے زینے عبور کر کے اندر جاتی دکھائی دی۔ جیسے کوئی بھولی چیز اٹھانے جا رہی ہو۔

لاؤنج کا دروازہ کھول کے اندر قدم رکھا ہی تھا کہ ٹھٹھک گئی۔ وہاں چند ہی لوگ تھے جو یا تو موبائل پہ لگے صوفوں پہ نیم دراز تھے یا بیوی

دیکھ رہے تھے، مرد دیوار کے سامنے کھڑی عورت کو دیکھ کر اس کی ریڑھ کی ہڈی میں سنسنی خیز لہر دوڑ گئی۔ قدم ڈھیلے پڑ گئے۔ اس نے اس کو نہیں بلایا تھا تو پھر....؟

وہ سفید چادر سر پہ جمائے، اس کی طرف پشت کیے کھڑی دیوار پہ نصب فوٹو فریمز دیکھ رہی تھی۔ فریمز ڈیٹیل تھے، ان کے اندر تصاویر ہیری پوٹر کی دنیا کی طرح چل پھر رہی تھیں۔ چند چند سیکنڈز کے ویڈیو کلیپس اور پھر سلائیڈ شو۔ دس منٹ کھڑے ہو کر دیکھو تو ہاشم اور شیرد کی ساری زندگی کی تصویری کہانی سامنے آ جاتی تھی۔ صاحبزادی صاحبہ بھی وہی دیکھ رہی تھی۔ آہٹ پہ ہلٹی۔ گہری رنگت اور گہری آنکھیں۔ مسکرا کے جواہرات کو دیکھا۔

جواہرات سست روی سے قریب آئی۔

”خوشی ہوئی آپ کو دیکھ کر۔ اگر آنا چاہتی تھیں تو مجھے کہلوادیتیں۔ میں دعوت نامہ بھجوادیتی۔“ بھری مسکراہٹ کے ساتھ کہتی وہ اس کے عین سامنے آ کھڑی ہوئی۔ چادر والی عورت ذرا سا مسکرائی۔

”لوگ اب مجھے خوشی سے دلوں میں نہیں بلاتے جواہرات۔ جب سے تمہارے اس پالتو نے میری زندگی کی چھوٹی کہانیاں زبان زد عام کی ہیں، لوگ مجھے پسند نہیں کرتے۔“

”نہیں سمجھی نہیں۔ آپ کیا کہہ رہی ہیں؟“ جواہرات حیرت سے بولی تھی۔

”تمہیں نہیں پتہ میں کیا کہہ رہی ہوں؟“

”آپ کو کوئی غلط فہمی ہوئی ہے۔ آپ کے اس اسکینڈل سے میرا کوئی تعلق نہیں ہے۔“

عورت نے ایک گہری نظر اس پہ ڈالی، پھر ٹھنڈی سانس بھر کے مڑ گئی۔ اور گردن ذرا اٹھا کے اوپر تک پھیلے فوٹو فریمز کو دیکھنے لگی۔

”تمہارے دونوں بیٹے کتنے خوبصورت ہیں ماشاء اللہ۔ ایک دنیا تم پر رشک کرتی تھی، حسد کرتی تھی، مگر پھر اسی دنیا نے دیکھا کہ تمہارے بیٹے نے تمہیں کاروبار سے بے دخل کر دیا۔“

”ایسی کوئی بات نہیں ہے۔“ وہ سرخ ہوتے چہرے کے ساتھ تلملا کر بولی۔ مگر عورت بولے جا رہی تھی۔ ”اور جب عدالت میں ایک چھوٹی سی لڑکی تمہاری عزت کا تماشہ بنا کے چلی گئی تو مایک تمہارے چہرے کے آگے کرتے رپورٹرز کے سامنے تمہارا کوئی بیٹا ڈھال بن کے نہیں آیا۔“

”بہت ہو گیا، آپ یہاں سے جاسکتی ہیں۔“ وہ دبا دبا سا خراپی تھی۔

”ٹھہرنے آئی بھی نہیں تھی میں۔“ وہ اب پوری اس طرف گھومی اور جواہرات کی سلکتی آنکھوں میں جھانکا۔ ”صرف یہ بتانے آئی تھی کہ مجھے اسی وقت کا انتظار تھا۔ کبھی لگتا تھا اس کو آنے میں برسوں لگیں گے، مگر یوسفز کا شکر یہ یہ تو جلد آ گیا۔“

”گیت آؤٹ!“ وہ لال بھسوکا چہرہ لئے دروازے کی طرف باز دلہا کر کے بولی۔

”جواہرات!“ سفید چادر والی عورت دو قدم قریب آئی اور تاسف سے اس کا چہرہ دیکھا۔ ”آج کل تمہاری تباہی میں سب اپنا اپنا حصہ ڈال رہے ہیں۔ تمہارے بیٹے یوسف، ہارون، عید، سب میرے ہو کر اپنا حصہ ڈال لیں، تب بھی میرا حصہ پورا نہیں ہوگا۔ تمہاری آنکھوں میں دیکھ کے بس اتنا کہتا تھا کہ آخری حصہ میں ڈالوں گی اور تم اسے یاد رکھو گی۔“ پھر وہ اس کے ساتھ سے نکل کے چلی گئی اور جواہرات غصے اور بے بسی سے کاٹھنی کھڑی رہ گئی۔ باہر سے اونچے سروں میں بختی موسیقی کی آوازیں ہنوز سنائی دے رہی تھیں۔

لاؤنج کے مہمانوں کو یہیں چھوڑ کے بغلی راہداری میں آگے آؤ تو سامنے زینے تھے جو نیچے جاتے تھے۔ ان کو پھلانگ کرتے جاؤ تو آگے ایک طویل راہداری تھی۔ دونوں اطراف میں کھلے دروازے تھے جو ملازموں کے کمروں میں کھلتے تھے۔ مزید آگے آؤ تو آخر میں کچن تھا۔ قصر کی پشت پہ سبزہ زار ٹیپ میں تھا اس لئے گوکہ کچن سے صوف میں بیٹا لگتا تھا، مگر اس کی کچھل طرف سبزہ زار میں ہی کھلتی تھی۔

کچن کے کھلے دروازے سے اندر جھانکو تو وہاں ملازم نہ اردتے۔ صرف دونوں موجود تھے۔ ایک ہاشم جو کاؤنٹر کے پیچھے کھڑا تھا اور پلینڈر کے جگ میں کئے ہوئے پھل کین سے نکال کے اٹریل رہا تھا۔ شرٹ کے آستین پیچھے کو موڑ رکھے تھے اور کوٹ سامنے کرسی کی پشت پہ ڈال رکھا تھا۔ اور دوسری آبدار جو کاؤنٹر کے اس طرف اونچے اسٹول پہ بیٹھی اسے سکون سے دیکھ رہی تھی۔ نہ کوئی ڈر تھا نہ کوئی خوف۔ عادتاً وہ کان میں لٹکتے آؤیزے کو دو انگلیوں سے مسل بھی رہی تھی۔ آؤیزے سبز تھے اس کے لباس اور آنکھوں کی طرح اور سرخ رومال ماتھے سے اوپر بندھا تھا۔ نظریں ہاشم کی پشت پہ جمی تھیں۔

”میں چاہتا تھا ہم ڈنر کریں، مگر تم اسی پارٹی میں ڈنر ایڈجسٹ کرنا چاہتی ہو تو میں یہی کر سکتا ہوں۔“ وہ اب پلینڈر کا ڈھکن بند کر کے اس پہ ہاتھ رکھے، مٹن آن کر رہا تھا۔ یکدم زوں کی آواز آئی تو آبدار کچھ کہتے کہتے رکی۔ پھر پلینڈر کا تو وہ بولی۔

”مجھے نہیں پتہ تھا اگر تم یہ سہرا تانا ماہر ہارٹینڈر بھی ہے۔“

ہاشم دھڑے سے ہنسا، ٹھی سی ہنسی۔ سر جھکائے وہ ابھی تک پلینڈر کے ساتھ لگا تھا۔

”زیادہ نہیں، مگر تھوڑا بہت آتا ہے۔ اب تو لگتا ہے کہ جو سیکھا تھا وہ بھی بھول گیا۔“ آواز میں آج تھی۔

”تم مجھ سے کیوں ملنا چاہتے تھے؟“ آبی کی آواز ڈراما سم ہوئی۔ نظریں سامنے کھڑے ہاشم پہ جمی تھیں۔ وہ چوکی تھی مگر خوفزدہ نہیں تھی۔

”جب میں چھوٹا تھا تو مجھے ایک بری عادت پڑ گئی تھی۔“ وہ اب اوپر بنے اسٹینڈ میں اٹھنے لگتے گلاس نکال کے کاؤنٹر پہ رکھ رہا تھا۔ نظریں آبی کی بجائے اپنے کام پہ تھیں۔ ”مجھے جب کوئی کھلونا پسند آتا، کوئی کتاب اچھی لگتی، میں اسے لینے کی ضد کرتا، رونا، جھگڑنا، بس کسی طرح وہ مجھے مل جائے۔ ڈیڈ کو یہ بات سخت ناپسند تھی۔ کچھ عرصہ انہوں نے برداشت کیا، پھر ایک دن انہوں نے مجھ سے میری ساری جمع کی ہوئی کوائن کو نیکشن لے لی۔“ اب وہ گردن جھکائے جگ سے گلاسوں میں رس اٹریل رہا تھا۔ ”اور انہوں نے کہا کہ محبوب شے کو چھین کر لینے یا چرانے سے چیز تو مل جائے گی، مگر محبت ختم ہو جائے گی۔ جن سے محبت ہوتی ہے ان کو مجبور نہیں کیا جاتا۔ ان کو earn کیا جاتا ہے۔ انہوں نے وہ الم کہیں چھپا دیا تھا، مجھے چند پہیلیاں بتائیں یا نہیں کیا تھیں، مگر میں نے پھر اس کو خود ڈھونڈا، شاید کسی دوست کو دے آئے

تھے، میں نے اس آدمی کو کنوینس کیا کہ وہ مجھے وہ الم دے دے۔ شائستگی سے، نرمی سے، وہیل سے۔ اور وہ مجھے مل گئی۔ شیرو میں ڈیڑھ بجھی یہ عادت نہیں ڈال سکے۔ مجھ سے کبھی نکال نہیں سکے۔ اب مجھے فتح کو محنت کر کے حاصل کرنا اچھا لگتا ہے ریڈ، یہی وجہ ہے کہ چاہوں تو سعدی یوسف کے سارے خاندان کو ایک بم بلاسٹ میں ختم کروں مگر نہیں، مجھے اپنے بھائی اور اپنے خاندان کے حق میں فیصلہ ”حاصل“ نہیں کرنا، بلکہ ”جیت“ کے آنا ہے۔“

آبدار کے چہرے کے کئی رنگ بدلے، پالی کو مسلتے ہاتھ میں تیزی آگئی۔ وہ سوچتی نظروں سے اسے دیکھ رہی تھی۔ ”میرے اور تمہارے راستے الگ ہیں۔“

”اؤ ہوں۔ ابھی نہیں۔“ اس نے ایک گلاس آبی کے سامنے رکھا اور دوسرا اپنے سامنے۔ پھر بیٹھا نہیں۔ ہتھیلیاں کاؤنٹر پر رکھے وہ اسے نرم سے زخمی پن سے دیکھے گیا۔ ”ابھی تمہارے پاس چند دن ہیں۔ اس کے بعد تم جو بھی فیصلہ کرو گی، مجھے قبول ہوگا۔“

”تم نے جو اس روز مجھے ٹیکسٹ بھیجے تھے ان کا کیا مطلب تھا؟“ اس نے جی کڑا کے پوچھا۔ ہاشم اسی طرح اس کی آنکھوں میں جھانکنے گیا۔

”مطلب تو صاف ظاہر تھا۔ میں نے تمہاری اور فارس کی ایک تصویر دکھا کے پوچھا تھا کہ کیا یہ سچ ہے؟ تم نے جواب نہیں دیا تو میں نے دو تصویریں بھیج کر یہ بتایا تھا کہ وہ اپنی عورتوں کی حفاظت نہیں کر سکتا۔ وہ دو تصویریں زرتا شاہ اور زمر کی تھیں۔“

”زمر کی کیوں؟“ وہ پوچھ رہی تھی۔ (پرس میں رکھے اس کے فون کی اس چیٹ میں سے اس نے ”کیا یہ سچ ہے“ والا پیغام اور زرتا شاہ اور زمر کی تصویر مٹا دی تھی، صرف ”وہ اپنی عورتوں کی حفاظت نہیں کر سکتا“ والا پیغام اور اپنی اور فارس کی تصویر رہنے دی تھی۔ اسی طرح اس نے وہ چیٹ فارس کو دکھائی تھی۔)

”تم جلد جان جاؤ گی، میں نے کہا نا، مجھے ایسے کھیل پسند ہیں۔ کیا تم نے فارس کو بتایا؟“ گلاس لیوں سے لگاتے ہوئے اس نے مسکرا کے پوچھا۔

”یہی کہ تم نے زمر کو دھکی دی ہے؟ ہاں بتایا تھا۔“ وہ بے نیازی سے کہہ کر اپنے گلاس سے گھونٹ بھرنے لگی۔ دل زور سے دھڑکا۔

”گڈ۔“ ہاشم مسکرایا۔ زخم زخم مسکراہٹ۔

”وہ مشہور ہو چکے ہیں، تم ان میں سے کسی کو نقصان نہیں پہنچا سکتے ہاشم!“ وہ اسی بے نیازی سے بولی تھی۔

”میں ہمیشہ سے unpredictable رہا ہوں۔“ اس نے شانے اچکائے اور گلاس اٹھالیا۔

”مجھے کیوں بلایا ہے؟“ اس نے پھر پوچھا۔

”یہ بتانے کے لئے کہ میں تمہیں حاصل نہیں کرنا چاہتا۔ جتنا چاہتا ہوں۔ اس کی اصلیت دکھانا چاہتا ہوں اور....“ ہتھیلیاں کاؤنٹر پر رکھے اس کی طرف جھکا اور اس کی آنکھوں میں جھانکا۔ ”اور تمہاری اصلیت سے بھی واقف ہوں۔“

آبدار کی رنگت سفید پڑنے لگی۔ ہاشم پہ جی نظریں ساکت ہو گئیں۔ ”تم نے میرے مقابلے میں فارس کا ساتھ دیا... سعدی کو ذہریلی سرخ دی... اس کی فرار میں مدد کی... فارس کو اپنے ساتھ لے کر گئیں... تم نے ہر قدم پہ مجھ سے جھوٹ بولا اور میں ہر قدم پہ تم پہ اعتبار کرتا رہا۔“

آبدار کی گردن میں تھوک نکلنے سے گلٹی ابھر کے معدوم ہوتی دکھائی دی۔

”کیوں کیا تم نے یہ آئی؟“ وہ ڈکھ سے پوچھ رہا تھا۔ ”اس کو مجھ سے اوپر کیوں رکھ دیا؟“

”ہیں... صرف ایڈونچر چاہ رہی تھی۔“ وہ ذرا سا ہٹکائی۔

”تو پھر اب میرا ایڈونچر بھی دیکھنا۔“

”مجھے نقصان... نقصان دو گے کیا؟“

”تمہیں؟ کبھی نہیں۔ مگر اسے کہنا کہ وہ... اپنے خاندان کی... عورتوں کی... حفاظت نہیں... کر سکتا!“ چاچا کے ایک ایک لفظ ادا کیا پھر

سیدھا ہوا کاؤنٹر کے پیچھے سے نکلا، کوٹ اٹھلایا اور باہر چلا گیا۔ اس کا گلاس اُن چھوٹا بھرا ہوا میز پر رکھا رہ گیا۔

آبدار ابھی تک ٹھنڈے گلاس کو پکڑے ہوئے بیٹھی تھی۔ مشروب کی ٹھنڈک نے اس کی ہڈیوں کو اندر تک جما دیا تھا۔

☆☆☆☆☆☆☆☆

تیرگی نے کہاں سنبھالی ہے

چاند اور کہکشاں کدھر جائیں!

رات اس اپارٹمنٹ بلڈنگ پہ پر پھیلائے اس کے سارے بھیدڑھا نکلے ہوئے تھی۔ اپارٹمنٹ کے اندر نیم اندھیرا سا تھا۔ اوپن کچن کی جلی

جل رہی تھی یا پھر احمر کے کمرے کا ٹائٹ بلب۔ وہ بیڈ پہ لمبا لیٹا، موبائل دونوں ہاتھوں میں لئے ٹھک ٹھک ٹائپ کیے جا رہا تھا۔ ساتھ میں

جھائی روکنے کو منہ پہ ہاتھ بھی رکھتا۔ یہ تو طے تھا کہ نیند جب آئی تھی جب بیٹری ختم ہو جاتی، سو وہ بنا کسی فکر کے لگا ہوا تھا۔

فیس بک پہ مختلف لوگوں کی زندگیوں میں جھانکتا وہ صفحہ نیچے کرتا جا رہا تھا جب باہر آہٹ سی محسوس ہوئی۔ پہلے وہ چونکا، پھر کسی خیال کے

تحت گہری سانس بھری اور تیزی سے بستر سے نیچے اترا۔

”شریف لوگوں میں کوئی تمیز تہذیب ہوتی ہے، فارس غازی۔ چاہے آپ کا بیسٹ فرینڈ بھی ہو تو اس کے گھریوں بنا پوچھے نہیں داخل

ہو جاتے۔“ میسج پر ہنسنے ہوئے وہ زور سے چلایا تھا۔ پھر دروازہ کھولا اور باہر نکلا۔

”میرے گھر کے باہر لگی گھنٹی شکل دیکھنے کے لئے نہیں لگی۔ اس پہ انگلی رکھ کے اسے بجایا جاتا ہے غازی۔ آخر کب سکیں گے آپ؟ کیا

تیسری دفعہ جیل جانے کے بعد؟“ ہنسنے سے بولتا وہ لاؤنج میں آیا اور جلی جلائی۔

لاؤنج سنسان پڑا تھا۔ کچن کی جلی ہنوز جل رہی تھی۔ مرکزی دروازہ آدھا کھلا ہوا تھا۔ احمر قدرے چونکا سا آگے آیا۔ احتیاط سے دروازہ

پورا کھولا۔ باہر لابی خالی تھی۔ سنسان۔ ویران۔ اسے نئے سرے سے غصہ آیا۔

”کیا تلاش لینے آئے ہو غازی؟“ بے زاری سے زور سے دروازہ بند کر کے لاک کیا اور جیسے ہی واپس مڑا، کوئی فوکیلی سی شے اس کی گردن میں تھستی ہوئی محسوس ہوئی۔ وہ لڑکھڑاکے پیچھے ہٹا۔ اثر تیز تھا۔ فوری تھا۔ بصارت دھندلائی گئی مگر اتنا نظر آیا کہ سامنے دو بٹے کئے آدمی کھڑے تھے۔ اور ان کے ہاتھوں میں بریٹا پستول تھے۔ امر پوری قوت لگا کے مڑا اور دروازے کی طرف بھاگا۔ دو قدم بعد ہی اسے ٹھوکر لگی... اور وہ اوندھے منہ فرش پہ آن گرا... اٹھنے کی کوشش کی مگر اس کا جسم سن ہوتا جا رہا تھا... بصارت دھندلی ہو رہی تھی اور ذہن اندھیروں میں ڈوبتا چلا جا رہا تھا.....

☆☆☆☆☆☆☆☆

ہم کو ہر دور کی گردش نے سلامی دی ہے۔
ہم وہ پتھر تھے جو ہر دور میں بھاری نکلے۔




”قتل سے دو دن قبل۔“

پارکنگ ایریا عمارت کی تسموٹ میں بنا تھا اور دوپہر کے باجوہ اندھیر پڑا تھا۔ گوکہ دم سفید بتیاں روشن تھیں مگر عجیب ہولناکی سی چھائی تھی۔ ایسے میں ایک ادھیڑ عمر آدمی سامنے سے چل کر آتا دکھائی دے رہا تھا۔ اس کے پوش کی دھمک سنائے کوچہ رہی تھی۔ تیز تیز قدم اٹھاتا وہ قطار میں کھڑی گاڑیوں تک آیا اور جیب سے چابی نکالتے ایک سفید کار کے قریب رکا۔ تبھی اس کے پیچھے آہٹ سی ہوئی۔ قدموں کی چاپ۔ جیسے کوئی کسی ستون کی اوٹ سے نکلا ہو۔ ریوٹ کا مٹن دبا کر کار کو ان لاک کرتے اس نے مڑ کے یونہی دیکھا تو ٹھہر گیا۔

ستون کے ساتھ کھڑا نوجوان جیبوں میں ہاتھ ڈالنے فرصت سے اسے دیکھ رہا تھا۔ دم اندھیرے دم روشنی کے طے جلے ماحول کے باعث ادھیڑ عمر آدمی نے آنکھیں سکوڑ کے دیکھا۔ وہ چہرہ شناسا لگتا تھا، مگر کون...؟

”جب میں ٹین ایج میں تھا تو میں نے ایک ریسرچ پڑھی تھی۔ اس کے مطابق بچہ اپنی پیدائش سے لے کر پہلے چھ ماہ تک بلیک ایجنڈ وائٹ دیکھتا ہے، اسے رنگ نظر نہیں آتے۔ بائی واوے میں سعدی یوسف ہوں، اور آپ ایئر پورٹ سیکورٹی میں موجودہ آپریٹر ہیں جن کو کل صحیح عدالت سمن جاری کرے گی۔ تو میں کہہ رہا تھا کہ...“ قصہ سناتے رک کے سینے پہ ہاتھ رکھے اس نے اپنا تعارف دیا اور پھر بات جاری رکھی۔ ”چند سائنسدانوں کی ایک تحقیق کے مطابق انسان پہلے چھ ماہ تک بلیک ایجنڈ وائٹ دیکھتا ہے۔ لیکن اگر آپ مجھ سے پوچھیں تو ہم ایک عمر تک بلیک ایجنڈ وائٹ ہی دیکھتے رہتے ہیں۔ بچپن میں اور پھر ٹین ایج میں ہر انسان بلیک یا وائٹ لگتا ہے ہمیں۔ bad guys اور good guys۔ نیک لوگ۔ گناہ گار لوگ۔ ہم اگر کسی ایکٹریسٹ یا سیاستدان سے محبت کرنے لگیں تو اس کو ایسا سفید مجسمہ بنا دیتے ہیں کہ اس میں خامی نظر نہیں آتی اور جب خامی دیکھ لیں تو اسے دیکھنا بھی چھوڑ دیتے ہیں۔ لیکن مسحوہ صاحب، جب ہم میں سے اکثر لوگ

پاک سوسائٹی ڈاٹ کام پر موجود آل ٹائم بیسٹ سیلرز:-



میری عمر کو پہنچتے ہیں تو جان پاتے ہیں کہ یہاں نہ کوئی سفید ہے نہ سیاہ۔ سب سرمئی ہیں۔ کوئی گہرا سرمئی۔ کوئی ہلکا سرمئی۔ کوئی نیلا۔ کوئی کم گدلا۔ مگر بے داغ کوئی نہیں ہے۔“ مسعود اویٹھ بن میں کھڑا ایک ننگ اسے دیکھ رہا تھا۔ چابی ہاتھ میں تھی اور نظریں اس پہ مگی تھیں۔ سعدی بولتے بولتے قریب آنے لگا۔ قدموں کی چاپ نے پھر سے خاموشی کو چیرا۔

”لوگ کہتے ہیں۔ ہماری choices ہمیں define کرتی ہیں۔ وہ انتخاب جو ہم کرتے ہیں وہ یہ فیصلہ کرتے ہیں کہ ہم کون ہیں۔ ہم ہلکے سرمئی ہیں یا گہرے سرمئی اس کا فیصلہ وہ کام کرتے ہیں جو ہم نے کیے ہوتے ہیں مگر نہیں۔“ وہ اب اس کے بالکل مقابل آکھڑا ہوا تھا اور نفی میں سر ہلا کے اس کی آنکھوں میں جھانک کے کہہ رہا تھا۔

”میں نے دو انسانوں کو اپنے ہاتھ سے قتل کیا ہے۔ میرے مد مقابل جو شخص ہے اس نے میرے خاندان کے دو انسانوں کو قتل کر دیا ہے۔ یہ وہ انتخاب ہیں جو ہم دونوں نے کیے۔ کیا یہ ہمیں فیضان کر سکتے ہیں؟ ہمیں وسوسا کر سکتے ہیں؟“ سنجیدگی سے ٹھہر ٹھہر کے وہ بولتا رہا۔ ”نہیں۔ کیونکہ میرا خیال ہے ہمارے سامنے یا بڑے ہونے کا تعین ہمارے چنے گئے راستے نہیں کرتے بلکہ وہ راستے کرتے ہیں جو ہم نے نہیں چنے ہوتے۔ وہ فیصلے وہ انتخاب کرتے ہیں جو ہم نے میسر ہونے کے باوجود نہیں لئے ہوتے۔ ہاشم کاروانے دو انسانوں کو قتل کرنے کا ”انتخاب“ کیا مگر اس کے پاس دوسرے راستے بھی تھے۔ نیب میں کیس لڑنا اور خود کو بری کروالینا یا پھر اگر فیصلہ اپنے خلاف آتا تو پٹی بارگین کر لینا۔ پیسے واپس کرنا اور ہائی مل جاتی۔ یا پھر وارث غازی پہ چند الزامات لگوا کے اس کو جاب سے نکال دینا۔ یا پھر ہشت گردوں کے خلاف دعوہ معاف گواہ بن جانا اور اس کو فوج خود پر ایکشن دیتی یہ وہ راستے تھے جو اس نے نہیں چنے۔ اس نے قتل کا راستہ چنا۔ مگر جب میں نے قتل کیے تو میرے پاس دوسرا راستہ بھی تھا کہ خود کو مرنے دوں۔ میں نے اپنی جان بچائی۔ سروائیول کو چنا۔ ان دونوں آدمیوں کو قتل کر دینے کو چنا۔ بہ نسبت ہلاکت کے دوسرے راستے کے۔ آپ مجھے اور ہاشم کو ایک ہی ترازو میں نہیں تول سکتے۔ کیونکہ اس کے پاس آپشنز تھے میرے پاس نہیں تھے۔ اسی لئے میں یہاں آپ کو کچھ کہنے آیا ہوں!“

آدی نے شانے اچکائے جیسے ناگھی سے پوچھا ہو کہ ”کیا؟“ اس کی چابی ابھی تک ہاتھ میں تھی اور ہاتھ بچھڑا ہوا کے رکھا ہوا تھا۔ ”عین ممکن ہے کہ اگلی پیشی پہ آپ کو پیش ہونا ہو۔ درمیان میں جتنے دن آئیں گے ان میں ہاشم کاروانے آپ کو آپروچ کر کے آپ کو خریدنا چاہے گا۔ وہ آپ کو بہت سے راستے دکھائے گا۔ چناؤ کے لئے بہت سے انتخاب۔ میں آپ سے صرف اتنا کہنا چاہتا ہوں کہ آپ جو بھی فیصلہ کریں گے اور جو فیصلہ آپ نہیں کریں گے وہ ساری زندگی کے لئے آپ کے کردار کا تعین کرے گا۔ آپ کیسے انسان بننا چاہتے ہیں آپ کیسے مسلمان رہنا چاہتے ہیں اور آپ کیسے پاکستانی بن کر دکھانا چاہتے ہیں اس سب کا فیصلہ آپ کا وہ انتخاب کرے گا جو آپ نہیں لیں گے۔ ساری زندگی مسعود صاحب وہ آپ کو haunt کرے گا۔ کبھی پوچھا نہیں چھوڑے گا۔ اس لئے کھٹ میں آئیے گا تو بچ بولے گا۔ اگر آج جھوٹ بول ویانا تو ساری زندگی آپ خود بھی اپنے کسی سچ پہ اعتبار نہیں کر سکیں گے۔ جھوٹے لوگوں کی ایک بہت بڑی سزا یہ ہوتی ہے کہ ان کو اپنی باتوں اور دعوؤں پہ خود بھی یقین نہیں آتا۔ کہہ کے بھول جاتے ہیں اور بھول کے کہہ جاتے ہیں۔“ پھر وہ خاموش ہوا اور اس کی

آنکھوں میں دیکھتے ہوئے اٹنے قدموں پیچھے ہٹنے لگا۔ اس آدمی نے سر جھکا اور اپنی کار کی طرف مڑ گیا۔ دروازے کو پینڈل سے باہر کھینچنے اس نے پھر سے مڑ کے دیکھا۔

پارکنگ ایریا سنسان پڑا تھا۔ ستون نیم اندھیر نظر آرہے تھے۔ اب وہاں کوئی نہیں تھا۔

☆☆☆☆☆☆☆☆

کبھی منکر بدلنے پر بھی قصہ چل نہیں پاتا
کہانی ختم ہوئی ہے کبھی انجام سے پہلے۔

پچھری کی راہداری میں وہی دانستے کی جہنم جیسا ریش، شور اور افراتفری کا عالم تھا۔ ایسے میں کمرہ عدالت کے دروازے کے باہر کھڑا سعدی شہزاد کو سمجھانے کے لئے قدموں پر اوچی آواز میں بول رہا تھا۔ ”مجھے بہت خوشی ہے کہ تم نے اپنی ای کو سپورٹ کیا ہے اور وہ گواہی دے رہی ہیں۔“ انداز میں تشکر تھا۔ جیسا کھی تھا۔ کھڑا کاسر کو ہار ہار ہلاتے ہوئے کہنے لگا۔ ”سج۔ سج۔“

”اب اندر چلتے ہیں۔“ سعدی نے اس کو اشارہ کیا اور پھر کیے بعد دیگرے وہ دونوں آہستہ سے کمرے میں داخل ہوئے۔ وہاں کسی کلاس روم کی طرح کی خاموشی چھائی تھی۔ جج صاحب خاموشی سے کٹہرے میں کھڑی خانوں کو دیکھ رہے تھے، جس نے سر پہ دوپٹہ اوڑھ رکھا تھا اور وہ سامنے کھڑی زمر کے سوالوں کا جواب دے رہی تھی۔ اس کے نقوش اپنا جج کے کی مانند بنگالی سے تھے اور رنگت گہری سانولی۔ سعدی اس کو لئے کھلی کرسی پہ آ بیٹھا۔ آج قارس نہیں آیا تھا، البتہ... سعدی نے گردن موڑ کے دیکھا... قریب میں چشمے والا آدمی خاموشی سے بیٹھا ساری کارروائی دیکھ رہا تھا۔ اس کو دیکھ کر عجیب سی الجھن ہوتی تھی۔

”سسر عصمت، آپ کو پورا یقین ہے کہ آپ نے آپریٹر مسعود عالم کو یہ کہتے سنا تھا؟“ زمر پوچھ رہی تھی۔

”جی۔ مجھے پورا یقین ہے کہ میں نے یہی الفاظ سنے تھے جو میں پہلے بھی بتا چکی ہوں۔ جب آپ لوگ سی سی وی فوٹیج دیکھنے آئے تھے تو آپ کے جانے کے بعد وہ اپنے ایک کو ایک سے کہہ رہے تھے کہ فکر کی کوئی بات نہیں، انہوں نے کارڈ وارز کے ٹوکے کی فوٹیج پینڈل کر لی تھی پہلے ہی۔“

”اور پینڈل کرنے سے ان کی مراد ڈیلیٹ کرنا تھا؟“

”آب جینکشن۔ گواہ سے رائے مانگی جا رہی ہے۔“ وہ پیچھے سے اکتا کے بولا تھا۔ زمر اپریشن بنا چکی تھی سو ”میں سوال واپس لیتی ہوں۔“ کہہ کر واپس مڑ گئی۔

ہاشم فوراً سے تاثرات بدل کے ہنسکراتا ہوا اٹھا، کوٹ کا بٹن بند کیا اور کٹہرے کے سامنے آیا۔

”سسر عصمت،“ ہنس کر اس کو مخاطب کیا۔ ”کیا آپ نے مسعود عالم صاحب کو مجھ سے یا میرے خاندان کے کسی فرد سے بات کرتے

”ہاں؟“

”نہیں۔“ وہ سنجیدگی سے بولی۔

”کیا آپ نے ان کو نوٹس دیا اور کاررواری کا نام لیتے سنا؟“

”نہیں مگر انہوں نے کاررواری کا ذکر کیا تھا اور....“

ہاشم نے جیب سے ہزار روپے کا نوٹ نکالا اور اس کے سامنے کیا۔

”اس پگورز اسٹیٹ بینک شہد کاررواری کے دستخط موجود ہیں۔ کیا آپ کو کبھی یہ خیال آیا کہ ہم اس ملک کے واحد کاررواری نہیں ہیں۔“

”مجھے معلوم ہے لیکن انہوں نے یہ بات ان کے (زمر کی طرف اشارہ کیا) جانے کے بعد کی تھی۔“

”اور اس بات کو کتنا عرصہ گزر چکا ہے؟“ نوٹ واپس جیب میں رکھتے ہوئے بولا۔

”تین ماہ شاید۔“

”اور ان تین ماہ میں آپ نے کبھی مسعود صاحب کی شکایت اوپر کی؟“

”میں نے کی تھی، لیکن کوئی کارروائی نہیں کی گئی۔“

”آف کورس آپ نے کی تھی۔“ وہ مڑا اور اپنی میز سے چند کاغذ اٹھائے اور جب واپس عصمت بی بی کی طرف گھوما تو لیوں پہ مسکراہٹ

تھی۔ ”اور اس سے پہلے آپ ڈیپارٹمنٹ میں تین مختلف لوگوں کی شکایت کر چکی ہیں۔ اور ان میں سے ایک کے خلاف کارروائی کی گئی تھی؟

نام یا وہ آپ کمان کا؟“

”آب جیکشن یور آئر۔ مسز عصمت کے ریکارڈ کا گواہی سے کیا تعلق ہے؟“

”اوورر ولڈ۔ جواب دیجئے۔“ جج صاحب نے گویا ناک سے مکھی اڑائی۔

”طارق محمود۔“ عصمت کی آواز پست تھی۔

”جی ہاں لکل۔ طارق محمود صاحب جن کے خلاف آپ نے ہر اس منٹ ایٹ ورک پلیس کی شکایت کی تھی اور ان کو معطل کر دیا گیا تھا اور

.... اوہ واڈ.... اور ان کی سیٹ کا چارج آپ سنبھالتی ہیں نا آج کل۔“

”آب جیکشن یور آئر۔“ زمر بے زاری سے کھڑی ہوئی۔ ”کاررواری صاحب گواہ کی کردار کئی کر رہے ہیں۔“

”اوورر ولڈ مسز زمر۔ عدالت کو ان کا جواب سننے دیجئے۔ جی بولے۔“ جج صاحب نے خشک لہجے میں خاتون گواہ کا اشارہ کیا۔

”جی۔ ان کا چارج میں سنبھالتی ہوں، مگر انہوں نے واقعی ہر اس منٹ کی تھی اور دوسرے کو لیکز گواہ ہیں۔“ مگر ہاشم اس کے ساتھ ہی جج

صاحب کی طرف رخ کر کے کہنے لگا۔ ”یور آئر یہ صرف ایک heresay (سنی سنائی بات) ہے، ایک ایسی خاتون جن کا کام ہی دوسرے

کو لیکز کی ٹانگ کھینچنا ہے، ان کے بیان پہ عدالت ایئر پورٹ سیکورٹی کے کنٹرول روم آپریٹر کو سمن نہیں کر سکتی۔ خاتون ان کی جگہ لینے کے

لئے جھوٹ بول رہی ہیں۔“

”یور آزا اگر یہ heresay ہے تو اس کو ثابت کرنے کے لئے ہمیں اس آفیسر کو کورٹ میں پیش کرنا پڑے گا۔ ورنہ کاردار صاحب کا یہ الزام ہم کیسے دکر سکیں گے؟“

”بس بس!“ ان دونوں کے ایک ساتھ بولناٹھنے کے باعث جج صاحب نے ہاتھ اٹھا کے ان کو خاموش رہنے کا کہا پھر ہاشم کو دیکھا۔
 ”ہاں تو ان کی سنی پڑے گے اگر انہوں نے فوج کے ساتھ میمرنگ نہیں کی تو ان کو کورٹ میں آکر اپنی صفائی دینی پڑے گی۔ اس لئے اگلی پیشی پہ.....“ وہ اب حکم جاری کر رہے تھے۔ کٹہرے میں کھڑی عورت مغموم نظر آتی تھی اور اس کا اپنا بیٹا حیران پریشان سا سعدی کو دیکھ رہا تھا۔

”مم... میری ای جھوٹ نہیں بولتی کبھی۔ وہ کسی جاب لینے لگ... کے لئے تو ایسا نہ... نہیں کر رہی۔“

”سب کو پتہ ہے۔“ سعدی نے اداسی سے اس کے گھٹنے پہ ہاتھ رکھ کے تسلی دی۔

”مگر یہ زیادتی ہے۔“

”یہ انصاف کی عدالتیں نہیں ہیں میرے دوست۔ یہ قانون کی عدالتیں ہیں۔“ سر جھٹک کے وہ قریب بیٹھے چشمے والے آدمی کو دیکھنے لگا۔
 جو اسے ہی دیکھ رہا تھا، مگر فوراً سے رخ پھیر گیا اور سر جھٹکا کے اپنی نوٹ بک میں کچھ لکھنے لگا۔ سعدی نے گھڑی دیکھی اور سوچا، ”کہا اگر فارس یہاں ہوتا تو کیا کہتا، مگر وہ تھا کہاں؟“

☆☆☆☆☆☆☆☆

میں اپنی جفاوں پہ نام نہیں ہوتا

میں اپنی وفاؤں کی تجارت نہیں کرتا!

ہارون عبید کی رہائش گاہ کا آہنی اونچا گیٹ اس کی کار کے نزدیک آتے ہی میکانکی انداز میں سلائیڈ ہو کے کھلنے لگا۔ اسٹیرنگ پہ ہاتھ رکھے فارس چند لمحے انتظار کرتا رہا۔ اس کے چہرے پہ معمولی سی فکر مندی تھی اور ماتھے پہ بل۔ آنکھیں زور سوچ انداز میں سکڑی ہوئی تھیں۔ گیٹ پورا کھل گیا تو اس نے کار آگے بڑھا دی۔

چند منٹ بعد وہ لان عبور کر کے آبدار کے کلینک کی طرف جانا دکھائی دے رہا تھا۔ جینز پہ سرمئی وی گلے کی شرٹ پہنے آستینیں ڈراموڑ رکھی تھیں۔

کلینک کے اندر وہ بے چینی سے ٹہل رہی تھی جب دروازہ کھلا۔ آبی فوراً گھومی۔ آنکھوں میں چمک در آئی۔ ”شکر آپ آگئے۔“

”کیا ہوا ہے؟ آپ نے اتنی ایمر جنسی میں بلایا۔ میں کورٹ جا رہا تھا۔“ وہ حیرت بھری فکر مندی سے کہتا آگے آیا اور اس کی میز کے سامنے والی کرسی کھینچی۔ ساتھ ہی اس کو بیٹھنے کا اشارہ کیا۔ وہ بدقت مقابل کا کوچ پہ آئی۔ دونوں کے درمیان چند منٹ کا خلا تھا۔
 ”اب بتائیے، کیوں پریشان ہیں؟“ وہ نرمی اور ہمدردی سے پوچھ رہا تھا۔ آبدار کی آنکھوں میں آنسو آگئے۔

”میں بہت خوفزدہ ہوں۔“

”مسز کاردار نے کچھ کہا ہے؟“

آبی نے نفی میں گرون ہلائی۔

”پھر؟“

”ہاشم ملا تھا۔ اس سے میں نے پوچھا کہ میری اور آپ کی تصویر بھیج کر اس نے ساتھ یہ کیوں لکھا کہ وہ اپنی عورتوں کی حفاظت نہیں کر

سکتا؟“

فارس ڈراچو کنا ہو کے بیٹھا۔ ”پھر؟“

”پھر اس نے کہا کہ... کہ فارس تمہاری حفاظت نہیں کر سکتا اور یہ کہ... وہ مجھے آپ کی عورتوں میں شمار کرتا ہے۔“ وہ روانی سے جھوٹ بول

رہی تھی۔

”اور کیا کہا اس نے؟ حسین یا زمر کا ذکر کیا؟“ وہ بے چین ہو گیا تھا۔

”نہیں ان کا نہیں۔“ وہ تیزی سے بولی۔ ”آپ کے خاندان والے اتنے مشہور ہو چکے ہیں ان کو وہ نقصان پہنچائے گا تو پہلا شکار اسی پہ

جائے گا اسی لئے وہ ایسا نہیں کرے گا۔ مگر میں...“ اس کا گلارہ تھا۔

فارس نے گہری سانس لی اور پیچھے کو ہوا۔ ”وہ کچھ نہیں کرے گا۔“

”ارے واہ۔“ آبی کی گیلی آنکھوں میں ہنسنے لگا۔ ”آپ نے اپنی عورتوں کی خیریت جان لی تو کیسے پلکیں ہو گئے۔ اور میرا کیا جسے

آپ نے اس سب میں دھکیل دیا۔ یاد رکھیے اس سب میں میں آپ کی وجہ سے آئی ہوں۔“

”میرا یہ مطلب نہیں تھا۔“ اس کے چہرے پہ محذرت خواہانہ سا تاثر ابھرا۔ ”میں اتنے دن سے آپ کی حفاظت کر رہا ہوں نا، آگے بھی

کرتا رہوں گا۔ آپ کے گارڈز کے ساتھ ان ٹیج ہوں دن میں کئی دفعہ ان سے آپ کی خیریت پوچھتا ہوں، ہر دو گھنٹے بعد آپ کو فون کرتا

ہوں، آپ کی کالونی کے سی سی ٹی وی کی لائیو فیڈ چیک کرتا رہتا ہوں۔ آپ سے کئی کلومیٹر کے فاصلے پہ رہتا ہوں اتنی دور سے جتنا کر سکتا

ہوں وہ کر رہا ہوں نا۔“

”اگر آپ دودھ نہ ہوتے تو یہ زیادہ آسان ہوتا۔ ہے نا؟“ وہ اس کی آنکھوں میں دیکھ کے بولی تھی۔ وہ ہلکا سا چونکا۔

”سوری؟“

”مضروری تو نہیں ہے کہ آپ دودھ رہیں۔ آپ قریب بھی تو ہو سکتے ہیں۔“

فارس چند لمحوں سے دیکھتا رہا، پھر موہا نل پہ وقت دیکھا۔ ”مجھے چلنا چاہیے۔“ آواز میں خشکی سی تھی مگر وہ اسی بے خودی کے عالم میں اسے

تکتے ہوئے بولی تھی۔

”اگر آپ مجھ سے شادی کر لیں تو وہ مجھے نقصان نہیں دے سکے گا۔“

کمرے میں ایک دم عجیب سی خاموشی چھا گئی۔ فارس غازی کی پیشانی کی رگیں ابھرا آئیں، آنکھوں میں برہمی اور آئی اور ایک گہری سانس لے کر وہ اٹھ کھڑا ہوا۔ ”مجھے چلنا چاہیے۔“

وہ تیزی سے اٹھی۔ ”اصلی والی شادی نہیں، صرف پیپر میرج۔ صرف اس ٹرائل تک۔ تاکہ وہ مجھے نقصان نہ پہنچائے۔ جب اسے پتہ چلے گا کہ میں آپ کی بیوی ہوں تو وہ مجھے کبھی کچھ نہیں کہہ سکے گا۔ وہ آپ سے ڈرتا ہے۔ آپ... آپ مجھ سے شادی کر لیں۔ سچ میں۔ ورنہ وہ اور اس کی ماں مجھے مار دیں گے۔“

فارس نے آنکھیں میچیں، انگلی اور انگوٹھے سے بند آنکھوں کو مسلا اور پھر نفی میں سر ہلایا۔ پھر آنکھیں کھول کے اسے دیکھا۔ ”چار سال کی جیل، ایک سال سے مد مقابل مسائل... اور مجھے لگتا تھا ابدار صاحبہ کہ میں بہت گھاگ ہو چکا ہوں، اب کسی کی باتوں میں نہیں آسکتا۔ مگر آپ نے ثابت کر دیا کہ میں بھی ایک انسان ہی ہوں۔“ نفی میں افسوس سے سر ہلاتے ہوئے وہ کہہ رہا تھا۔

”مجھے جس عورت سے محبت ہے اور جو میری بیوی ہے وہ ٹھیک کہتی تھی۔ آپ نہیں بد لیں، آپ نے صرف اپنی تکنیک بد لی ہے۔“

”کیا میری حفاظت کے لئے آپ مجھ سے ایک پیپر کاٹریکٹ بھی نہیں کر سکتے؟ میں یہ صرف اپنی حفاظت کے لئے کہہ رہی ہوں۔“ آنسو آبی کی آنکھوں سے ٹوٹ ٹوٹ کر گرنے لگے۔

”نہیں میں نہیں کر سکتا اور میرا نہیں خیال کہ آپ کو کسی حفاظت کی ضرورت ہے۔ آپ نے ٹھیک کہا تھا کہ آپ کو بلانے کے طریقے آتے ہیں مگر اب میں نہیں آؤں گا۔ بہت ہو گیا۔“ برہمی سے کہتا وہ دروازہ کھول کے باہر نکل گیا۔ وہ تیزی سے اس کے پیچھے آئی۔

”اور مجھے جس دلدل میں آپ نے دھکیل دیا اس کا کیا؟“

”آپ نے سب کچھ اپنی مرضی سے کیا تھا۔“ وہ خشک لہجے میں کہہ کر آگے بڑھ رہا تھا۔ آنکھوں میں بے زاری اور برہمی تھی۔ وہ تیز تیز اس کے پیچھے آرہی تھی۔ شاید رو بھی رہی تھی۔

”میرے احسان ہیں آپ کے اوپر۔“

”اور میں کب سے ان کی قیمت چکا رہا ہوں۔ زمر سے میرا ریلیشن بار بار بدلنے کی بجائے چڑھ جاتا ہے کیونکہ میں ان احسانوں کی قیمت اتار رہا ہوں مگر اب بہت ہو چکا۔“ گردن موڑ کے غصے سے اس کو دیکھا۔ ”اب میں مزید آپ کی ان گیسز کا حصہ نہیں بن سکتا۔“

”میں نے ایسا کیا کہا ہے جو آپ غصہ ہو رہے ہیں؟ صرف اتنا ہی تو کہا ہے کہ مجھے سہارا دیں، مجھ سے شادی کر لیں، صرف میری حفاظت...“

وہ جو اپنی کار کا دروازہ کھول رہا تھا ایک دم آواز سے دروازہ بند کیا اور غصے سے اس کی طرف گھوما۔ ”کیا آپ میں تھوڑی سی بھی عزت نفس ہے؟ ذرا سی بھی گریس؟ معمولی سی سیلف esteem؟ کیا اپنی خواہشات کے پیچھے خود کو اتنا گرانہ ٹھیک ہوتا ہے؟ یونوات، مجھے فخر ہے اس

بات پہ کہ جو عورت میری زندگی میں ہے وہ عزت اور وقار کا پیکر ہے، کبھی کسی کے سامنے، حتیٰ کہ میرے سامنے بھی خود کو نہیں گرائے گی۔ اور آج مجھے اس پر زیادہ فخر ہو رہا ہے۔“ اس نے غصے سے کہہ کر دروازہ کھولا۔

”اور اگر وہ بند ہے؟“ وہ جوانہ ریٹھد ہاتھ اس کے الفاظ پہ لمحے بھر کو پھر پھر سر جھٹک کے اگنیشن میں چابی گھسانے لگا۔ دروازہ نہیں بند کر سکتا تھا اس پہ آبی کے ہاتھ تھے۔ وہ آنکھوں میں دکھ، غصہ، نفرت لئے اسے دیکھ رہی تھی۔ ”اگر وہ مرجائے، کیا تب آپ دیکھ پائیں گے کسی دوسرے کی طرف؟ کیا تب احساس کر سکیں گے کہ کون آپ کے لئے خود کو کتنا گرا چکا ہے؟“

فارس نے نظر انداز کرتے ہوئے کار اشارٹ کی اور دروازہ زور سے کھینچ کے بند کیا۔ ”اب مجھے کال مت کیجئے گا۔“ درشتی سے سمجھہ کر کے ریورس کرنے لگا۔

”آپ نے میرا دل توڑا ہے فارس غازی۔ میں آپ کے لئے اتنا گری، اتنا جھگی اور آپ اتنے سنگدل ہیں۔ ٹوٹے دل کی بددعا سے آپ کو ڈر نہیں لگتا تو پھر ٹھیک ہے۔“ اس نے ہتھیلی کی پشت سے آنکھیں رگڑیں۔ اور دکھ سے اسے کار پیچھے کرتے دیکھا۔ ”خدا کرے وہ مر جائے۔ آپ کی آنکھوں کے سامنے مرجائے۔ خدا کرے آپ اسے مرتے ہوئے، ٹوٹے بکھرے ہوئے دیکھیں۔ اپنی آنکھوں کے سامنے پھر آپ کو میرے دل کے کرب کا انداز ہوگا۔“ اسے دود جاتے دیکھ کے وہ چلا چلا کے کہہ رہی تھی۔ اور وہ جتنی تیزی سے ہو سکتا تھا، کار وہاں سے نکال رہا تھا۔ اس کی چیخوں کی آوازیں یہاں تک سنائی دے رہی تھیں۔ جس لمحے کار ہا ہر سڑک پہ آئی، اس نے ریس کو پوری قوت سے دہایا اور کار کو سڑک پہ بھگاتا آگے لے گیا۔

عرصے بعد اسے لگا تھا کہ وہ آبدار کے احسانوں کی زنجیر سے آزاد ہو گیا تھا۔ ہلکا اور آزاد۔

☆☆☆☆☆☆☆☆

خزانہ خرد گوہر پہ خاک ڈال کے رکھ

ہم اہل مہر و محبت ہیں دل نکال کے رکھ۔

مور چال میں اس رات وہ بجے کے ڈرامے کا وقت ختم اور اسامہ کی کلاس کا وقت شروع ہو چکا تھا۔ لالو نچ ویران تھا بتیاں جھنجھی ہوئی تھیں، مگر عذرت کا کمرہ روشن تھا۔ اندر وہ بیڈ پہ بیٹھیں، خنگلی سے اسامہ کو لٹا ڈر رہی تھیں جو یہی سے بمشکل ضبط کیے سن رہا تھا۔ حسین تما شالی کی طرح ہاری ہاری دونوں کے چہرے دیکھتی تھی۔

”اس عمر میں سعدی مغرب کے بعد گھر سے باہر نہیں رہا، عشاء پہ نماز پڑھنے جاتا اور سیدھا گھر آتا۔ پھر بھی میں ڈانٹتی، مجال ہے جو اس نے برامانا ہو۔ ہمیشہ سر جھکایا اور اس شہزادے کو کچھ کہہ دو تو موڈ آف ہو جاتا ہے۔“

”امی آپ مجھ پہ ہر وقت شک کیوں کرتی رہتی ہیں؟“ وہ بگڑ کے بولا۔ ”شاہزیاد کا گھر ساتھ والی اسٹریٹ میں ہے ہمیں اس سے نوٹس لینے ہی گیا تھا نماز کے بعد۔“

”مجھ سے پوچھتے ہوئے منہ ٹوٹ جاتا تھا؟ ہاں؟ مجھ سے کیوں نہیں پوچھا۔“

”نہیں نہیں آپ کو لگتا ہے میں نشہ کرنے لگ گیا ہوں یا شاید سڑک پہ کھڑے ہو کر لڑکیاں تاڑتا ہوں یا لوگوں سے موبائل چھینتا ہوں۔“

”دیکھو دیکھو اس کی زبان۔ ماں کے آگے بڑا بولنا آ گیا ہے۔ سب جانتی ہوں میں یہ جو اس کے دوست ہیں نا، یہی سکھاتے ہیں اس کو۔“

”ہر وقت میرے دوستوں کے پیچھے پڑی رہا کریں آپ بس۔“ وہ سرخ چہرہ اور آنکھوں میں آنسو لئے تیزی سے باہر نکلا اور دروازہ کھٹا مارا۔

”ای آپ اس کے دوستوں پہ مت آیا کریں۔“ حسہ نے سمجھانے کی کوشش کی۔ عذرت نے اتنی ہی اکتاہٹ سے اسے دیکھا۔ ”زیادہ بک بک نہ کرو مجھے پتہ ہے تم بے غیرتوں کو کیسے پالنا ہے۔ اب جاؤ سر نہ کھاؤ میرا باپ ہوتا نا سر پہ تو میں دیکھتی کیسی زبانیں چلتی ہیں تم لوگوں کی۔ ماں کو دیکھ کر شیر ہو جاتے ہو۔“

”چلیں جی ہو گیا میلو ڈرامہ شروع۔“ وہ بڑبڑاتی ہوئی باہر نکل گئی۔ اوپر آئی تو سیم کے کمرے کا دروازہ کھلا تھا۔ اور وہ منہ پہ تکیہ رکھ کے لیٹا ہوا تھا۔ وہ گہری سانس لے کر اندر آئی اور اس کے سر پہ آن کھڑی ہوئی۔

”ای تم پہ شک نہیں کرتیں۔“

”جاؤ سوئی، مجھے تم سے بات نہیں کرنی۔“ وہ رندھی آواز میں نیکی کے نیچے سے بولا تھا۔

”ای صرف تمہاری جفاقت چاہتی ہیں۔ سب مائیں چاہتی ہیں۔ اگر ماں باپ بچوں کے آنے جانے کے اوقات پہ سختی کرتے ہیں پوچھ کچھ کرتے ہیں تو اسکا یہ مطلب نہیں ہوتا کہ وہ ان پہ شک کرتے ہیں یا ان کو ان کے دوستوں سے کوئی خطرہ ہے۔ وہ صرف ایکسٹنٹ دہشت گردی، چوری، چکاری کی وارداتوں سے ڈرتے ہیں، جسمانی نقصان سے ڈرتے ہیں۔ اگر شک کرتے ہوتے تو پوچھ کچھ نہ کرتے، خاموش ہو جاتے یا دوسری انتہا یعنی مار پیٹ پہ جاتے۔ یہ پوچھ کچھ نہ ہوں تو ہماری مائیں، مائیں نہ لگیں، نوکرانیاں لگیں۔ کھانا، کپڑے، آرام، وہ سب تو نوکرانی بھی دیتی ہے۔ تم ٹین ایگریز کو خود فیصلہ کرنا ہے کہ تم ماں کو نوکرانی کی جگہ دینا چاہتے ہو یا ماں کی!“

سیم نے تکیہ ہٹا کے گلابی آنکھوں سے اسے دیکھا۔ ”ہاں تمہیں جیسے بڑا پتہ ہے تمہارے کون سے دس بچے ہیں جو تمہیں پتہ ہو۔ اور....“ وہ رکا اور پھر تنک کے بولا۔ ”تمہارا تو کوئی ہیرو بھی نہیں ہے۔“

”اسامہ یوسف۔“ وہ کمر پہ دوٹوں ہاتھ رکھ کے شعلہ ہار نظروں سے اسے دیکھ کے بولی۔ ”میں خود کسی ہیرو سے کم ہوں کیا؟“

اسامہ نے کچھ بڑبڑا کے تکیہ منہ پہ رکھ لیا اور کروٹ بدل لی۔ حسہ آگے بڑھی الماری دھیرے سے کھولی اندر سے کچھ نکال کے کمر کے پیچھے چھپایا اور اونچا سا بولی۔ ”مجھے ایسے بھی بہت کچھ پتہ ہے۔ زندگی بہت کچھ سکھادیتی ہے۔“ پیچھے ہٹتی گئی اور دروازے تک پہنچ کر رکی۔ ”اور چاکلیٹ بھی۔“ دروازہ کھولا اور چاکلیٹ کا پیکٹ پکڑے جھپاک سے باہر غائب ہو گئی۔ جیسے ہی دروازہ بند ہوا، سیم کا جوگر ٹھاہ سے آکر اس پہ آ کے لگا تھا۔

حصہ اب ہنستی ہوئی اپنے کمرے میں جا رہی تھی۔ جہاں کھلی لیپ ٹاپ اسکرین ڈھیروں stencils کے آئیڈیاز لئے اس کا انتظار کر رہی تھی۔ ہوم ڈیکور نشہ آور چیز تھی، مگر اچھی چیز تھی۔۔۔

پہلی منزل پہ آؤ تو زمر کے کمرے کی جی جلی تھی۔ وہ ٹیبل پہ تہہ شدہ جاہ نماز رکھ کر اب دوپٹہ کھول رہی تھی۔ پھر ایک نظر صوفے پہ لے لیتے فارس کو دیکھا جو مسکرا کے اسے دیکھ رہا تھا۔

”دن کیسا گزرا؟“ زمر نے پوچھا تو اس کے چہرے پہ مزید طمانیت بکھر گئی۔ آزادوی اور اطمینان۔

”بس آج تمہاری یاد آتی رہی۔ تمہاری قدر ہوتی رہی۔ تم سے محبت بڑھتی رہی۔“

”پیسے چاہئیں؟“ زمر نے مڑ کے مٹھوک نظروں سے اسے دیکھا۔ مگر اس کا موڈ نہیں بدلا۔

”بہت اچھی لگ رہی ہو آج۔“

”شکریہ۔“ وہ اب آئینے کے سامنے کھڑی بال جوڑے میں لپیٹ رہی تھی۔

”تم کتنے دن سے ڈنر کا کبہ رہی تھیں نا، اگر آج چاہو تو... بلکہ نہیں....“ فارس نے نفی میں سر ہلایا۔ ”تم بتاؤ، تمہیں کیا چاہیے۔“

”ہیں؟“ زمر نے پونی میں بال مقید کر کے حیرت سے آئینے کو دیکھا جس میں اس کا عکس نظر آ رہا تھا۔ ”طبیعت ٹھیک ہے تمہاری؟“

وہ صوفے سے اٹھا اور اس کے قریب آکھڑا ہوا۔ پھر بہت اپنائیت سے اسے دیکھ کے بولا۔ ”کوئی خواہش کرو، کچھ مانگو، کوئی

ڈیمانڈ سامنے رکھو۔ جو کہو گی پورا کروں گا۔ ڈائمنڈز، ڈنر، گفٹ، کیا چاہیے تمہیں؟“ عادتاً ڈریسر کے کنارے بیٹھا اور محبت سے اس کے

دونوں ہاتھ تھام لئے۔ زمر نے پہلے اسے دیکھا پھر اپنے ہاتھوں کو پھر دوبارہ اس کے چہرے کو دیکھا۔

”یہ پوچھ رہے ہو جیسے مرنے والے سے آخری خواہش پوچھی جاتی ہے۔“

”اؤ ہوں۔ وقت نہ ضائع کرو۔ کچھ مانگو۔“

”چھا۔ جو کہوں گی کرو گے کیا؟“ وہ مسکرا کے بولی۔ فارس نے اس کی آنکھوں پہ نظریں جمائے اثبات میں سر ہلایا۔ ”ہوں!“

”تو پھر....“ وہ مسکرا کے گویا ہوئی۔ ”میں یہ چاہتی ہوں کہ... میرا شوہر... میرے لئے میرے ساتھ مل کر... برتن دھوئے؟“

وہ چند لمحے تو سمجھ نہ پایا۔ ”سوری؟“

”صد اقت اور حسینہ گاؤں گئے ہیں چھٹی پہ۔“ اس نے ہاتھ چھڑائے اور آئین اور پر چڑھانے لگی۔ ”اور حسین کو کوئی نیا ہوم ڈیکور آئیڈیال

گیا ہے اور اس کو کچن کی فلکرنہیں ہے، سو میں سوچ رہی تھی کچن صاف کر لوں تاکہ بھابھی کو نہ کرنا پڑے مگر بھابھی کا بھائی چونکہ تعاون کرنے

والا اور ہمدرد ہے تو میرا آدھا بوجھ تو کم ہوا۔“

اور بھابھی کے ہمدرد بھائی نے زہنویں اکٹھی کر کے خنگلی سے اسے کھڑا۔ ”تمہارے خیال میں۔ میں اتنا زن مرید اور بے وقار بے غیرت

مرد ہوں جو تمہارے کہنے پہ تمہارے ساتھ... اوہ خدایا... کچن میں برتن دھلو اوں گا؟“

”ہاں! اس نے ساوگی سے اسے دیکھتے اثبات میں سر ہلایا تھا۔“

قریباً پانچ سات منٹ بعد وہ کچن سنک کے آگے کھڑا تھا، آستین چڑھے ہوئے تھے، لٹ کھاتا اور وہ جھاگ بھرے اسٹینچ کو ایک پلیٹ پہ رگڑ رہا تھا۔

”ویسے اتنا برا کام نہیں ہے یہ۔“ نارل سے انداز میں ساتھ کھڑی سلیب صاف کرتی زمر سے بولا تو اس نے پلیٹ کے اسے دیکھا۔

”جیسے کہ تم نے تو کبھی ہاسٹلز اور پچھلے فلیٹس میں برتن دھوئے ہی نہیں ہوں گے۔“

”کبھی نہیں۔ مجھے ہمیشہ خوبصورت نوکریاں مل جاتی تھیں۔“ فارس نے سر جھکائے پلیٹ پہ پانی گراتے ہوئے کندھے اچکائے تھے۔

ٹھک سے زمر نے پلیٹس کا انبار اس کے سامنے دھرا، فارس نے نظر اٹھا کے اسے دیکھا تو وہ آنکھوں میں خشکی لئے اسے گھور رہی تھی۔ وہ گہری سانس بھر کے رہ گیا۔

”کبھی کبھی میں سوچتا ہوں تمہارے مزاج میں اتنی سختی نہ ہوتی، تم واقعی کنٹرولڈ ٹھنڈے اور شائستہ مزاج کی ہوتیں تو کتنا اچھا تھا۔“

”میں کہاں سخت ہوں؟“ حسب توقع وہ برامان لگی۔ اب وہ بھی اس کے ساتھ کھڑی اپنا اسٹینچ بھگور رہی تھی۔

”ہر وقت غمہ کرتی رہتی ہو، ہر وقت کام کرتی رہتی ہو، بے چارے شوہر کا تو خیال ہی نہیں تمہیں۔ اب اس وقت بھی تم مجھ سے ہیرے

جو اہرات مانگ سکتی تھیں پھول یا ڈنر وغیرہ بھی، مگر نہیں، کام ختم کرنے کی پڑی ہوتی ہے تمہیں۔“

”ہیرے جو اہرات کے لئے ساری عمر پڑی ہے، کیونکہ ٹھنڈکس ٹو ہاشم میں مرنے نہیں لگی، اس لئے ابھی خاموشی سے برتن دھوؤ۔“ فارس

نے مسکراہٹ دبا کے اسے دیکھا۔ وہ چہرہ جھکائے، آستین چڑھائے، مگن ہی ایک ڈونگے کو صاف کرنے میں لگی تھی۔ ہال جوڑے میں مقید

تھا اور دو فٹنگ ریالی ٹیس چہرے کو چھو رہی تھیں۔ اس کے مسلسل دیکھنے پر زمر نے پلکیں اٹھا کر بھوری آنکھوں سے اسے دیکھا۔

”کیا دیکھ رہے ہو؟“

”یہی کہ میں کتنا خوش قسمت ہوں جو تم میری زندگی میں ہو۔“

”نہ تو نہیں کرنے لگ گئے؟“ اسے اب واقعی فکر ہونے لگی تھی۔ وہ ہلکا سا ہنس دیا۔

”یونہی بس۔ پتہ ہے جب میں جیل سے آیا تھا تو ساری دنیا سے بے زار تھا۔ بس یہی مقصد تھا زندگی میں کہ ان سب گناہگاروں کو تڑپا

تڑپا کے ماروں، اپنا انتقام لوں اور پھر... پھر جو بھی ہو... جیل جاؤں، مر جاؤں، کوئی فکر نہیں۔“ اس کی آواز میں کرب و آہا۔ ”مگر پھر... تم

نے مجھ سے شادی کرنے کی ہامی بھری۔ تم مجھے اذیت دینا چاہتی تھیں، اور میں تمہیں تب لگتا تھا ہمارے درمیان کبھی کچھ ٹھیک نہیں ہوگا، مگر

تم نے میرے مردہ دل کو زندہ کر دیا۔ اب میں خوش ہوں اور خوش رہنا چاہتا ہوں مگر.....“ اس نے کھلے تلے ڈش کی تو پانی کی دھار نے

سارے جھاگ کو بہا دیا۔ ”مگر مجھے اپنے مکافات عمل سے بھی ڈر لگتا ہے۔ میرا کارما۔ میرے اعمال کے نتائج۔“

”فارس! اس نے تیرے اسے پکارا۔“ ایسے مت کہو۔“

”نہ کہنے سے حقیقت بدل تو نہیں جائے گی۔“ وہ اُواسی سے مسکرایا تھا۔ ”میں نے بھی غلط کام کیے ہیں۔ غلط لوگوں سے انتقام لینے کے لئے۔ ان لوگوں کی زندگیاں تباہ کی ہیں۔ کسی کی زندگی کی ساری جمع پونجی جلائی، تو کسی کو ایک سپینڈ کر دیا، کسی کو لاپتہ کرا دیا، ان کی بھی تو اولادیں تھیں اور میں اب بھی وہی کر رہا ہوں میری مجبوری ہے۔ میں اپنے ہر کام کو حسرتغائی کر سکتا ہوں مگر اس بات سے انکار نہیں کر سکتا کہ مجھے بھی اپنے اعمال کے نتائج بھگتنے پڑیں گے۔“

”اتنا مت سوچا کرو۔ تم قصور وار نہیں ہو۔ تم برابر کا، بلکہ ان کے اعمال سے بہت کم کا بدلہ لے رہے تھے۔“ اس نے نرمی سے اس کے کندھے کو چھوا۔

”انتقام کا چکر کبھی ختم نہیں ہوتا۔ میں وقبریں کھود کے نکالا تھا بس میں نہیں چاہتا کہ میرے نام کی قبر میں میری وجہ سے کسی اور کو جانا پڑے۔“ اس نے جھرجھری لی۔

”میں ناب تمہاری چیزوں کی تلاشی لوں گی اگر مجھے ذرا سی بھی کوکین یا سگریٹ مل گئی تو اچھا نہیں ہوگا۔“ وہ غصے سے بولی تھی۔ وہ پھر ہنس دیا۔ ”اب فضول باتیں مت کرو اور کام کرو۔“ دھولس سے کہتی وہ اس کے سامنے مزید برتن سرکانے لگی۔ ”اور پھر تم نے مجھے اینورسری پڈنر بھی کرانا ہے۔“

”اب کوئی ڈنر نہیں ہوگا۔ آپ نے ان برتنوں کی خاطر موقع مس کر دیا۔ سوری!“ وہ واپس اپنی جون میں آ کے بولا تھا۔

”ڈنر تو تم مجھے کرواؤ گے، وہ بھی اینورسری والی رات۔ یاد رکھنا۔“ تل بند کرتے ہوئے وہ دھمکاتے ہوئے بولی تھی۔ اسے پتہ تھا وہ ابھی پونجی کبہرہ ہے، مگر بعد میں ضرور ڈنر پہلے جائے گا۔

وہ اس رات کو یادگار بنا نا چاہتی تھی۔ بہت خوبصورت اور یادگار۔

☆☆☆☆☆☆☆☆

جیتے جی مارتی ہے بے چینی

وہ سکوں ہو عطا کہ مر جائیں!

”قتل سے ایک دن قبل۔“

سورج کی تپتی گرم شعائیں اس بلند عمارت کو دہکار ہی تھیں۔ ہاشم اپنے آفس میں تیار سا کھڑا موبائل پہ بات کر رہا تھا، سامنے نہیں بیٹھالیپ ٹاپ پہ لگا تھا۔ بات کر کے ہاشم اس کی طرف آیا۔

”کام صحیح ہو رہا ہے؟“

”جی سر۔ میں ان کے فونز بگ کر رہا ہوں، ریکارڈنگ سن رہا ہوں۔ فارس کی بہت سی آڈیو نکال لی ہے۔ اور voice modulation کے ذریعے میں اس کو.....“

”کوئی کام کی بات معلوم ہوئی یا نہیں؟“ اس نے بے زاری سے بات کاٹی۔

”بس سر۔ وہ دونوں فون پہ۔ فارس اور زمر... آج صبح مسلسل ڈنکا ڈکر کرتے رہے تھے۔ وہ کئی دن سے اسے کہہ رہی ہے کہ وہ اسے اینورسری پہ ڈنر پہ لے کر جائے اور وہ بات نال دیتا ہے۔“

”گڈ۔ ہم اس کو استعمال کر سکتے ہیں۔“ ہاشم نے اس کا شانہ تھپکا اور باہر کی جانب بڑھ گیا۔ راہداری پار کی اور لفٹ میں داخل ہو گیا۔ جس وقت وہ لفٹ سے نیچے لابی میں اترا، سامنے سے آفس بلڈنگ کے استقبالی کے قریب... زمر یوسف آتی دکھائی دی۔ وہ مسکرا کے اسے دیکھتے ہوئے رک گیا۔

”میں کورٹ آرہا تھا، آپ کیا مجھے لینے آگئیں؟“

”نہیں، میں یہ دیکھنے آئی ہوں کہ کہیں آپ ملک سے فرار تو نہیں ہو گئے۔“ وہ اسی طرح مسکرا کے بولی اور لفٹ کے اندر چلی گئی۔ دروازے آپس میں مل گئے تو ہاشم نے موبائل نکال کے نمبر ملایا۔

”حلیمہ... وہ تمہیں سمن دینے آرہی ہے۔ سعدی کی وکیل۔ تم وہی کرو جو میں نے کہا تھا۔ اوکے گڈ۔“

زمر بالائی منزل پہ اتری اور آگے بڑھتی گئی۔ کھنکھریا لے بالوں کو پونی میں باندھے، سیاہ کوٹ پہنے، وہ کورٹ کے لئے مکمل تیار تھی۔ بس حلیمہ کو سمن کی کاپی دینے آئی تھی اور توقع کے مطابق حلیمہ اپنے ڈیسک پہ نہیں تھی۔ اس نے سمن ایک کولیک کے حوالے کیا، دسپنڈ لے، ساتھ میں اپنا کارڈ اور ایک نوٹ بھی دیا اور لفٹ کی طرف واپس آئی۔ جیسے ہی دروازے کھلے اور وہ اندر داخل ہوئی، کوئی عجلت میں چلتا آیا اور دروازے کے بند ہونے سے قبل اندر آگھسا۔ اس کے ہاتھ میں ایک باکس تھا جس میں چند فائلز، نوٹ فریم اور ایک ننھا سا پودا رکھا تھا۔ کہنی سے اس نے گراؤنٹ فلور پر بس کیا اور دروازے آپس میں ملنے لگے تب زمر نے دیکھا، وہ نوشیرداں تھا۔ وہ بھی اسی ٹپ مڑا تو اس کا چہرہ دیکھا۔ زمر رخ موڑ کے کھڑی ہو گئی۔ سنجیدہ اور سپاٹ۔ وہ بھی ایک دم ہچکچا سا گیا۔ لفٹ نیچے اترنے لگی۔

”آپ مجھے ہمیشہ اپنے لئے اسٹینڈ لینے کو کہتی تھیں۔“ وہ اسے دیکھ کے آزر دی سے بولا تھا۔

”نوشیرداں اپنے وکیل کی غیر موجودگی میں آپ کو مجھ سے بات نہیں کرنی چاہیے۔“ وہ بے زاری سے چہرہ پھیرے بولی تھی۔

”مجھے اپنی فیملی کے خلاف آپ نے کھڑا کیا تھا۔ میں سمجھتا تھا آپ مختلف ہیں، شاید آپ کو میرا خیال ہے، مگر... آپ بھی ان سب کی طرح ہی نکلیں۔“

”اس وقت مجھے معلوم نہیں تھا کہ سعدی کو تین گولیاں آپ نے ماری تھیں۔“ وہ اس کو دیکھ کے تیزی سے بولی تھی۔

”اور اب میں اپنی غلطیوں کو فکس کر رہا ہوں تو آپ مجھے کورٹ میں پراسیکیوٹ کر کے مجھ سے میرے تمام چانسز چھیننا چاہتی ہیں۔“

”اعمال کے نتائج ہوتے ہیں اور وہ بھگتتے پڑتے ہیں۔ اگر میں سو نیا کو تین گولیاں مارتی، تب آپ مجھے کورٹ میں گھسیٹتے یا مجھے مواقع فراہم کرتے، کبھی فرصت ملے تو سوچئے گا۔“

وہ ایک دم چپ ہو گیا تھا۔ لفٹ نیچے آئی تھی، دروازے کھل گئے تھے۔ زمر باہر جانے لگی۔

”مگر میں سب کچھ فکس کرنے کی کوشش کرتی رہا ہوں۔“ وہ کرب سے بولا تھا۔ زمر اس کی طرف گھومی۔ اور سپاٹ نظروں سے اسے دیکھا۔ ”کیسے؟ استعفیٰ دے کر؟ اپنی کمپنی کی سیاہ کاریاں پتا کر؟ وہ آپ کے دوسرے گناہ ہیں۔ جن سے ہمارا تعلق نہیں ہے۔ سعدی کے لئے کیا کیا آپ نے؟ کورٹ میں اعتراف جرم کر سکتے ہیں؟ نہیں نا۔ ساری دنیا کے سامنے معافی مانگ سکتے ہیں؟ اپنے بھائی کے خلاف گواہی دے سکتے ہیں؟ نہیں نا۔ پھر میں کیسے مانوں کہ آپ کو موقع ملنا چاہیے؟“ سر جھٹک کے وہ آگے بڑھ گئی۔ وہ ہا کس اٹھائے باہر آیا اور فحس سے دیکھا۔

”میں سمجھتا تھا آپ کو میری پرواہ ہے۔ صرف آپ کی عزت کرنا تھا میں آپ کے سارے خاندان میں۔ مگر آپ کو میری کوئی پرواہ نہیں ہے۔“ وہ اُن سنا کر کے آگے بڑھ گئی۔ لابی میں گزرتے چند لوگوں نے مڑ مڑ کے دیکھا تھا، مگر نوشیرواں کو کوئی فکر نہیں تھی۔

☆☆☆☆☆☆☆☆

گردشِ وقت مجھے خاک ڈرا پائے گی

تجربے جتنے بڑھیں اتنا ہی ڈر جاتا ہے۔

دو پہر کے باجوہ کمرے میں نیم اندھیرا تھا۔ تین افراد وہاں موجود تھے۔ کوئی بیٹھا تھا، کوئی ٹہل رہا تھا۔ ایک ارد گرد چیزوں کی تلاش لے رہا تھا۔ سامان بکھرا ہوا سا تھا۔ بجلی، گدا، کھلے دراز... ہر شے الٹ پلٹ کر دی گئی تھی۔ سامنے ایک بیگ کھلا پڑا تھا جس میں سے زیورات، امر کے پاسپورٹ اور نوٹوں کی گڈیاں جھانک رہی تھیں۔

اور اسی کمرے کے ایک کونے میں بیڈ کی پانچٹی کے ساتھ وہ بندھا ہوا دوزا نوپڑا تھا۔ شدید تشدد کے باعث اس کی شرٹ پھٹی ہوئی تھی، سر سے خون رس رس کر گرون اور کان پہ جم گیا تھا۔ گردن نیچے ڈھلکا کے وہ نقابت زدہ سا بیٹھا تھا۔ دھننا اس نے چہرہ اٹھایا تو اتنا نظر آتا تھا کہ چہرے پہ کوئی زخم وغیرہ نہ تھا۔ پھر اس نے پھٹی ہوئی آواز میں ان کو مخاطب کیا۔ ”سب کچھ تولے لیا ہے تم لوگوں نے۔ اب جان چھوڑ دو میری۔“

سامنے کھڑا آدمی اس کی طرف جھکا اور زور کا جھانپڑا اس کے منہ پر سید کیا۔

”مزید مال چاہیے۔ بتاؤ کہاں رکھا ہے، ورنہ آج میں تمہیں دفن کر کے سوؤں گا۔“ امر کا چہرہ تھپڑ کے باعث دوسری جانب لڑھک گیا۔ منہ سے کراہ نکلی۔ پھر چہرہ اٹھا کے صوفے پہ بیٹھے آدمی کی طرف دیکھا جو مسلسل فون پہ کسی اجنبی علاقائی زبان میں بات کر رہا تھا۔

”مار تم مجھے نہیں سکتے....“ گہری گہری سانس لیتے اپنے بدقت اندر کے خوف پہ قابو پاتے اس نے کہا چاہا۔ ”کیونکہ تم یہ زیور تقسیم نہیں کر رہے۔ جب بھی فیصلے کا وقت آتا ہے.... مجھے کیا کھانے کو دینا ہے، مجھے کدھر باندھنا ہے، مجھ سے کیا چاہیے.... تم تینوں ایک دوسرے کی طرف دیکھتے ہو، تم میں کوئی لیڈر نہیں ہے۔ تم میں سے کوئی ان چارج نہیں ہے۔ اس لئے.... میری بات اس سے کرواؤ.... جو تمہارا ان

پاک سوسائٹی پر موجود مشہور و معروف مصنفین

عُمیرہ احمد	صائمہ اکرام	عشنا کوثر سردار	اشفاق احمد
نمرہ احمد	سعدیہ عابد	نبیلہ عزیز	نسیم حجازی
فرحت اشتیاق	عفت سحر طاہر	فائزہ افتخار	عنایت اللہ التمش
قُدسیہ بانو	تنزیلہ ریاض	نبیلہ ابراراجہ	ہاشم ندیم
نگہت سیما	فائزہ افتخار	آمنہ ریاض	ممتاز مفتی
نگہت عبد اللہ	سباس گل	عنیزہ سید	مستنصر حسین
رضیہ بٹ	زُخسانہ نگار عدنان	اقراء صغیر احمد	علیم الحق
رفعت سراج	اُمِ مریم	نایاب جیلانی	ایم اے راحت

پاک سوسائٹی ڈاٹ کام پر موجود ماہانہ ڈائجسٹس

خواتین ڈائجسٹ، شعاع ڈائجسٹ، آنچل ڈائجسٹ، کرن ڈائجسٹ، پاکیزہ ڈائجسٹ، حناء ڈائجسٹ، ردا ڈائجسٹ، حجاب ڈائجسٹ، سپنس ڈائجسٹ، جاسوسی ڈائجسٹ، سرگزشت ڈائجسٹ، نئے آفاق، سچی کہانیاں، ڈالڈا کا دسترخوان، مصالحہ میگزین

پاک سوسائٹی ڈاٹ کام کی شارٹ کٹس

تمام مصنفین کے ناولز، ماہانہ ڈائجسٹ کی لسٹ، کڈز کارنر، عمران سیریز از مظہر کلیم ایم اے، عمران سیریز از ابن صفی،

جاسوسی دنیا از ابن صفی، ٹورنٹ ڈاؤنلوڈ کا طریقہ، آن لائن ریڈنگ کا طریقہ،

ہمیں وزٹ کرنے کے لئے ہمارا ویب ایڈریس براؤزر میں لکھیں یا گوگل میں پاک سوسائٹی تلاش کریں۔

اپنے دوست احباب اور فیملی کو ہماری ویب سائٹ کا بتا کر پاکستان کی آن لائن لائبریری کا ممبر بنائیں۔

اس خوبصورت ویب سائٹ کو چلانے کے لئے ہر ماہ کثیر سرمایہ درکار ہوتا ہے، اگر آپ مالی مدد کرنا چاہتے ہیں تو ہم سے فیس بک پر رابطہ کریں۔۔۔

چارچ ہے۔“ بدقت کہہ کے وہ گہرے گہرے سانس لینے لگا۔ ان تینوں نے پھر سے ایک دوسرے کو دیکھا۔ اب کی بار کوئی اسے مارنے کو نہیں جھکا۔ بس وہ خاموش رہے۔ پھر موہائل والا اٹھا اور باہر نکل گیا۔ امرگرون جھکا کے پھر سے گہرے گہرے سانس لینے لگا۔ میز پزیورات ابھی تک کھلے پڑے تھے۔ نیم اندھیرے میں بھی وہ جگر جگر چک رہے تھے۔

☆☆☆☆☆☆☆☆

اجل خود زندگی سے کانپتی ہے،

اجل کی زندگی پہ دسترس کیا

کمرہ عدالت کی اونچی کھڑکیاں تیز دھوپ کے لئے ہانپیں کھولے کھڑکی تھیں۔ سارا ہال سنہرا روشن نظر آ رہا تھا۔ فارس غازی حسب معمول آخری نشست پہ بیٹھا تھا۔ ٹانگ پہ ٹانگ جمائے وہ عادتاً کان کی لومستے ہوئے، نکلکیوں سے قریب بیٹھے چشمے والے آدمی کو دیکھ رہا تھا جو سفاری سوٹ میں بلبوس تھا اور نسوانی انداز میں ٹانگ پہ ٹانگ چڑھا کے بیٹھا تھا۔ فارس نے سر جھٹک کے توجہ سامنے مبذول کرنی چاہی جہاں وہ ادیبز عمر ایئر پورٹ سیکورٹی کنٹرول روم کا آفیسر کٹہرے میں کھڑا تھا۔ زمرا اس کے سامنے چند قدم نیچے کھڑی تھی فارس کی طرف اس کی پشت تھی اور وہ ہاتھ میں کاغذ پکڑے مسجیدگی سے سوال پوچھ رہی تھی۔

”کیا یہ سچ ہے کہ آپ 22 مئی کی صبح ایئر پورٹ کنٹرول ٹاور میں موجود تھے؟“

”جی ہاں۔“ وہ مسجیدگی سے کہہ رہا تھا۔ پہلی رو میں بیٹھا سعدی آگے کو جھکا، غور سے اسے دیکھ رہا تھا۔ ایک ایک لفظ پہ اس کے دل کی دھڑکن تیز ہو رہی تھی۔

”اور کیا آپ نے نوشیرواں کاروار کو 22 مئی کی صبح اسکرین پہ دیکھا تھا؟ یعنی 22 مئی کو کیا وہ ایئر پورٹ پہ موجود تھے؟“

”ایئر پورٹ پہ بہت سے لوگ ہوتے ہیں مجھے ہر ایک کی شکل یاد نہیں رہتی۔“

”پلیز اپنے جوابات کو ہاں یا ناں تک محدود رکھیں۔ کیا آپ نے نوشیرواں کو دیکھا تھا یا نہیں؟“

”جی نہیں۔“ سعدی نے تھک کر سر میٹ کی پشت سے لگا دیا۔ پھر ڈرا سا چہرہ موڑ کے دیکھا تو ہاتھ مسکرا کے اسے ہی دیکھ رہا تھا۔ سعدی کے دیکھنے پاس نے اپنی فائل کا ایک صفحہ یوں ترچھا کیا کہ سعدی کو اس پہ بڑے بڑے لکھے الفاظ صاف نظر آئے۔

”Money Talks“ سعدی نے بے زاری سے رخ پھیر لیا۔

”آپ کو یہ شخص نوشیرواں کاروار اس فوج میں بالکل یاد نہیں؟“ زمرا پاٹ سا پوچھ رہی تھی۔ اشارہ سامنے بیٹھے شیر کی طرف تھا۔

”جی نہیں۔“ آپریٹر نے شانے جھٹکے۔

”اور کیا آپ نے اپنے دوست کو کہا تھا کہ کاروار کے لڑکے کی فوج آپ نے غائب کر دی ہے؟“

”جی نہیں۔ میں ان لوگوں کو جانتا تک نہیں ہوں۔“

”مسعود عالم صاحب۔“ زمر نے ایک کاغذ سامنے کیا۔ ”یہ تصویر میں نے آپ کے فیس بک سے لی ہے اس میں کیا یہ آپ ہی ہیں؟“

مسعود نے جھک کے تصویر دیکھی۔ ”جی۔“

”اور ساتھ میں کون ہے؟“

”یہ جزیہ علی عباسی ہیں۔“

”آپ جیکشن پور آئر۔“ ہاشم نے بیٹھے بیٹھے پکارا۔ ”فین فوٹوز کا اس اہم گواہی کے درمیان ذکر کرنا؟“

”اور رولڈ، مگر سبز زمر آپ کنکشن جلد واضح کریں اور عدالت کا وقت ضائع نہ کریں۔“ جج صاحب نے اسے سمجھنے کی۔ زمر نے سر کو خم دیا

اور چند مزید تصاویر سامنے کیں۔ ”یہ آپ کے ساتھ چند دوسری مشہور شخصیات کی تصاویر ہیں۔ یہ قمر الزمان کا رتہ ہیں، یہ راحت فتح علی خان

ہیں اور یہ...؟“

”مصباح الحق۔“ مسعود عالم نے بتایا۔ زمر نے اثبات میں سر ہلایا۔

”تو آپ جب بھی کنٹرول روم میں بیٹھے اسکرین پہ ایئر پورٹ پہ کسی شناسا چہرے کو دیکھتے ہیں تو کوشش کرتے ہیں کہ ان کے ساتھ تصویر

لے لیں۔“

”جی۔“

”اس کا مطلب ہے کہ آپ اسکرین کو غور سے دیکھتے ہیں اور کوشش کرتے ہیں کہ کوئی چہرہ unnoticed نہ رہے۔“

”جی ہاں، یہ میرا فرض ہے۔“

”مگر آپ کو نوشیر واں کاردار نہیں یا؟ نہ 22 مئی کو نہ 21 مئی کو۔“

”جی نہیں۔“

”کیونکہ ان سلیم ٹیز کو آپ پہچانتے تھے مگر نوشیر واں کو نہیں۔“

”جی بالکل۔“ وہ اعتماد سے بولا۔

”اور آپ نے کبھی اس سے پہلے نوشیر واں کو نہیں دیکھا تھا؟“

”جی نہیں۔“

”اور آپ ان کے نام تک سے واقف نہیں تھے؟“

”جی نہیں۔ میرا ان لوگوں سے کوئی تعلق نہیں ہے۔“

”مسعود صاحب، آج سے ڈھائی سال پہلے کیا یہ درست نہیں ہے کہ ایک رات نوشیر واں کاردار کی تصویر اور پاسپورٹ کی کاپی ہاشم کاردار

نے ایئر پورٹ کے عملے کو بھیجی تھی۔“ اس کے سوال پہ فارس قدرے دلچسپی سے آگے ہوا۔

”آب جیکشن پور آئر۔“ ہاشم تیزی سے اٹھا مگر جج صاحب نے اسے واپس بیٹھنے کا اشارہ کیا۔ ”بات جاری رکھیں۔“ زمر نے تشکر سے سر کو خم دیا اور اس کی طرف متوجہ ہوئی۔ ”یہ اس ای میل کی کاپی ہے جو تین مختلف آفسرز نے ہمیں فراہم کی ہے۔ یہ وہ رات ہے جب میڈیہ طور پہ نوشیرواں اغوا ہوا تھا، کوریا میں اور ہاشم نے یہ تصاویر اور پاسپورٹ کی کاپی بہت سے آفسرز کو بھیجی تھی تاکہ جیسے ہی یہ شخص واپس پاکستان آئے اسے فوراً اطلاع کی جائے۔ اس ای میل کے ہیڈر میں بہت سے پتے لکھے ہیں۔ یہ آپ کی ای میل کا پتہ ہے نا؟“ اس نے کاغذ اس کے سامنے کیا۔

”جی، مگر.....“

”اور یہ آپ کا جواب ہے جو آپ نے ریپلائی آل کلک کر کے دیا تھا جس میں لکھا ہے ”On it , Sir“ یوں یہ جواب سب کو چلا گیا تھا۔“

”مجھے.... یاد نہیں۔“ اس نے پست آواز میں بولا۔

”آپ کے ای میل ریکارڈ کو سب ڈرہ ڈرہ دیا ہے۔ اس کا مطلب ہے آپ نے وہ ای میل کھولی تھی اور آپ نے نوشیرواں کا نام بھی سنا تھا اور شکل بھی دیکھی تھی۔“

”دیکھیں اس بات کو کافی عرصہ گزر چکا ہے۔ مجھے یاد نہیں تھا۔“ وہ سنبھل کر بولا۔

”کیا آپ اس شوٹنگ کلب کے ممبر ہیں؟“ اس نے ایک کارڈ کی کاپی اس کے سامنے رکھی۔

”جی۔“

”اور آپ تقریباً ہر ہفتے وہاں جاتے ہیں۔“

”جی ہاں۔ تقریباً۔“

”تو کیا آپ نے اس کی لابی میں سال کے بہترین شوٹرز کی تصاویر اور نام نہیں دیکھے؟ پچھلے دو سال سے نوشیرواں کاردار دوسرے نمبر پہ آ رہے ہیں ان کی تصویر وہاں نمایاں لگی ہے جسے آپ ہر ہفتے دیکھتے ہیں۔ تو پھر مجھے صرف اتنا بتائیے کہ آپ نے نوشیرواں کو اسکرین پہ مس کر دیا، یہ بات تو سمجھ آتی ہے مگر آپ کا حلف لے کر یہ کہنا کہ آپ نے اسے کبھی دیکھا نہیں ہے، یہ ناقابل فہم ہے۔ مجھے مزید کوئی سوال نہیں پوچھنا۔“ وہ سختی سے کہہ کر پلٹ آئی۔

ہاشم نے جھک کر ساتھ بیٹھے نوجوان وکیل سے سرگوشی کی۔ ”ویڈیو بتائی؟“

”جی سر۔ اب حلیمہ کو بھیج رہا ہوں۔ اسے اندازہ ہو جائے گا کہ یہ کیسی وکیل ہے اور اسے کیسی تیاری کرنی ہے۔“ ہاشم سر کو خم دے کر اٹھا۔

”مسعود صاحب آپ روز کتنے لوگ سی سی ٹی وی فیڈ کی اسکرینز پہ دیکھتے ہیں؟“

”دیکھتے رہیں۔“

”اور کیا صرف ایک اسکرین کو دیکھنا ہوتا ہے آپ نے؟“

”نہیں، سب سے مانیٹرز ہوتے ہیں۔“

”اور ایگزٹ کنٹرول رسٹ کے لئے وزارت داخلہ سے اور اس کے علاوہ پولیس اور دیگر ایجنسیز کی طرف سے ریڈارٹ کے طور پر ایک ماہ میں کتنی تصاویر آپ کو بھیجی جاتی ہیں؟“ وہ سنجیدگی سے پوچھ رہا تھا۔

”آرام سے بھی دو سو سے اوپر۔“

”جب میں نے وہ تصویر ایئر پورٹ بھیجی صرف اس لئے کہ میرے بھائی کو آنے میں تاخیر ہوگئی تھی، تاکہ وہ اغوا وغیرہ ہوا تھا تو اس واقعے کو آج کتنا عرصہ گزر چکا ہے؟“

”ڈھائی سال!“

”اور سعدی یوسف کے اغوا کے وقت اس بات کو قریباً ڈیڑھ سال گزر چکا تھا۔“

”ایسا ہی ہے۔“

”اور اس ڈیڑھ سال کے دوران آپ نے دو ہزار تصاویر بطور اثر ڈیکھی ہوں گی۔“

”اس سے بھی زیادہ۔“ آپ بڑا اعتماد سے مسکرایا تھا۔

”تو کیا اسی لئے آپ کے لئے دیکھے ہوئے چہرے کو بھی یاد رکھنا مشکل ہے۔“

”اب جینکشن یور آئر۔ گواہ سے لائے بھی مانگد ہے ہیں کاردار صاحب اور ان کو لیڈ بھی کر رہے ہیں۔“ وہ بزداری سے بولی تھی۔

”Sustained“ جج صاحب کی رولنگ کے بعد ہاشم سر جھٹک کے اب سوالات کا رخ موڑ کر عصمت بی بی کی طرف لے آیا۔ ذاتی

عناد پر فیشنل جیسی وغیرہ وغیرہ اور مسعود صاحب اب اعتماد سے بتا رہے تھے کہ یہ خاتون پہلے کتنے لوگوں کے ساتھ یہ کر چکی ہے۔

ساعت کے بعد زمر باہر آئی تو فارس دروازے کے ساتھ اس کا منتظر کھڑا تھا۔ چہرے پر حیرانی اور قدرے اچنبھا سا تھا۔ وہ فائلز سے

لگائے آگے بڑھنے لگی تو وہ جلدی سے اس کے پیچھے لپکا۔

”تمہیں اس کی ای میل کا کیسے پتہ چلا؟ اور تم نے ایئر پورٹ کے اتنے سارے لوگوں سے ان کے ایف ڈیوٹ اور ای میل کیسے لیں؟“ وہ

واقعی متحیر تھا۔

”اسے oppo research کہتے ہیں اور چونکہ میں وکیل ہوں تو مجھے وہ کرنی آتی ہے۔“ وہ مسکراہٹ دہائے چلتی جا رہی تھی۔

”مگر تمہیں کیسے پتہ کہ وہ بھی اسی کلب کا ممبر ہے جہاں نوشیرواں بھی جاتا ہے؟“

”کیونکہ میں ایک اچھی وکیل ہوں۔ تم کیا مجھ سے متاثر ہو رہے ہو؟“

اس کے ساتھ چلتے فارس کے چہرے کے زاویے بگڑے۔ لاپرواہی سے کندھے اچکائے۔

”ابھی وہ وقت نہیں آیا۔ میں تو یونہی پوچھ رہا تھا۔“ زمر نے چہرہ موڑ کے مسکرا کے اسے دیکھا۔ ”میری زندگی میں وہ وقت پہنچ نہیں آئے گا بھی یا نہیں!“

”مجھے تو آثار نہیں نظر آ رہے۔“ وہ بھی مسکراہٹ وہاں کے بولا تھا۔

”ماموں!“ سعدی پیچھے سے پکارتا ہوا آ رہا تھا۔ فارس نے پلٹ کے اسے دیکھا۔

”کیا ہوا؟ پریشان لگ رہے ہو؟“

”یہ امر شفیق کہاں ہے؟ فون آف ہے اس کا اتنے دن سے۔“ وہ جھنجھلایا ہوا بھی تھا۔ فارس کی نظروں کے سامنے وہ بیگ زیورڈ پاسپورٹ گھوم گئے۔ اس نے گہری سانس لی۔

”وہ کہیں شہر سے باہر گیا ہوا لمبے عرصے کے لئے۔ اس کو تنگ مت کرو۔“

”ایسے کیسے چلا گیا؟ میرے ساتھ اتنے کام کرنے تھے اس نے۔“

”اس کے پیچھے مت پڑو اس کا اپنی مرضی سے جانے دو۔“ زمر نے بھی نرمی سے کہا تھا۔

سعدی شش و پنج میں مبتلا کھڑا رہ گیا اور وہ دونوں آگے بڑھ گئے۔ پہنچ نہیں کیوں وہ مطمئن نہیں ہو پا رہا تھا۔ امر کچھ بھی کر سکتا تھا، مگر جتنا سوشل وہ تھا وہ اپنا فون اور واٹس ایپ یوں بند نہیں کر سکتا تھا۔ اب وہ کیا کرے؟

☆☆☆☆☆☆☆☆☆☆

یہ مری عمر کا صحر امرے دلوں کا سراب

سر مرگاں ند ہے گا تو کدھر جائے گا!

وہ ایک گرم صبح تھی۔ جس آلود گھٹن زوہ۔ فضا میں کوئی آن دیکھی سی نمی تھی۔ جیسے کوئی خاموش آسیب تاک میں بیٹھتا ہے اور دلوں کی دھڑکن سنتا رہتا ہے۔

مورچال کے پورچ میں اندر سے اڑ اڑ کے آتی ناشتے کی اشتہا انگیز خوشبوئیں محسوس ہو رہی تھیں۔ زمر اپنی کار کا دروازہ کھولے لکڑی تھی، کوٹ پہنے پرس کا نڈھے پہ ڈالے تیار اور معروف سی اور بس آخری منٹ میں گویا فارس کو ہدایات دے رہی تھیں۔

”گھر جلدی آنا۔ پھر تم نے مجھے ڈنر پہلے لے کر جانا ہے۔“

”اینورسری کل ہے ماما اور جہاں تک ڈنر کا تعلق ہے تو کل حسینہ بنائے گی ناکدو گوشت۔“ وہ ساوہ سی شرٹ پہنے جیبوں میں ہاتھ ڈالے کھڑا ہشاش بشاش سا مسکراتا کہہ رہا تھا۔

”کیا ہم آج رات بارہ بجے نہیں سلیم ریٹ کر سکتے؟“ وہ خفا ہوئی۔

”کس چیز کو سلیم ریٹ کرنا ہے؟ آپ نے مجھ سے انتقام کے لئے میری زندگی کو جنم بنانے کی نیت سے جو عقد کیا تھا اس کو سلیم ریٹ کرنا

ہے کیا؟“

”نہیں تمہاری دولت اور اس شاندار جاب کو سلیم بیٹ کرنے کے لئے جس پر تم روز جاتے ہو اور جس کے لئے میں نے تم سے شادی کی تھی۔“ وہ جل کر بولی تھی۔ وہ دھڑے سے ہنس دیا۔ گرم صبح بھی خوشگوار لگنے لگی تھی۔

”میں تمہیں کسی ڈنر پہ نہیں لے جا رہا۔ تم نے موقع ضائع کر دیا مجھ سے برتن دھلوا کے۔“ ابھی وہ اور بھی کچھ کہتا جب گیٹ کے باہر ٹائر گز کر رکنے کی آواز آئی۔ وہ دونوں چونکے۔ ایک کارر کی دروازے کھلے اور پھر ہیل بجی۔ فارس آگے آیا اور دروازہ کھولا۔

”شہرین!“ وہ اسے دیکھ کر حیران ہوا تھا۔ زمر نے اس کے کندھے کے پیچھے سے جھانکا۔ باہر شہری کھڑی تھی۔ باب کٹ سنہرے بالوں کو کھلا چھوڑے، گلے میں اوٹ پٹانگ ملائیں ڈالے، ایک کان میں بالی پہنے، دوسرا کان خالی، وہ بیجان کا شکر نظر آتی تھی۔ اسے دیکھ کر بے چینی سے بولی تھی۔

”فارس تم میرے لئے کیا کرو گے اگر میں تمہارے کیس میں تمہاری مدد کروں؟“

”وعلیکم السلام شہری، مجھے بھی تم سے مل کے بہت خوشی ہوئی۔“ وہ تھل مگر غور سے اسے دیکھ کے بولا تھا۔

”مجھے کسی ایک سائیڈ پہ ہونا ہے کیونکہ جلد ہی گواہی کے لئے بلائی جاؤں گی۔ اس لئے مجھے بتاؤ تم میرے لئے کیا کر سکتے ہو؟“ شہرین نے اس کی بات کو نظر انداز کیا۔ وہ چند لمحوں سے دیکھتے ہوئے سوچتا رہا۔

”یہ منحصر ہے اس پر کہ تمہارے پاس کیا ہے۔“

”نو شیرواں کالا سٹینس، جاس کی گلاک گن کا ہے۔“

فارس کے ابرو بے یقینی سے اٹھے، اس نے مڑ کے زمر کو دیکھا جو اسی طرح اسے دیکھ رہی تھی۔

”اندر آ جاؤ۔“

”تمہارا گھر وائرڈ ہو سکتا ہے، میں خطرہ مول نہیں لے سکتی۔ تمہیں باہر آنا ہوگا۔“

”اوکے۔“ اس نے ایک نظر زمر پہ ڈالی... اس وقت کی ایک آخری نظر... اور باہر نکل گیا۔ زمر اسے جاتے دیکھتی رہی۔ اس کا دماغ گلاک گن میں اچکا ہوا تھا، مگر دل فارس میں۔ ابھی وہ اس پہ خفا ہو رہی تھی، مگر ایک دم وہ گھر سے گیا تو لگا جیسے سب کچھ خالی ہو گیا ہے۔ کاش وہ نہ جائے، آج کا دن اس کے ساتھ گزارے، مگر انہوں نے وہ سب جھکتی واپس کار کی طرف آئی۔ وہ ضروری کام سے گیا ہے، اتنا خود کو کسی کا عادی نہیں کرنا چاہیے زمر بی بی۔ خود کو دل میں پکارا اور خود ہی ہنس دی۔ (زمر بی بی؟ واؤ!)

☆☆☆☆☆☆☆☆

بندہ پرورد جو ہم پہ گزری ہے

جو ہم بتائیں تو کیا تماشہ ہو

سورج سوانیزے پہ تھا جب سعدی اس فلیٹ بلڈنگ کی لفٹ میں داخل ہو رہا تھا۔ ساتھ میں گردن ادھر ادھر گھما کر اندازہ بھی کر رہا تھا کہ درست جگہ پہ ہے یا نہیں۔ عمارت تو یہی تھی، فلیٹ نمبر بھی اسے مددگار سا یاد تھا۔ فلور کے بارے میں وہ قدرے متذبذب تھا۔ پھر اندازے سے ایک ٹن پہ انگلی رکھی تو لفٹ کے دروازے بند ہونے لگے۔

مطلوبہ فلور پہ اتر کے وہ غیر شناسا نظروں سے اطراف میں دیکھتا آگے آیا۔ پورا راہداری، فلیٹ کا دروازہ۔ غالباً یہی تھا امر کا فلیٹ، مگر مسئلہ یہ تھا کہ یہاں ہر فلور ایک سالگتا تھا۔ ایک سے پورے ایک سے دروازے۔ خیر۔ وہ آگے آیا اور دروازے کے ساتھ گلی تیل بجائی۔ پھر سر پہ جی پی کیپ درست کرتا، ذرا ہٹ کے کھڑا ہو گیا، تاکہ دروازے کے سوراخ سے دیکھنے والا اس کا چہرہ نہ دیکھ سکے۔ (شاید امر اس کو avoid کر رہا ہو، تو کم از کم یوں وہ کسی اور کے دھوکے میں دروازہ تو کھول دے گا۔)

امر فلیٹ نم اندھیرے میں ڈوبا تھا۔ صرف کمرے کی جلی جل رہی تھی جس میں وہ تین آدمی اس کے سر پہ کھڑے تھے۔ وہ ہنوز بندھا ہوا نیچے بیٹھا تھا اور سر نیچا رکھا تھا۔ گھنٹی کی آواز پہ سب چونکے۔ امر نے بھی سر اٹھایا۔ وہ پہلے سے زیادہ تھاہت زدہ دکھتا تھا۔

”ارے اس وقت کون آگیا؟ ہاں؟ بول۔“ ان کے سرخٹنے نے اس کو بالوں سے پکڑ کے جھٹکا دیا۔

”جا کر خود کیوں نہیں دیکھ لیتے؟“ وہ تلخی سے بولا تھا تو اس نے جھٹکے سے اس کا سر چھوڑا۔ پھر باہر نکل گیا۔ چند لمحوں بعد واپس آیا۔

”کوئی آدمی ہے، شکل نہیں دکھائی دے رہی۔ اس طرف منہ کر کے کھڑا ہے۔ سر پہ کیپ پہن رکھی ہے۔“ اس نے موبائل پہ میجک آئی سے تصویر بنائی تھی اور اب امر کو دکھا کے پوچھ رہا تھا۔ ”کون ہے یہ؟“

امر نے ایک بے نیاز نظر تصویر پہ ڈالی۔

”یہ؟ یہ تو پڑا والا ہے۔ اس کے آڈٹ لٹ کابل دینا تھا مجھے۔ دو ہزار روپے۔“

پھر سے گھنٹی بجی۔ تیز چٹکھاڑتی آواز۔ تینوں نے باری باری ایک دوسرے کو دیکھا۔

”خود ہی تھک کے چلا جائے گا۔ بجانے دو گھنٹیاں۔“ ایک نے مشورہ دیا۔

”ویسے بھی کوئی اور تو اس کے پاس آتا جاتا نہیں ہے۔ سو کسی کو نہیں شک ہوگا۔“

”اور ہم نے اس کو یہیں رکھنا ہے، یہاں سے لے جا بھی نہیں سکتے۔“ ان کی مددگار آوازیں امر شفیق کو سنائی دے رہی تھیں۔

”میری کار پارکنگ میں کھڑی ہے۔ اس پڑاوائے نے وہ دیکھ لی ہوگی۔ اسے پتہ ہے کہ میں گھر پہ ہوں۔ اس نے اپنی طرف سے پیسے دے کر کھانے میں غلط ادرا و دھار لکھے تھے اور اب وہ پیسے لئے بغیر نہیں جائے گا۔ دروازہ نہ کھولا تو پارکنگ میں جا کر میری کار کے شیشے توڑ دے گا، نتیجتاً گارڈز اور مجھے بلانے آئیں گے پھر کیا کرو گے تم لوگ؟“

”چپ کر کے بیٹھو۔“ ایک غرایا تھا۔

”میرے ہاتھ کھولو اور مجھے دو ہزار روپے دو، تاکہ میں اسے پکڑا کر چلتا کروں۔ مجھے پتہ ہے تم لوگوں نے مجھے مارنا نہیں ہے۔ اور

تمہارے مالک سے ملنے کا مجھے خود بھی کافی شوق ہے تو میں نہیں چاہتا کہ تم لوگ پکڑے جاؤ۔ میرے ہاتھ کھولو میرا منہ دھلو اور آؤ تاکہ میں اس کو چلتا کروں۔“ ان تینوں نے پھر سے ایک دوسرے کو دیکھا۔ گھنٹی ہنوز بج رہی تھی۔

چند منٹ بعد دھلے چہرے والا امر دروازے کے ساتھ کھڑا تھا اس کے ہاتھ میں ہزار ہزار کے دونوٹ تھے اور اس کی پشت سے ایک آدمی نے پستول کی نال لگا رکھی تھی۔ اندر کی ساری تہیاں بجا دی تھیں تاکہ وہ دروازہ کھولے تو باہر والا اندر سے نہ جھانک سکے۔

”پہلے پوچھو کہ کون ہے اور کوئی چالاکی مت کرنا۔“ وہ ابھی تک مٹھوک تھا۔ امر نے گہری سانس لی اور مٹھکھار کے آواز لگائی۔

”اے.... پڑا ہوائے ہونا؟“

”ہاں جی پڑا ہوائے ہوں۔ اب دروازہ کھولو۔“ وہ خنگلی سے بولا تھا۔ امر نے فاتحانہ نظروں سے انہماک کر دیکھا اور پھر آگے بڑھا۔ دروازہ ڈر اساکھولا اور سر باہر نکلا۔ سامنے سعدی کھڑا تھا۔

”مرے کیوں جا رہے ہو دو ہزار روپے کے لئے؟ گھنٹی بجا بجا کے دماغ خراب کر دیا ہے میرا۔ دو پڑے کیا منگوائے تم لوگ تو جان کو آجاتے ہو۔ یہ پکڑو۔“ غصے سے بولتے اس کے ہاتھ میں نوٹ تھمائے۔ سعدی ہکا بکا کھڑا رہ گیا۔ ”خبردار جواب گھنٹی کی۔ دفع ہو جاؤ ادھر سے۔ اور اگر اب دروازہ بجایا تو کان کھول کر سن لو میں سیکورٹی والوں کو بلا لوں گا۔“

”کیا.... کیا....؟“ وہ سنبھل کے کچھ بول بھی نہ پایا تھا کہ امر نے اس کے منہ پہ دروازہ بند کر دیا۔ سعدی نے بے اختیار دروازہ بجایا۔

”امر... ایک منٹ میری بات سنو۔“

”دفع ہو جاؤ، خاور در نہ میں سیکورٹی کو بلا لوں گا۔“ وہ حلق پھاڑ کے چلایا تھا۔ سعدی کا ہاتھ رک گیا۔ ساکت۔ مثل۔ (خاور؟) وہ چند لمحے کھڑا ہاتھ میں پکڑے نوٹ دیکھتا رہا پھر مثل سا پلٹ گیا۔

ان کا سر غصہ میجک آئی سے باہر جھانک رہا تھا۔ وہ چلا گیا تو اسے سکون آیا۔ وہ واپس مڑا اور امر کے ہاتھ پیچھے ہاندھ کر ہتھکڑی لگانے لگا۔ امر نے کوئی مزاحمت نہیں کی خاموشی سے خود کو بندھوا تا رہا۔

سعدی اسی مثل ہی کیفیت میں بیٹھیاں اتر رہا تھا۔ لفٹ کی بجائے وہ زینوں سے جا رہا تھا جانے کیوں۔ بار بار الجھ کر امر کے الفاظ پہ غور کرتا۔ شاید اندر کوئی لڑکی ہو اور وہ اسے بھگانا چاہ رہا ہو۔ مگر.... پڑا ہوائے.... جب پہلی بار ادھر آیا تھا تو امر اسے پڑا ہوائے سمجھا تھا۔ آج برسوں بعد اس لقب سے پکارا تھا۔ مگر ”خاور؟“ اور یہ نوٹ۔ اس نے وسط بیٹھیموں پر رک کر ان دونوں کو دیکھا۔ وہ لپٹے ہوئے تھے اس نے ان کو کھولا۔

دونوں ٹوٹوں کے درمیان.... تازہ خون لگا تھا۔ بالکل تازہ سرخ خون میں۔ سعدی یوسف سائے میں رہ گیا۔

اوپر اب وہ امر شفیق کا اندھیرا لائٹ سے گزار کے روشنی والے کمرے میں لے جا رہے تھے۔ جیسے ہی وہ اندر آیا روشنی میں اس کے ہاتھ کی پشت عیاں ہوئی جس پہ ایک کٹ لگا تھا (جو اس نے اندھیرا لہاری میں دروازے کے لاک کے ساتھ گڑ کے لگایا تھا) اور یہاں پہنچنے تک

اس کو مسلسل دوسرے ہاتھ سے دبا کر رکھنے کے باعث اس سے خون رنارک گیا تھا۔ زائد خون وہ کپڑوں سے رگڑ کر صاف کر چکا تھا اور جس لمحے ان تینوں نے اسے واپس بیڈ کے قریب باندھا اس کے ہاتھ پہ ان کو ایسا کچھ نہ دیکھا جو ان کو کسی شک میں ڈالتا۔ اب وہ ٹولی کی صورت کھڑے ہاتھ کر رہے تھے اگلا لائحہ عمل طے کر رہے تھے اور امر خاموشی سے بیٹھا وال کلاک کو دیکھ رہا تھا۔ گھڑی لمحہ بہ لمحہ وقت کو گن رہی تھی۔ ٹک ٹک..... ٹک ٹک.....

☆☆☆☆☆☆☆☆

کیا بہاروں نے نئے عہد کی دستک دی ہے
شہر پاروں کی خزاؤں کا سحر جاتا ہے۔

اس چھوٹے سے آفس کا دروازہ اندر سے بند تھا۔ کمپیوٹر کے سامنے ادنیٰ عمر آدمی بیٹھا اس چلار ہاتھ اور فارس اس کے کندھے پہ جھکا اسکرین کو دیکھ رہا تھا۔ شہرین دوسری طرف کھڑی تھی۔
”ملا کچھ؟“ وہ بے چینی سے بولی تو فارس نے سنجیدگی سے اسکرین کو دیکھتے گردن دائیں بائیں ہلاتی۔ ”نو شیرواں کے نام سے کوئی ریکارڈ نہیں آ رہا۔“

”ہاشم کاردار کے نام سے کچھ گنو آرہی ہیں میڈم۔“ آفیسر نے اطلاع دی۔

”نو شیرواں کارڈ وہ مٹا چکے ہوں گے۔ جب ہمیں اتنی آسانی سے منسٹری کے ڈیٹا بیس تک ایکسس مل گئی ہے، تھینکس ٹو یور فار شہری، تو ان کو بھی مل گئی ہوگی۔“ فارس آفسوں سے کہتا سیدھا ہوا۔ ”تمہارا شکر یہ مگر وہ ریکارڈ مٹا چکے ہیں۔ اب کچھ نہیں ہو سکتا۔“

”ہارڈ کاپیز کہاں ہوتی ہیں؟“ شہری نے آفسر کو سوچتے ہوئے مخاطب کیا۔ فارس ایک دم چونکا۔ ”ہاں واقعی ہارڈ کاپیز کارڈ تو ہو گا۔“
”وہ تو میم.....“ وہ ذرا ہیجان سے بولا۔ ”ایک دوسری بلڈنگ میں ہیں اور وہاں آپ کو میں یوں نہیں لے کر جا سکتا۔“ شہری نے تندرہی سے کھڑا اور پرس کھولا۔ چند گلابی کڑک دار نوٹ نکالے اور اس کے سامنے میز پہ ڈالے۔
”ہمیں وہ فائل چاہیے اس لئے اب تم ہمیں اس بلڈنگ میں لے کر جاؤ گے۔“

”وہ تو ٹھیک ہے میم مگر.....“ اس نے دھیرے سے نوٹ اٹھائے۔ ”ہفٹنگ کے دوران فائلز کو ڈبوں سے نکال لیا گیا تھا۔ ان کی کوئی ترتیب نہیں ہے۔ اتنے بڑے تین کمرے فائلز سے بھرے ہوئے ہیں۔ دیکھنے میں پورا دن لگ جائے گا۔“
”یعنی اگر ہاشم نے وہ فائل نکالنی ہوتی تو اسے بھی کئی بندے لگا کے کئی گھنٹے کام کروانا پڑتا۔ شاید اس نے سوچا ہو کہ اتنا خوار کون ہو اور صرف سافٹ کاپی مٹانے پہ اکتفا کیا ہو۔“ وہ سوچتے ہوئے کہہ رہا تھا۔ شہری کی آنکھوں میں چمک ابھری۔

”یعنی فائل مل جانے کے چانسز زیادہ ہیں۔ گڈ۔ فاروق ہمیں ادھر لے چلو۔ چلو نا، اب شکل کیا دیکھ رہے ہو؟“ شہری نے آنکھیں دکھائیں تو وہ فوراً اٹھ کھڑا ہوا۔

”سنو۔“ پھر وہ اس کے قریب آئی۔ ”اگر لائسنس ڈھونڈ دیا میں نے تمہیں تو تم بھی میرا ایک کام کرو گے اچھا۔“ اسے یاد دلایا۔ فارس نے بے نیازی سے شانے اچکائے۔

”پہلے لائسنس مل جائے پھر دیکھتے ہیں۔“

☆☆☆☆☆☆☆☆

ہوا کی زد پہ..... ہمارا سفر ہے کتنی دیر

چراغ ہم کسی شام زوال ہی کے تو ہیں۔

مور چال پیرات اتر آئی تھی۔ حسین یہ تسلی کرنے کے بعد امی سوچکی ہیں اور اب اس کو ڈانٹ نہیں سکتیں اپنی الماری سے وہ سارا سامان نکالنے لگی جو stencil پینٹ کرنے کے لئے اسے چاہیے تھا۔ صبح یا تو امی لاؤنج کی دیوار پہ ایک خوبصورت شاہکار دیکھیں گی یا صرف ”شاہکار“! تب تک جو بھی ہو وہ اپنا کام اچھلایا کر چکی ہوگی۔ بہت جوش سے چیزیں اکٹھے کرتے ہوئے اس نے سوچا تھا۔

زمر اپنے کمرے میں بیٹھی کام کر رہی تھی۔ گاہے بگاہے فون اٹھا کے دیکھ لیتی۔ فارس صبح کا گیا ابھی تک واپس نہیں آیا تھا۔ وال کلاک پہ سیکنڈ والی سوئی تک تک کرتی آگے بڑھ رہی تھی۔

باہر حسین اب stencil کے خاکے کو دیوار پہ چپکار رہی تھی۔ اس کی خالی جگہوں پہ اس نے رنگ بھرنا تھا.....

فارس ایک نیم ابرو ہیر آفس میں کھڑا تھا۔ بتیاں بند تھیں اور وہ الماری سے فائلوں کا تھبا نکال کے زمین پہ رکھ رہا تھا۔ قریب میں اسٹول پہ بیٹھی شہری فائلوں کے ڈھیر میں ابھی ہوئی تھی۔ وہ انسر بھی ساتھ بیٹھا ایک ایک صفحہ کھول کے دیکھ رہا تھا۔ بتیاں بند تھیں اور وہ تینوں مینسل ٹارچز کی مدد سے کام کر رہے تھے۔ فضا میں گرد اور گھٹن تھی۔ ست روی تھی۔ وقفے وقفے سے شہری کھانستی پھرناک رگڑتی اور کام کرنے لگ جاتی.....

احمر شفیع کی اپارٹمنٹ بلڈنگ کے باہر کار میں موجود سعدی خاموش سا بیٹھا تھا۔ بالکل چپ۔ جیسے کسی کا منتظر ہو۔

ادپر فلیٹ میں وہی گھٹن زدہ ماحول چھایا تھا۔ انوا کاروں کا ایک کارندہ دوسرے سے بے چینی کے عالم میں کہہ رہا تھا۔ ”اے سے چنڈی والے گو دام لے چلتے ہیں۔ یہ نہ ہو کہ کوئی اور آجائے اس کا پوچھنے۔“

”نہیں اس کو کہیں نہیں لے کر جانا۔ ہا ہر مود کرنے میں بہت خطرہ ہے۔ یہیں کرنا ہے جو کرنا ہے۔“

نیچے بندھے احمر کی نظریں ہنوز گھڑی پہ جمی تھیں۔ دل بھی اسی آواز کے ساتھ دھڑک رہا تھا۔ ہرگز رتے سیکنڈ پہ ایک دفعہ ڈوب کر ابھرتا۔

کیا کوئی آئے گا اس کی مدد کے لئے؟ کیا سعدی سمجھ پائے گا؟ یا وہ بنام ڈنٹان یہیں مرجائے گا؟

مور چال کے لاؤنج میں حد اسٹول پہ کھڑی دیوار پہ پینٹ کر رہی تھی جب آہٹ پہ چونکی۔ تیار سی زمر کمرے سے نکل رہی تھی۔ حد نے

حیرت سے اسے دیکھا۔

”آپ اس وقت کس کی شادی میں جا رہی ہیں؟“

”اپنی شادی کی اینورسری میں جا رہی ہوں۔“

”کل بیس مئی ہے؟ ایک سال ہو گیا؟“

”کل نہیں۔ ابھی بارہ بجے سے بیس مئی ہے۔ اور فارس صاحب کاتے دن سے ڈنر ڈنر کرنے کے بعد بلاخر آج وقت مل ہی گیا مجھے ڈنر پہ

بلانے کا۔“

”تو آپ کی آنکھیں چمکیں۔“ کہاں بلایا ہے؟“

”ہم دونوں کے لئے ایک یادگار جگہ ہے وہ۔ زیادہ سوال مت پوچھو۔ مجھے دیر ہو رہی ہے۔“

”ویساں کو چاہیے تھا آپ کی مرضی کی جگہ پہ لے کر جاتے آپ کو۔ ٹیبل ریزرو کر کے بتا رہے ہیں اب۔“

”وہ تو گواہ کو ملوانے کا بہانہ کر کے بلا رہا ہے، مگر اکیلے آنے کا کہنا اور وہ بھی بیس مئی کی رات.... بظاہر ہے وہ مجھے سر پر اتار دینا چاہتا

ہے۔ او کے اللہ حافظ۔“ وہ مسکرا کر اس کو الوداع کہتی باہر کی طرف بڑھ گئی۔ یونہی حسین کے دل نے تمنا کی کہ وہ آج پھر چایاں بھول

جائے اور واپس آئے، مگر وہ عجلت میں تھی۔ خیر خیر سر جھٹک کر کام کرنے لگی۔

”تو مسکرا کے واپس پیٹ کرنے لگی۔“

اندھیر آفس میں وہ تینوں زمین پہ بیٹھے فائل پہ فائل چیک کیے جا رہے تھے، جب فارس نے جیب سے موبائل نکالا۔ نو سگنل۔ شاید یہاں

جنر لگے تھے۔ وہ موبائل واپس ڈال کے کام کرنے لگا۔

چند لمحوں گزرے تھے جب شہری کا موبائل بجا۔ سر جھکائے کام کرتے فارس کے ہاتھ بالکل کھم گئے۔

”ہاں ٹھیک ہے، تم اس کو دوادے دوادے....“ سونی کو بخار تھا اور وہ فون پہ ملازمہ کو ہدایت دے رہی تھی۔ فون کان اور کندھے کے درمیان

لگائے، وہ ساتھ ہی فائل کے صفحے بھی الٹ رہی تھی۔ فارس دم سادھے بیٹھا رہا۔ شہری نے فون بند کیا تو فارس نے اپنی جیب سے موبائل

نکال کے پھر دیکھا۔ نو سگنل۔

اب کی بار اس نے نظریں اٹھائیں تو وہ مختلف نظریں تھیں۔ غور سے چہچہے ہوئے اعزاز میں شہری کو دیکھا۔ ”تم بہت سست روی سے کام کر

رہی ہو۔ جلدی ہاتھ چلاؤ۔“ بظاہر مصروف سے اعزاز میں بولا تھا۔ شہری ”کرتور ہی ہوں، ڈسٹ بہت ہے“ کہہ کر نزاکت سے کھانسی اور پھر

اگلی فائل اٹھالی۔

وہ فائلز اٹھائے کھڑا ہوا اور دروازے کے ساتھ نصب الماری کے سامنے جا رکا۔ فائلز اندر رکھیں اور یونہی الماری میں سرگھسائے چیزیں

الٹ پلٹ کرنے لگا۔ نکلیوں سے وہ دونوں کو دیکھ بھی رہا تھا۔ شہری کی اس طرف پشت تھی، البتہ آفسر کبھی ادھر جاتا، کبھی ادھر۔ ساتھ ہی بار

بار کلائی کی گھڑی پہ بھی ٹارچ مارتا۔ شہری کے ہاتھ بھی سست روی سے چل رہے تھے۔ دونوں کسی کا انتظار کر رہے تھے۔ مگر کس کا؟

وہ چند ثانیے الماری میں سر دیے کھڑا رہا۔ جیسے ہی اس نے دیکھا کہ آفیسر کی اس طرف پشت ہوئی ہے، وہ سرعت سے پیچھے ہٹا اور کھلے دروازے سے باہر نکل گیا۔ بنا چاپ پیدا کیے وہ راہداری عبور کر کے زینوں کی طرف لپکا۔ جوتے اتار کے ہاتھ میں پکڑ لئے اور تیز تیز میٹریاں اترنے لگا۔ دل دھک دھک کر رہا تھا۔ ماتھے پہ پسینہ تھا۔

اندھیر کمرے میں شہری اسی طرح بیٹھی نارچ کی روشنی قائلز پہ ڈال رہی تھی۔ دفعتاً وہ سیدھی ہوئی اور گرون تھکاوٹ کے انداز میں دائیں بائیں موڑی تو چونکی۔ تیسری نارچ کی روشنی دکھائی نہ دیتی تھی۔ اس نے جلدی سے نارچ الماری پہ ڈالی۔

وہاں کوئی نہ تھا۔ وہ جو اس باختہ سی اٹھی اور باہر دوڑی۔ راہداری دوسرے آفسز کے متقل دروازے زینے سب سنسان پڑے تھے۔ اس نے بے اختیار ماتھا چھوا۔

”اوہ نو۔“ پھر پیچھے گھومی اور چلائی۔ ”وہ بھاگ گیا ہے جاؤ اسے ڈھونڈو۔“ آفیسر ہڑبڑا کے اٹھا اور باہر کولپکا۔ وہ اب پریشانی سے فون کان سے لگائے ہوئے تھی۔

”ہاشم..... پولیس مت بھیجو۔ وہ جا چکا ہے۔ میرا کیا قصور؟ مجھے واقعی نہیں علم ہو سکا۔“ وہ جھنجھٹا کے کہہ رہی تھی۔

☆☆☆☆☆☆☆☆

شمعیں باغی ہیں خاک کر دینگیں

آندھیوں سے کہو سدھر جائیں۔

اگر شفیع کے قلیٹ کی بلڈنگ اسی طرح ہر اٹھائے کھڑی تھی۔ اس کے اوپر..... آسمان پہ چمکتا ہوا تھا۔ جیسا چاند نظر آرہا تھا۔ زیر زمین پارکنگ میں کار کھڑی کر کے سعدی باہر نکلا۔ سر پہ کیپ تھی، آنکھوں پہ گلاسز تھے اور دونوں ہاتھوں میں گروہری کے شاہ پکڑ رکھے تھے۔ مصروف سے انداز میں جیسے کوئی تھکا ہارا کھین گھر کو لوٹتا ہے، وہ سیدھا لفٹ تک آیا اور گارڈز کو نظر انداز کر کے اندر سوار ہو گیا اور مطلوبہ پلن وہاں۔

لفٹ منزل بہ منزل فضا میں اوپر سفر کرنے لگی۔ اگر کا فلور آیا تو وہ باہر نکلا۔ سامنے مخالف سمت میں کئی دروازے بند پڑے تھے۔ سعدی جلدی سے نیچے زمین پہ بیٹھا اور دونوں لفٹوں سے پیکٹ نکالے پھر ان کو کھول کے زمین پہ اٹنے لگا۔ ان میں سرمئی سفید سا سنوف تھا جس کی عجیب سی بدبو تھی۔ سنوف کا ڈھیر لگا کے اس نے احتیاط سے ادھر ادھر دیکھا۔ کہیں کوئی آ تو نہیں رہا؟ مگر راہداری سنسان پڑی تھی۔ ایک گہری سانس لے کر اس نے دوسرے لفٹاں سے ایک بوتل نکالی، ڈھکن کھولا، دوسرا ہاتھ تاک پہ جمایا اور مانع سنوف پہ الٹ کر ایک دم پیچھے ہٹا۔ سرسڑکی آواز آئی اور نہ کوئی آگ لگی نہ شعلے بلند ہوئے مگر سنوف جلنے لگا اور سیاہ دھواں فضا میں بلند ہونے لگا۔ شاہ پکڑ وغیرہ کو ڈسٹ بن میں پھینکتا، وہ تیزی سے دیوار پہ لگے فائر الارم تک آیا اور اسے کھینچ دیا۔ پھر بھاگ بھاگ کے چاروں دروازوں کو کھٹکھٹانے لگا۔ مگر فائر الارم کی آواز اتنی بلند تھی کہ دستک کی ضرورت ہی نہ تھی۔ پوری بلڈنگ ایک دم جاگ اٹھی تھی۔ ساری راہداری دھوئیں سے بھر گئی تھی، گویا

نچلے غلور پہ آگ لگی ہو اور دھواں اٹھ کے یہاں تک آ رہا ہو اور سعدی یوسف ناک پہ ہاتھ رکھے ایک ایک دروازہ بجا رہا تھا۔
 ”باہر نکلو۔ آگ لگی ہے۔ جلدی نکلو۔“ امر کار دروازہ بجا کے وہ دھڑکتے دل سے چلا یا تھا۔

☆☆☆☆☆☆☆☆

یہ جو ٹھہراؤ بظاہر ہے الٹ ہے مری
 جو تلاطم مرے اندر ہے سکوں ہے میرا۔

وہ خوبصورت ہوئی آج بھی روشنیوں سے منور اور عالی شان دکھتا تھا جیسا کہ ماہِ کامل کی اس حسین رات میں اسے لگا تھا۔ رات کے گیارہ بجتے کے باوجود لابی میں خاصی گہما گہمی تھی۔ زمربلیوں پہ مسکراہٹ سجائے سیاہ جھلملاتے لباس میں تیاری ادھر ادھر چہرہ گھماتی آگے بڑھ رہی تھی۔ نظریں فارس کو تلاش کر رہی تھیں۔ سارا دن اس کو دیکھا نہیں تھا، وہ واقعی اسے مس کرنے لگی تھی۔

”فارس غازی کے نام سے بحیل ریزروڈ ہے؟“ اس نے استنبالیہ پہ کھڑے باوردی انسر سے پوچھا۔
 ”جی ادھر آجائے۔“ وہ اسے موب سے انداز میں آگے لے گیا۔ وہ مسکراہٹ وہائے آگے چلتی گئی۔

ہاشم کاردار کے آفس میں صرف ایک بتی روشن تھی۔ یا پھر کونے میں رکھے ایکویریم کی بتیاں جل رہی تھیں۔ عجیب نم اندھیر پر اسرار سا ماحول بنا ہوا تھا۔ وہ شرٹ کے کف موڑے کھڑا نہیں کے کندھے کے اوپر سے جھک کر اسکرین کو دیکھ رہا تھا۔ چہرہ سپاٹ تھا مگر آنکھوں میں چمک تھی۔

”وہ ہوئی میں آگئی ہے سر!“

”گڈ۔ تمہیں کیسے پتہ چلا وہ اس ہوئی کاسن کرمان جائے گی؟“

”کیونکہ وہ چند دن پہلے غازی سے فون پہ کہہ ہی تھی کہ اسے اس ہوئی میں ڈنر کرنا ہے۔ شاید وہ اس سے پہلے بھی یہاں آچکے ہیں۔“
 ”ویری گڈ۔ اب اس کو کال ملاؤ۔ اور ہاں، فارس کے سگنلز کھول دو۔ اب تک وہ گھر پہنچ گیا ہوگا، اس کو پریشان ہونے دو۔“ کھیل شروع ہو چکا تھا، وہ دلچسپی سے کہہ رہا تھا۔ مزا تو اب آنے لگا تھا۔

”راج، ہاں!“ رئیس نے سر کو خم دیتے چند کلکس کئے اور پھر اسپیکر پہ گھنٹی جانے کی آواز سنائی دینے لگی.....

آبدار عبید اپنے کمرے میں بیٹھی لیپ ٹاپ پہ کام کر رہی تھی، جب دروازہ زور سے بجا۔ اس کے ابرو بھنچے گردن موڑ کے دیکھا۔

”امیر آ جاؤ۔“ حکم مگر نگاری سے پکارا۔ دروازہ کھلا اور سامنے ملازمہ نظر آئی۔

”ہاشم کاردار صاحب نے آپ کے لئے کار بھیجی ہے۔ آپ کو آفس بلوایا ہے۔“ وہ بے اختیار اٹھ کھڑی ہوئی۔ ذرا حیران، ذرا پریشان۔

”ہا ہا کہاں ہیں؟“

”وہ گھر نہیں آئے۔“

”نیمیری کار نکلو او ڈرائیور اور دو گارڈز کو لو تیار رہیں میں آرہی ہوں۔“ ملازمہ کے جاتے ہی اس نے تیزی سے موبائل اٹھایا۔ اوپر ہاتھ کا پیغام جھگڑا ہوا تھا۔

”It's about Faris Ghazi.“ چار الفاظ میں ساری بات ہی ختم کر دی تھی اس نے۔ وہ چند لمحے متذبذب سی کھڑی رہی۔ پھر پلٹ کے خود کو آئینے میں دیکھا۔ سفید لمبی قمیض کے ساتھ سفید ٹراؤزر پہنے وہ سرخ بالوں کو کچھ میں اونچا ہاندھے ہوئے عام سے جلسے میں نظر آتی تھی۔ دل اتنا پریشان ہو گیا تھا کہ لباس بدلنے کا وقت نہیں تھا۔ اس نے جلدی سے سرخ رومال اٹھایا، ماتھے کے اوپر ہاندھا، بالوں کو پھر سے کچھ میں کسا اور باہر کھنکی۔

ہوٹل کار ایستوران ایریا زورور ڈشینیوں سے جھگڑا ہوا تھا۔ بس منظر میں بچی مدھم سروں کی موسیقی جا بجا بچے خوشبو دار پھول اور اس کی میز کے وسط میں رکھی موم بتی سب مل کر خوبصورت پر نفسوں ماحول بنائے ہوئے تھے۔ وہ کہنیاں میز پر رکھے ہتھیلیوں چھوڑی گرائے منتظر سی ادھر ادھر دیکھ رہی تھی۔ انتظار کی خوشی اب بے چینی اور فکر میں بدلتی جا رہی تھی....

احمر کے اپارٹمنٹ کا دروازہ دھڑا دھڑا کھٹکھٹایا جاتا رہا تھا۔ دروازے کی دزد سے دھواں اندر بھی داخل ہو رہا تھا۔ باہر لوگوں کی چیخ و پکار الگ تھی۔ کمرے میں نیچے بندھے احمر نے چونک کر وہ فائر الارم سنا تھا، پھر اس نے تینوں کی طرف سرگھمبیا جھانک کر دیکھا۔

”بلڈنگ میں آگ لگ گئی ہے۔“

”ہو سکتا ہے یہ فالس الارم ہو۔“ سرغنا مشکوک تھا۔

”کیا کر رہے ہو؟ نکلو یہاں سے۔ ہم سب درندہ جل کر مر جائیں گے۔“ احمر شفیع چلایا تھا۔ سرغنا ابھی تک متذبذب دکھائی دیتا تھا، مگر دوسرے دونوں اغوا کار جلدی جلدی ساری نقدی چیک بکس، کارڈز وغیرہ زیورات والے بیگ میں بھرنے لگے۔ باہر کا شور وغل پہلے سے مزید بڑھ گیا تھا۔ سرغنا چند لمحے کھڑا دیکھتا رہا، پھر تیزی سے باہر نکل گیا۔ لاؤنج عبور کیا اور بیرونی دروازہ کھولا۔ پھر ایک دم پیچھے کو ہٹا۔ باہر دھواں ہی دھواں تھا۔ سیاہ گھنا دھواں۔ وہ کھانستے ہوئے ذرا سا آگے بڑھا۔

”کیا ہوا ہے۔ کدھر آگ لگی ہے؟“ اس نے ادھر ادھر بھاگتے لوگوں سے پوچھا۔ چیخ و پکار اور افراتفری میں ایک جملہ کان میں پڑا تھا۔ ”آگ نہیں ہے، کسی نے کوڑا جلایا ہے شاید، دھواں ہے اس کا۔“ دو لوگ بالٹی بھر بھر کے اس سڑتے سفوف پہ ڈال رہے تھے جس سے دھوئیں کا رنگ مزید گہرا ہوتا جا رہا تھا۔

”اوہ۔“ سرغنا فوراً اندر کو لپکا اور دروازہ بند کیا۔ اپارٹمنٹ کے اندر بھی کافی دھواں بھر چکا تھا۔ وہ کھانستا ہوا آگے آیا۔ اور احمر کے کمرے کا دروازہ کھولا۔ احمر بندھا پڑا تھا اور وہ دونوں جلدی جلدی چیزیں سمیٹنے میں لگے تھے۔

”کوئی آگ نہیں لگی۔ ذرا سا دھواں ہے بس۔ واپس رکھو سب کچھ۔ ہم کہیں نہیں جا رہے۔“ وہ ڈپٹ کے بولا تو احمر کی رنگت پھینکی پڑنے لگی۔ اس نے بے چینی سے گھڑی کو دیکھا۔ وقت گزرتا جا رہا تھا۔

سرغزہ کری کھینچ کے پھر سے اس کے سامنے آ بیٹھا۔

”چلو پھر سے تفتیش شروع کرتے ہیں۔ ہاں تو مزید کتنا پیسہ ہے تمہارے پاس؟“

☆☆☆☆☆☆☆☆

آدی کو خدا نہ دکھلائے

آدی کا کبھی خدا ہونا

روشنیوں سے مزین ہال کی چند میزیں ہی بھری تھیں باقی سب خالی تھیں۔ لوگ اٹھ اٹھ کے اب جانے لگے تھے۔ زمرا آداسی سے بیٹھی ٹھنکریالی لسٹ انگلی پہ لپیٹ رہی تھی جب اس کا فون تھر تھرایا۔ اس نے گہری سانس لے کر اسے کان سے لگایا۔

”کہاں ہو تم فارس؟“

”تم کہاں ہو؟ میں کب سے انتظار کر رہا ہوں تمہارا۔“

”انتظار تو میں کر رہی ہوں۔ ریٹورانٹ ایریا میں بیٹھی ہوں۔ تم بتاؤ تم کہاں ہو میں وہیں آ رہی ہوں۔“

”اوہ میں سمجھا ابھی تم پہنچی بھی نہیں ہوگی میں اوپر ہوں۔ فنتھہ فلور پہ۔ روم نمبر 507 میں۔ تم ادھر ہی آ جاؤ۔ ہمارا گواہ یہاں ہی ہے۔“

”گواہ۔“ وہ پرس اٹھاتے ہوئے غٹکی پھر ایک نظر میز پہ بچے پھولوں کو دیکھا۔ ”گواہ سے طو انا تھا؟ واقعی؟ تو یہ ٹیبل کیوں ریزرو کروائی

تھی؟“

”آ جاؤ پھر بتانا ہوں۔ جلدی۔“ وہ سنجیدگی سے کہہ رہا تھا۔

زمرا چہرے پہ غما سے تاثر سجائے خون کان سے لگائے اٹھی اور آگے بڑھنے لگی۔ ”ویسے کون ہے یہ گواہ؟“

”تم خود دیکھ لوگی۔“

”اچھا مگر یہ ہوٹل میں کیوں ہے؟“ وہ لفٹ کے سامنے جا کر کی۔ تین لفٹس کے بندہ وازے نظر آ رہے تھے۔ سب اوپر تھیں۔ اس نے

باری باری تینوں کو نیچے آنے کا بٹن پر پریس کیا۔ جو جلدی آ جائے غنیمت ہوگی۔

”کچھ فائلز تھیں اس کے پاس اس سے لینے کے لئے یہاں آنا پڑا۔ آرام سے دے نہیں رہا تھا تو... کپروما تری پوزیشن میں لانا پڑا۔“ لفٹ

آگے نہیں دے رہی تھی۔ تبھی اس نے دیکھا، کونے والی لفٹ آچکی تھی اور دروازے کھل گئے تھے۔ اندر سے وہ خالی تھی۔ وہ اس کی طرف

بڑھ گئی۔

”اوہ گاڈ کیا کیا ہے تم نے اس کے ساتھ؟ اچھا مجھے مت بتاؤ۔“ لفٹ میں داخل ہوتے ہی اس نے ’5‘ کا بٹن دبا یا اور فون کان سے

لگائے بولی۔ ”مجھے اپنے جرم پہ گواہ مت بتانا۔“

”تم میرے خلاف گواہی نہیں سے سکتیں۔“

”اچھا وہ کیوں؟“ وہ مسکراہٹ دبائے پوچھ رہی تھی۔ لفٹ کی دیوار سے ٹیک لگائے کھڑے وہ نکلیوں سے لفٹ کی دو مخالف دیواروں کو دیکھ سکتی تھی جو آئینے سے دکھائی تھیں۔ دائیں بائیں گویا دو بڑے بڑے آئینے لگے ہوں۔ پیچھے کی دیوار لوہے کی تھی۔

”بھئی تم میری بیوی ہو اور Spousal privilege کے تحت تم میرے خلاف گواہی نہیں دے سکتی۔ اب آ جاؤ میں انتظار کر رہا ہوں۔“

زمرا ایک دم بالکل ٹھہر گئی۔ لفٹ فضا میں اوپر کو اٹھ رہی تھی۔

”Spousal privilege؟“ اس نے وہرایا۔ (یہ قانون شہادت میں ایک آرٹیکل ہے جس کے تحت میاں بیوی کو دوران شادی کی گئی گفتگو کے بارے میں ایک دوسرے کے خلاف گواہی دینے پر مجبور نہیں کیا جاسکتا، اسوائے اس کے کہ کس وہ دونوں آپس میں لڑ رہے ہوں جیسے طلاق بچوں کی کسٹڈی یا کوئی اور کیس۔)

”ہاں ہنزینڈ وائف پر یولج۔“

”اور آرٹیکل نمبر کیا ہے اس کا؟“ زمرا کی سوچتی نظریں لفٹ کی ننھی اسکرین پہ لگی تھیں جس پہ ہند سے بدل رہے تھے۔ دوسرا بطور تیسرا۔۔۔۔۔

(زمرا نے ٹائپ کرتے ہوئے گڑبڑا کے ہاشم کو دیکھا۔ ”اس کو شک ہو گیا ہے شاید۔“)

”تم عموماً آرٹیکلز کمان کے نمبرز کے ساتھ کوٹ کرتے ہو مجھے متاثر کرنے کے لئے“ آج نہیں کیا تو میں پوچھ ہی ہوں کہ اس کا آرٹیکل یاد ہے یا بھول گیا؟ آخر ٹیچر رہی ہوں میں تمہاری۔“ وہ محتاط سا پوچھ رہی تھی۔

(ہاشم تیزی سے کی بورڈ پہ جھکا اور ٹائپ کرنے لگا۔)

”میں اس وقت کافی فکر مند ہوں اور تمہارا منتظر بھی اس لئے کہہ نہیں سکا۔ قانون شہادت آرٹیکل نمبر 5۔ خوش؟“ منگلی سے بولا تھا وہ

لفٹ کا نمبر 4 سے بدل کر اب 5 ہو گیا تھا۔ دروازے کھلے مگر زمرا بہر نہیں نکلی۔ ایک گہری سانس لے کر وہ بولی تھی۔

”اور جس فارس غازی کو میں جانتی ہوں وہ اجہائی بے کار اسٹوڈنٹ تھا (اس نے دروازے بند ہونے کے جتن پہاٹلی رکھی اور گراؤنڈ فلور

پر بس کیا۔) اور اس کو اس قانون کا آرٹیکل نمبر یاد ہونا تو دور کی بات اس کو یہ تک معلوم نہیں ہوگا کہ قانون شہادت میں ایسا کوئی آرٹیکل ہے

بھی یا نہیں۔ مگر وہ واحد شخص جو انگلیوں پہ آرٹیکلز یاد رکھتا ہے وہ ہاشم کا رہا ہے اس لئے بہت شکر یہ میری لائبریری میں ہوا کرنے کے لئے ہاشم

مگر میں اب مزید تمہاری اسکیم کا حصہ نہیں بنوں گی۔ ساقم نے؟“ وہ صدمے سے چلائی تھی۔ دوسری جانب چند لحوں کی خاموشی چھا

گئی۔ لفٹ نیچے اتر رہی تھی۔ 1..... 2..... 3.....

”اب بہت دیر ہو چکی ہے ڈی اے۔“ فارس کی آواز میں کہا گیا۔ اور لائن مردہ ہو گئی۔ زمرا کی رنگت سرخ دکھنے لگی تھی۔ اس نے فون پرس

میں ڈالا اور لفٹ کے دروازے کو دیکھنے لگی۔ دل دو مارغ میں طوفان برپا تھے۔

1 سے 6 ہو اور پھر... لفٹ ہنوز نیچے اتر رہی تھی۔ وہ چونکی۔ جلدی سے بیٹنوں پہ ہاتھ مارا۔ دروازہ کھولنے کا بیٹن دبایا۔ ایگزٹ۔ بار بار مگر بیٹن مردہ تھے۔ لفٹ نیچے کا سفر کرتی جا رہی تھی۔ B1 اور پھر... B2... اور ایک دم وہ ایک جھٹکے سے رک گئی۔ لفٹ کی جتنی جگہ بھینچے لگی۔ ہر طرف سکوت چھا گیا۔ زمر نے پریشانی سے بار بار ایگزٹ دبایا، مگر لفٹ مردہ ہو چکی تھی۔ زمین سے دو منزل نیچے وہ تھننا پارکنگ ایریا۔ وہ بھی تہہ خانے کی اندھیر پارکنگ میں رکی پڑی تھی۔ وہ تیزی سے لفٹ کے فون کی طرف لپکی، ریسیور کان سے لگایا اور کال کا بیٹن دبایا۔ رابطہ ملنے کی ٹون پہ وہ جلدی سے بولی۔ ”پلیز ہیلپ می بیس بی ٹو میں لفٹ میں ہوں، لفٹ جام ہو گئی ہے اور.....“

”اور میں نے کہا نا اب بہت دیر ہو چکی ہے۔ اب آپ کی کسی ٹھکاندی کا فائدہ نہیں سمجھتا۔“ وہ ہاشم تھا اور وہ بہت سکون سے کہہ رہا تھا۔ زمر سناٹے میں رہ گئی۔

”کتنے اعتماد اور ڈھٹائی سے اتنے ماہ آپ کورٹ میں میرے خلاف بولتی رہیں، آپ کو کیا لگا تھا؟ اس کا کوئی نتیجہ نہیں نکلے گا؟ میں تو سب کچھ ٹھیک کرنے جا رہا تھا میں تو گلٹی تھا، مگر آپ کو انصاف چاہیے تھا۔ یونٹوں کا زمر اب میں گلٹی نہیں ہوں۔ اب مجھے غسوس نہیں ہو رہا۔ اب میں جان گیا ہوں کہ میں نے تم لوگوں کے ساتھ ایسا کچھ نہیں کیا جو تم ڈیزرو نہیں کرتے۔ تم سب کا یہی انجام ہونا چاہیے۔“

”فارس تمہیں جان سے مار دے گا، ہاشم۔ مجھے باہر نکالو۔“ وہ پھٹی ہوئی آواز میں چلائی تھی۔

”فارس کی جان ہی تو لے رہا ہوں۔ یہ اوپر کونے میں کیمروہ دیکھ رہی ہو؟ سی سی ٹی وی کیمروہ؟“ زمر نے سفید پڑتے چہرے کے ساتھ سر اوپر اٹھلایا۔ ”اس میں تمہاری فوج بنتی جائے گی۔ تمہیں مرنے میں ابھی ایک یا سو ایک گھنٹہ لگے گا۔ تمہارے مرنے کے بعد میں یہ فارس کو دے دوں گا وہ اسے روز دیکھے گا اور وہ اس کو دیکھ دیکھ کے پاگل ہو جائے گا، مگر اب مجھے غسوس نہیں ہوگا۔ وہ اسی قابل ہے۔“

”اللہ پوچھے گا تم سے ہاشم۔“ اس نے ریسیور واپس پٹھا اور اپنا موبائل نکالا۔ موبائل پہ نو سٹنل نظر آ رہا تھا۔ وہ اس کی ہم کوڈس اسٹیل کر چکے تھے۔ اس نے ایس واپس بھیجنے کی کوشش کی، لیبر جنسی کال کرنے کی کوشش کی۔ سب بے سود۔ موبائل نا کارہ ہو چکا تھا۔









وہ اسے پرس سمیت نیچے فرش پر رکھے دروازے تک آئی اور اسے پیٹنے لگی۔ ”کوئی ہے؟ ہیلپ می۔ کوئی ہے؟ مجھے باہر نکالو۔“ دونوں ہاتھوں سے وہ بار بار دروازہ بجا رہی تھی، بلند آواز میں چلا رہی تھی، مگر کوئی جواب نہیں آ رہا تھا۔ ہر طرف ہو کا عالم تھا۔ اندھیر سنسان پارکنگ ایریا میں۔ سطح زمین سے کئی فٹ اندر۔ آئینوں سے ڈھکے ایک ڈبے میں وہ مقید تھی اور اس سے دو منزل لیس اوپر زمین پہ ٹھہرتے لوگوں کو معلوم بھی نہ تھا کہ وہ یہاں ہے.....

”کوئی ہے؟ پلیز مجھے کوئی باہر نکالے۔“ گھٹن سے اس کو پیٹتے آ رہے تھے۔ اس کا سانس بوجھل ہو رہا تھا، مگر وہ پوری قوت سے چلا رہی تھی۔ آنکھ سے آنسو ٹوٹ ٹوٹ کے گرنے لگے تھے۔ فارس آ جاؤ۔ پلیز آ جاؤ۔ فارس پلیز..... آواز ڈوب رہی تھی، دل ڈوب رہا تھا.....

☆☆☆☆☆☆☆☆

وہ ابھی ابھی گھر آیا تھا اور حسین جو اسے بتا رہی تھی وہ اس کے قدموں سے زمین کھینچ لینے کے لئے کافی تھا۔ لمحے بھر میں ذہن میں سارے

پاک سوسائٹی ڈاٹ کام پر موجود آل ٹائم بیسٹ سیلرز:-



پزل کے ٹکڑے آپس میں مل گئے تھے۔ شہری.... پولیس.... اس کا نوٹسٹکل و تافون.... وہ بے اختیار باہر کو بھاگا۔ فون آن کر کے دیکھا تو اب سٹکل آرہے تھے۔ اس نے تیزی سے زمر کا نمبر ڈائل کیا مگر آگے سے رابطہ ممکن نہیں کی ٹیپ چلنے لگی تھی۔ وہ چابی لئے باہر کو دوڑا۔ اسٹول پہ کھڑی حسین کے ہاتھوں سے پینٹ برش سب گر گیا تھا۔ وہ چند لمحے تو حق و حق، مثل ہی کھڑی رہی پھر ایک دم جست لگا کر نیچے اتری اور ننگے پیر باہر کو بھاگی۔

”ماموں رکھیں۔ میری بات سنیں۔“

وہ کار کا دروازہ کھول رہا تھا جب وہ تیزی سے آئی اور اس کا بازو تھام لیا۔ ”بھوسا منے سے حسین۔“ اس کا چہرہ سفید پڑ رہا تھا پورا جسم سینے میں نہار ہاتھا اور یوں لگتا تھا گویا جان نکل رہی ہو۔

”آپ کہاں جا رہے ہیں؟“

”یہ سب ہاشم نے کیا ہے میں اسے جان سے مار دوں گا۔“ وہ غر لیا تھا۔

”کیا اس کو نہیں پتہ ہوگا کہ آپ یہی کریں گے؟ اگر یہ سب اسی نے... معنیٰ یہ سب اسی نے کیا ہے تو وہ آپ کے انتظار میں ہوگا، وہ آپ کو نقصان پہنچا سکتا ہے۔“ وہ کہنے کے ساتھ رو بھی رہی تھی ابھی تک اس کی کہنی تھام رکھی تھی۔

”تمہارا دماغ درست ہے؟ زمر مشکل میں ہے، زمر ٹھیک نہیں ہے اور تم کہتی ہو میں ہاتھ پہ ہاتھ رکھ کے بیٹھاروں؟ بھٹو۔“ اس نے بازو چھڑایا اور کار کا دروازہ کھولا۔

”دہنیں..... نہیں.....“ حنہ نے پوری قوت سے دروازہ واپس دھکیلا، فارس کی انگلیاں درمیان میں آگئیں، مگر اس نے دروازے کو دھکیلے رکھا۔

”اس طرح زمر تو نہیں ملیں گی۔ اس نے زمر کو کسی جگہ پہ بلایا تھا۔ جو آپ دونوں کے لئے یادگار ہے۔ اپنے گھر نہیں۔ ہاشم سے بعد میں پینٹ لیجے گا، پہلے زمر کو ڈھونڈیں ماموں۔ زمر زیادہ اہم ہیں۔ ہر انتقام ہر بدلے سے زیادہ اہم۔“

فارس نے آنکھیں بند کیں اور چند گہرے سانس اندر کھینچے۔ اس کے ہاتھ ڈھیلے پڑ گئے تو حنہ نے بھی دروازہ چھوڑ دیا۔

”کسی جگہ کا نام لیا تھا اس نے؟“ وہ اب ذرا سنبھل کے اس سے پوچھ رہا تھا۔

”دہنیں، مگر ہم ان کے فون کی آخری جی پی ایس لوکیشن چیک کر سکتے ہیں۔“ وہ تیزی سے اندر کو بھاگی۔ وہ چند لمحے وہاں کھڑا رہا۔ شاگ میں طال میں۔ اس کو کیوں لگتا تھا کہ اب وہ لوگ مشہور ہو چکے ہیں تو ہاشم ان کو نقصان نہیں پہنچائے گا؟ وہ غلط تھا۔ اور وہ غلط عورت کی حفاظت کرتا رہا تھا۔

سر جھٹک کے اس نے چند مزید گہرے سانس لئے اور اندر آیا۔ حنہ اور اپنے کمرے میں کمپیوٹر کے سامنے الجھی بیٹھی تھی۔ وہ اس کے کندھے کے پیچھے سے آکر جھکا اور اسکرین دیکھی۔

”کچھ پتہ چلا؟“

”انہوں نے زمر کے فون کی لوکیشن کلون کی ہوئی ہے۔ تقریباً پچاس، پچھن، مختلف جگہوں پر زمر کے فون کے سگنل اس وقت آرہے ہیں۔“
اس نے خوفزدہ سی ہو کر فانس کو دیکھا۔ ”اب کیا کریں؟“

وہ اب پہلے سے ٹھنڈا اور سنبھلا ہوا لگ رہا تھا۔ چند لمبے سوچتی آنکھوں سے اسکرین کو دیکھا، ہاتھ پھر سیدھا ہوا۔

”میں اسے ڈھونڈنے جا رہا ہوں۔“

”مگر کہاں؟“ وہ فکر مندی سے بولی تھی۔

”ہاشم کے گھر! اور وہ تیزی سے باہر نکل گیا تھا۔ اب کی بار وہ غصے میں نہیں لگ رہا تھا۔ وہ صرف کچھ سوچ رہا تھا۔“

☆☆☆☆☆☆☆☆

اپارٹمنٹ بلڈنگ کی راہداریوں میں چھپایا ڈھول اب ختم ہونا جا رہا تھا۔ شور و غل کی آوازیں بھی ماند پڑ گئی تھیں۔ امر کے فلیٹ کے اندر سیاہ مرغولے بھی بیٹھتے جا رہے تھے۔ ایک آدمی اس کے سر پر کھڑا آفتیش کر رہا تھا، بے معنی سوالات جو صرف اس کو تھکانے کے لئے دونوں سے پوچھے جا رہے تھے، جبکہ باقی دونوں لادونج میں بیٹھے تھے۔

یہ تب ہی تھا جب ایک نے آواز سنی۔ کھانسنے کی مردانہ آواز۔

وہ ایک دم چونک کے بیٹھا۔ پستول نکال لیا۔ آواز ڈرا بلند ہوئی۔ ایک فوراً دروازے کی طرف آیا اور کان لگا کر سننا چاہا۔ مگر آواز باہر سے نہیں آرہی تھی، وہ اپارٹمنٹ کے اندر سے آرہی تھی۔ لادونج میں کھلتے گیٹس ہاتھروم کے دروازے کے پار۔

دوسرے نے آواز کا منبع پہلے ہی تلاش کر لیا تھا۔ وہ دونوں ہاتھوں میں پستول پکڑ کر سیدھا تانے و بے قدموں ہاتھروم کی طرف جا رہا تھا۔ ہاتھروم کے اندر کوئی کھانس رہا تھا۔ اور کھانسنے جا رہا تھا۔ انخوا کار ہاتھروم کے دروازے کے سامنے پستول تانے رکا اور پیر سے دروازہ دھکیلا۔ وہ کھلتا چلا گیا۔

اندر سنک پہ جھکا نوجوان بری طرح کھانس رہا تھا۔ ہار ہارل سے منہ پہ پانی ڈالتا پھر کھانسنے لگ جاتا تھا۔ انخوا کار کو چند لمبے سمجھ ہی نہیں آئی کہا سے کیا کرنا چاہیے۔ یہ گھر میں کیسے گھسا؟ اور اسے دیکھتے ہی گولی مار دینی چاہیے یا نہیں؟ مگر وہ نفاہت سے کھانس رہا تھا۔ اسے گولی نہیں ماری جاسکتی تھی۔ وہ تیزی سے آیا اور اسے شرٹ کی پشت سے دبوچ کر باہر کی طرف کھینچا۔

”اے... کیا کر رہے ہو... کیا کیا کر رہے ہو۔“ وہ نوجوان چلایا تھا، مگر وہ پستول اس کی گردن سے لگائے ڈپٹ کر خاموش رہنے کا کہتا اسے اپنے ساتھ گھسیٹ کر آگے لے جانے لگا۔ دوسرا سا تھی سامنے سے آگیا اس کے ساتھ میں بھی پستول تھا۔ سعدی نے دونوں ہاتھ اٹھا دیے۔ ”گولی مت چلانا۔ پلیز گولی مت چلانا۔ میں بیمار ہوں۔“

چند لمحوں بعد اسی انخوا کار نے سعدی یوسف کو امر شفیق کے ساتھ فریش پہ پھینکا تھا۔ ان کے سر غصے نے بے یقینی سے نوار کو دیکھا اور پھر اپنے

دونوں ساتھیوں کو۔ ”یہ کون ہے؟“ اور امر نے اس سے زیادہ بے یقینی سے اسے دیکھا تھا۔

”یہ دھوئیں کے ساتھ اندر آ گیا تھا۔ وہی ہے جس کو اس نے دو ہزار روپے دیے تھے۔“ سرغندہ کا چہرہ غصے سے سرخ ہوا۔ اس نے گریبان سے پکڑ کے سعدی کو کھڑا کیا اور اس کی آنکھوں میں دیکھ کے غرایا۔ ”کون ہو تم؟“

سعدی نے باری باری ان تینوں کے چہرے دیکھے۔ ”میں امر کا دوست ہوں۔ اس نے جو نوٹ دیے تھے ان میں خون لگا تھا میں یہ دیکھنے آیا ہوں کہ وہ ٹھیک ہے یا نہیں۔ مگر اس سے پہلے میں نے ڈھائی گھنٹے پارکنگ ایریا میں بیٹھ کر تم لوگوں پر نظر رکھی تھی اور تمہارا یہ ساتھی.....“ اس نے انگلی سے ایک کی طرف اشارہ کیا۔ ”کھانا لینے جب باہر نکلا تھا تو میں نے اس کی تصویر کھینچ لی تھی اور اپنے ایک دوست کو بھیجی تھی اس نے اس کا شناختی کارڈ نکال دیا تھا مجھے اور وہاں پہ موجود پتے کے خانے میں تمہاری مالکن صاحبزادی صاحب کے ایف ٹین والے گھر کا پتہ لکھا تھا اور چونکہ میں بہت مشہور ہوں تو مجھے پولیس کو بتانے کی ضرورت ہی نہیں پڑی۔ میں ایک نوزائیدگار کو کہہ آیا ہوں کہ اگر میں ایک گھنٹے تک اس سے رابطہ نہ کروں تو وہ چیل پر چلا دے کہ صاحبزادی صاحبہ نے مجھے اغوا کر کے مار دیا ہے۔ مرنے سے پہلے قاتل کا نام بتا دینا قانونی طور پر بہت اہمیت رکھتا ہے، ہے اس لئے تمہارے پاس ایک گھنٹہ ہے۔ ہم دونوں کو اپنی مالکن کے پاس لے چلو اور مجھ ان سے بات کرنے دو۔ ٹھیک!“ مسجیدگی سے کہتے جھٹکے سے گریبان چھڑایا۔ وہ تینوں ڈرائیور اور گارڈ لیول کے ٹنڈے ایک دوسرے کو تنگے لگ گئے تھے پھر ایک آگے بڑھا اور اس کے ہاتھ پیچھے موڑے۔ سعدی نے مزاحمت نہیں کی۔ چپ چاپ خود کو بندھا دیا اور پھر وہ تینوں تیزی سے باہر نکل گئے۔

امر ابھی تک بے یقینی سے اسے گھور رہا تھا۔ ”اور تم پولیس کو قمارس کو کسی کو نہیں لے کر آئے؟ کوئی اسلحہ کوئی چیز ساتھ نہیں لائے؟“

”زیلیکس میں اپنی زبان ساتھ لایا ہوں۔“ وہ اسے تسلی دے رہا تھا۔

”لعنت ہے تم پر سعدی۔ وہ ہمیں مار دیں گے۔“ وہ دبا دبا سا چلایا تھا۔

”بے فکر ہو مجھے اغوا ہونے کی عادت ہے۔ میرا تجربہ اس فیلڈ میں تم سے زیادہ ہے۔ اس لئے چپ کر کے انتظار کرو۔“ کہنے کے ساتھ

اس نے گھڑی کو دیکھا۔ وہ اب بھی ٹک ٹک کر رہی تھی۔ لحد لحد بیت کی مانند بھسل رہا تھا۔

☆☆☆☆☆☆☆☆

زمر لٹ میں ادھر ادھر ٹہل کر دروازے پہ ہاتھ مار مار کے اب تک چکی تھی۔ وہ دروازے کے بالکل ساتھ ٹھنڈے فرش پہ اکڑوں بیٹھ گئی تھی اور بازو گھٹنوں کے گرد لپیٹ لئے تھے۔ ذرا ذرا وقتے سے وہ مٹھی سے دروازہ بجاتی تھی۔

”کوئی ہے؟ کھولا سے۔ مجھے باہر نکالو۔“ آواز بیٹھتی تھی اور آنسو چہرے پہ لڑھک لڑھک ہو چکے تھے اور اپنے نشان چھوڑ گئے

تھے وہ بار بار ذہن سے اپنے ذمے کے خیال کو جھکتی تھی۔ ہاں اسے ذمہ تھا، مگر آج وہ کوئی ایک خود پہ نہیں ہونے دے گی۔ وہ چند گھنٹے

گزارا کر لے گی اور صبح تک کوئی اسے نکال ہی لے گا۔ ہاشم اس کی موت کو حادہ تالی دکھانا چاہتا ہے تو اب ہم سے تو نہیں اڑائے گا اسے۔

بس چند گھنٹے اور.....

ٹپ... ٹپ... کوئی عجیب سی آواز تھی جس پر اس نے چونک کے گردن گھمائی۔ آگے پیچھے دائیں بائیں..... ہر طرف دیکھا۔ یہ کس شے کی آواز تھی؟ پھر گردن اٹھائی تو منہ کھل گیا۔ لٹ کے اوپر کسی ننھے سے سوراخ سے پانی کی باریک سی دھاری نچے گر رہی تھی۔ زم کی نگاہوں نے دھار کا نیچے تک تعاقب کیا۔ وہ لٹ کے فرش پر پانی گر رہی تھی۔

ایک گھنٹہ لگے گا تمہیں مرنے میں! اس کے روتے کھڑے ہونے لگے۔ ایک گھنٹے میں وہ لٹ پانی سے بھر جائے گی۔ وہ اسے ایک ذرہ انسان کا آرزو بنانے جا رہا تھا۔ وہ اسے ڈبو کے مارنا چاہ رہا تھا۔ اوہ خدایا۔ وہ تیزی سے کھڑی ہوئی اور پھر سے دروازہ پیٹنے لگی۔

”مجھے باہر نکالو۔ پلیز کوئی ہے.... پلیز میری مدد کرو۔“ اس دفعہ آواز میں خوف اور وحشت تھی۔

اندھیر آفس میں بیٹھا ہاشم سنجیدگی سے اسکرین پر نظر آتی فوج کو دیکھ رہا تھا۔ پانی فرش کو گویا کرنا شروع ہو گیا تھا اور وہ لڑکی اب بدحواس ہو رہی تھی۔

”لیکن پھر..... یہ مرنے کا کتنا شاندار طریقہ ہو گا؟ اس غازی!! یکویریم میں مرنا۔“ اس نے زیر لب تبصرہ کیا۔ رئیس نے صرف ایک خاموش نظر اس پر ڈالی اور اپنا کام کرنے لگا۔

☆☆☆☆☆☆☆☆☆☆

(باقی انشاء اللہ آئندہ ماہ۔)

قسط کے ساتھ سائیس بھی یہیں ڈک گئیں.....! الباب کی طوالت کی وجہ سے مزید صفحات شامل نہیں کیے جاسکے۔ کس کردار کی جان گئی؟ یہ آپ ڈیبر کے خواتین ڈائجسٹ (آرزو بنانے کے حصہ دوم) میں جان سکیں گے۔ ڈیبر میں آنے والی قسط کی

Second Last Episode ہوگی۔ آخری قسط جنوری کے شمارے میں شائع ہوگی۔ انشاء اللہ۔

(پوسٹری ایکٹوٹی جو اس قسط کے لئے رکھی گئی تھی، اس میں سے منتخب اشعار اس قسط کا حصہ تھے۔ جو آپ لوگوں کا انتخاب تھے۔ اگلے صفحے پر اشعار آپ لوگوں کے نام کے ساتھ درج ہیں۔ دیکھنا نہ بھولے گا۔)

نمل کی اٹھائیسویں قسط میں ”منتخب اشعار“

<p>مجھ سے کسی کو کام کیا، میرا کہیں قیام کیا، میرا سفر ہے در وطن، میرا وطن ہے در سفر (علینا عرفان احمد) اجل خود زندگی سے کاٹتی ہے، اجل کی زندگی پر دسترس کیا (علینا عرفان احمد)</p>	<p>کچھ وقت کی روانی نے ہمیں یوں بدل دیا حسن وفا پر اب بھی قائم ہیں مگر محبت چھوڑ دی ہم نے! (ام ایمن نسیم) میں اپنی جفاوں پناہ نہیں ہوتا میں اپنی وفاؤں کی تجارت نہیں کرتا (ام ایمن نسیم)</p>
<p>چلتی ہے اب تو سانس بھی اس احتیاط سے جیسے گزر رہی ہو کسی پل صراط سے (منہا حسن)</p>	<p>موج سراب دشتِ وفا کا نہ پوچھو حال ہرزہ مثل جو مرتبج آب دار تھا (فرزانہ تبسم)</p>
<p>تم سے پہلے جو شخص یہاں تخت نشیں تھا اس کو بھی اپنے خدا ہونے پر اتنا ہی یقین تھا (ایمان فاطمہ)</p>	<p>ہم کو ہر دور کی گردش نے سلائی دی ہے ہم وہ پھرتے جو ہر دور میں بھاری نکلے (دانیال شفیق)</p>
<p>شمعیں باغی ہیں خاک کر دہنگی آمدنیوں سے کہو سدھر جائیں تیرگی نے کہاں سنبھالی ہے چاند اور کہکشاں کدھر جائیں جیتے جی مارتی ہے بے چینی وہ سکوں ہو عطا کہ مر جائیں۔ (صفار کن الدین)</p>	<p>کیا بہاروں نے، نئے عہد کی دستک دی ہے! شہریاروں کی خزاؤں کا سحر جاتا ہے۔ (صفار کن الدین) گردشِ وقت مجھے خاک ڈرا پائے گی تجربے جتنے بدھیں اتنا ہی ڈر جاتا ہے۔ (صفار کن الدین)</p>
<p>کبھی منظر بدلنے پر بھی قصہ چل نہیں پاتا کہانی ختم ہوئی ہے کبھی انجام سے پہلے (شائلہ مظہر)</p>	<p>بندہ پرورد جو ہم پہ گزری ہے جو ہم بتائیں تو کیا تماشہ ہو (راجیلہ عبدالرشید)</p>
<p>یہ مری عمر کا سحر امرے دجلوں کا سراب سر مڑگاں نہد ہے گا تو کدھر جائے گا (ماہی خان)</p>	<p>ہر آبلے پہ درج ہے تفصیل زندگی۔ مجھ سے نہ پوچھ میرے سفر کی اذیتیں۔ (محمد سعدی)</p>
<p>یہ جو ٹھہرا دکھ ظاہر ہے اذیت ہے مری جو تلاطم مرے اندر ہے سکوں ہے میرا (یعنی ابریز)</p>	<p>ہوا کی زد پہ..... ہمارا سفر ہے کتنی دیر چراغ ہم کسی شام زوال ہی کے تو ہیں (انعم خالد)</p>
<p>خزانہ ہزاروں گوہر پہ خاک ڈال کے رکھ ہم اہل مہر و محبت ہیں دل نکال کے رکھ ذرا سی دیر کا ہے یہ عروج مال و منال ابھی سے ذہن میں سب ڈاویئے زوال کے رکھ۔ (ہامان خان)</p>	<p>آ دی کو خدا نہ دکھلائے آ دی کا کبھی خدا ہونا (مرجان طارق)</p>